

નિફાકની હકીકત

લે. મૌલાના સદરુદ્દીન ઇસ્લાહી (રહ.)

● અનુવાદ ●

મુહમ્મદ જમાલ પટીવાલા

અનુક્રમણિકા

પ્રકાશક તરફથી	૦૫
પ્રસ્તાવના	૦૬
ઇસ્લામનું આમંત્રણ (ઇસ્લામની દા'વત) અને નિફાકનો ઉપદ્રવ	૧૧
નિફાકની હકીકત	૧૭
નિફાક કોને કહે છે ?	૧૭
નિફાકના મૂળભૂત પ્રેરકો અને કારણો	૨૦
મુનાફિકોના પ્રકાર	૨૩
મુનાફિકોનું સૈદ્ધાંતિક વિભાજન	૨૩
પહેલો પ્રકાર	૨૪
૧. કુફ અને ઈર્તિદાદના કાવતરાખોર પ્રચારકો	૨૫
૨. ઇસ્લામનાં વિરોધીઓનાં જસૂસો	૨૬
૩. વિખવાદ અને પરસ્પર વેરઝેર ઊભું કરનારા ઝંઝાધારીઓ	૨૮
બીજો પ્રકાર	૩૦
૧. ઇસ્લામની શાનો-શૌકતનો કલ્મો પઢનારાઓ	૩૦
૨. બે મોઢાંના મુનાફિકો	૩૬
૩. મુસલમાનોના હક્કોનાં શિકારીઓ	૪૬
૪. જૂઠી પ્રશંસા અને પ્રસિદ્ધિના લાલચુ	૪૯
ત્રીજો પ્રકાર	૫૦
શંકા-કુશંકામાં ઘસ્ત ઉચ્ચ મુનાફિકો	૫૦
ચોથો પ્રકાર	૫૨
તકવાદી અને સ્વાર્થી અમલી મુનાફિકો	૫૨

નિકાકનાં કાર્યો	૫૯
મુનાફિક અને ગુનેગારમાં ભેદ	૭૭
મુનાફિકો અંગે શરીઅતના આદેશો	૮૧
દરજજાઓમાં ફરકને ધ્યાનમાં રાખવું	૮૧
મુનાફિકોની શ્રેણીઓ	૮૨
મુનાફિકો વિશે આખિરતમાં આદેશો	૮૩
મુનાફિકો વિશે આખિરતમાં આદેશો	૮૫
મુનાફિકો વિશે દુનિયામાં આદેશો	૮૬
આજના યુગમાં અકીદામાં અને અમલમાં નિકાક	૯૭
વર્તમાન યુગમાં નિકાકનું અસ્તિત્વ	૧૦૦
અકીદાના નિકાકના પુરાવાઓ	૧૦૧
અમલી નિકાકના પુરાવાઓ	૧૦૩
સમાજનું કર્તવ્ય અને જવાબદારી	૧૧૧

પ્રકાશક તરફથી...

નિફાક એટલે દંભ, આડંબર. કોઈ વ્યક્તિનાં વાણી અને વર્તનમાં અંતર પાછળનો હેતુ કોઈ ગેરસમજ, પૂર્વગ્રહ તથા કોઈ સ્વાર્થ ન હોય તો તેને આપણે દંભ કે આડંબર નથી કહેતા; બલકે 'નિફાક' તેને કહેવાય કે વ્યક્તિ જેને મૌખિક રીતે માની લે, પણ હૃદયમાં તેનો કોઈ પ્રભાવ ન હોય અને તે પોતાના ઈમાની દાવા વિરુદ્ધ આચરણ કરે. ઈમાન થકી જે સમાજની રચના થાય તેની શાંતિ અને વ્યવસ્થાનો ઈરાદાપૂર્વક ભંગ કરે. તેની તમામ વ્યસ્તતા અને તેના જીવનની ક્ષણે-ક્ષણ તે જે ધર્મ કે આસ્થા પર ઈમાન લાવ્યો હોય તેને ક્ષતિ પહોંચાડવામાં વિતે. હૃદયનો આ રોગ ખરેખર મનનો વિકાર હોય છે. મનુષ્યમાં આ બીમારી કોઈ જન્મજાત નથી હોતી, બલકે તેને આ બીમારીમાં તેનાં પોતાના લૌકિક હિતો અને તેની સ્વાર્થ-વૃત્તિ સપડાવે છે. આ રોગનું મુખ્ય લક્ષણ એ હોય છે કે આવા માણસમાંથી નિખાસલતા, નિષ્ઠા અને નિઃસ્વાર્થનો લોપ થાય છે.

ઈસ્લામી આસ્થા અને માન્યતા સાથે સંબંધિત વિષયોના સંદર્ભમાં કુલ ચાર પુસ્તકો છે, જે નીચે મુજબ છે :

- | | |
|-------------------|---------------------------|
| ૧. નિફાકની હકીકત, | લે. મૌ. સદરુદ્દીન ઈસ્લાહી |
| ૨. શિર્કની હકીકત, | લે. મૌ. અમીન હલન ઈસ્લાહી |
| ૩. તૌહીદની હકીકત, | લે. મૌ. અમીન હલન ઈસ્લાહી |
| ૪. તકવાની હકીકત, | લે. મૌ. અમીન હલન ઈસ્લાહી |

આ ચારેય પુસ્તકોનો વિષય મુખ્યત્વે ઈમાનથી સંબંધિત છે. ઈમાન અને ઈસ્લામ અંગેની પાયાની વાતો આ ચારેય પુસ્તકોમાં સમાવી લેવામાં આવી છે, જે મિલ્લતે ઈસ્લામિયાના શિક્ષણ-પ્રશિક્ષણ માટે ખૂબ ઉપયોગી છે. ઈસ્લામી સાહિત્ય પ્રકાશન-ગુજરાત આ ચારેય પુસ્તકોને ટૂંક સમયમાં પ્રસિદ્ધ કરવા કટિબદ્ધ છે, જેથી ઈમાન-સંદર્ભે એક મહત્વના વિષયની પૂર્તિ થઈ શકે. આ સંદર્ભમાં પ્રથમ પુસ્તક 'નિફાકની હકીકત' આપના હાથમાં છે.

પ્રસ્તુત પુસ્તકમાં વિદ્વાન લેખક મૌ. સદરુદ્દીન ઈસ્લાહી સાહેબે મનુષ્યમાં વકરતી આ દિલની બીમારીને ખૂબ સુંદર રીતે અને વિસ્તૃત રૂપે શબ્દોમાં આલેખી છે. આશા છે કે વાચકોને તે પસંદ પડશે.

પ્રસ્તાવના

જે પ્રમાણે મુસલમાન બનવા માટે એ જાણવું જરૂરી છે કે ઈસ્લામ શું છે, એ જ પ્રમાણે એ જાણવું અને એ જાણકારીને હંમેશા મનમાં તાજી રાખવી પણ આવશ્યક છે કે ઈસ્લામ શું નથી? નહિં તો ઈસ્લામની સાચી અને ભેળસેળવિહિન વાસ્તવિકતાની ન તો સુરક્ષા સંભવ છે, ન અનુકરણ. આજે ઈસ્લામની કેટલીક સાચી અને સારી વાતોની માહિતી મેળવવામાં આવશે, કાલે તેમાં કેટલીક બિનઈસ્લામી વાતો સામેલ થઈ જશે અને ખબર પણ નહીં પડે કે અણિશુદ્ધ રજેરજમાં અશુદ્ધ પ્રવેશી ગયું છે. કેમ કે જે કંઈપણ બિનઈસ્લામી વાતો મુસલમાનની પાસે આવે છે, તે પોતાના નગ્ન રૂપમાં આવે છે; બલ્કે કાં તો ઈસ્લામિયતનો સ્વાંગ સજીને આવે છે, અથવા છૂટછાટોનો વેશ ધારણ કરીને આવે છે, અને મુસલમાન, ઈલ્લા માશાઅલ્લાહ, ખૂબ જ સરળતાથી તેનો ભોગ બની જાય છે. પૂરોગામી સમુદાયો પોત-પોતાના પયગંબરોથી પવિત્ર અને શુદ્ધ સત્ય પામી લીધા છતાં પોતાની અમુક જ પેઢીઓ પછી પથભ્રષ્ટ થઈ ગયા, ગુમરાહ થઈ ગયા; તો તેનું સૌથી મોટું કારણ આ જ હતું. તેમના લોકો દીનના જ્ઞાનથી મહદ્અંશે તદ્દન કોરાં રહેતા, અને જો તેનું તેમને થોડુંક પણ જ્ઞાન હતું કે સત્ય શું છે, તો સત્ય શું નથી તેનાથી મોટાભાગે તેઓ અનભિજ્ઞ જેવા જ બની રહેતા. પરિણામે એ આવતું કે અસત્ય અર્થાત્ બિનઈસ્લામ તેમના વિચારો, આસ્થાઓ, શરીઅત અને આચરણમાં ક્રમશઃ પ્રવેશતું રહેતું અને તેઓ તેને તદ્દન દીન અને ઈસ્લામ સમજીને, અથવા ઓછામાં ઓછું દીન અને ઈસ્લામ માટે સહન કરી શકાય તેવું માનીને પોતાની છાતીએ ચાંપી લેતા; ત્યાં સુધી કે એક એવી સવાર આવી જતી, જેમાં તેઓ જાગતા તો ઈસ્લામની તરફ તેમનો ચહેરો હોવાને બદલે તેમની પીઠ હતી. જો કે તેઓ એવું જ સમજતા રહેતા કે અમે તો સાચી મંજિલ તરફ જ આગળ વધી રહ્યા છીએ.

આનાથી તમે અનુમાન કરી શકો છો કે બિનઈસ્લામથી વાકેફ હોવું અને માહિતગાર બની રહેવું કેટલું જરૂરી છે. પછી આ જરૂરત વ્યક્તિગત સુધારણા અને દ્રશિક્ષણ માટે જેટલી આવશ્યક છે, તેનાથી ઘણી વધારે સામૂહિક સુધારણા અને લોકોના

મનો-મસ્તિષ્કની શુદ્ધિ માટે જરૂરી છે. એ એક હકીકત છે કે ત્યાં સુધી કોઈ સામૂહિક પ્રવૃત્તિ ઈસ્લામની દિશામાં કરી શકાતી નથી, જ્યાં સુધી એ ખબર ન પડી જાય કે કઈ-કઈ વસ્તુઓ ઈસ્લામની વિરુદ્ધ છે. તેથી ઈસ્લામના આમંત્રણ અંગેના ઉદ્દેશ્યો માટે એ જરૂરી છે કે ગણી-ગણીને આવી વસ્તુઓ તરફ અંગૂલિ-નિર્દેશ કરતા રહેવામાં આવે, જેથી લોકો તેનાથી બચતા રહે; અને લોકોનાં મન પણ અને સામૂહિક ચેતના પણ, બંને તેનાથી પવિત્ર અને શુદ્ધ રહી શકે.

આ જ હેતુ છે, જેને સામે રાખીને આ પુસ્તક લખવામાં આવ્યું છે, જેમાં 'ઈસ્લામ શું નથી'ના એક મુખ્ય ભાગ 'નિફાક' (દંભ)ની ચર્ચા કરવામાં આવી છે. અમને સારી રીતે ખબર છે કે આ એક ખૂબ અણગમતું કાર્ય છે અને એક રીતે ખતરનાક પણ, એ રીતે કે તેનાથી કેટલાય લોકોના ઉત્તેજિત થઈ જવાની સંભાવના છે. પરંતુ જ્યારે દીનના હિતોનો જ તકાદો હોય તો આ જોખમને ઉઠાવ્યા સિવાય બીજો કોઈ રસ્તો નથી. આ સૌભાગ્ય તો કેવળ એક વક્તા અને ધર્મોપદેશકને જ પ્રાપ્ત થઈ શકે છે કે તે લોકોને અલ્લાહ અને રસૂલની વાતો પણ સંભળાવી દે અને તેઓ તેનાથી નારાજ અને રુષ્ટ પણ ન થાય, બલ્કે તેની વાતોથી ખુશી અને સંતોષ પણ અનુભવે. એટલા માટે કે ધર્મોપદેશક ક્યારેય એવી વાતોને છેડવાની ભૂલ કરતો જ નથી, જે લોકોને કડવી લાગે કે ભારે પડે, જેમાં તેમના ખોટાં કાર્યો પર ઠપકો અને નિંદા કરવામાં આવી હોય, જેમાં અપ્રિય એવા ભારે કર્તવ્યો યાદ દેવાડાવીને તેમને પૂરા કરવાની માગણીઓ કરવામાં આવી હોય. હવે, એ જાણવા છતાં કે આ વાતો કહેતાં જ લોકોના ગુસ્સાનું કારણ બની જશે, લાચારીવશ કહેવામાં આવી રહી છે. જો કે તેને લખવાનો આશય કોઈના હૃદયને ઠેસ પહોંચાડવાનો અને બીજાઓની નબળાઈઓનું વર્ણન કરીને મનનો આનંદ લેવાનો નથી. મનનો આનંદ ઉઠાવવો અને તે પણ પોતાની જ મિલ્લતની નબળાઈઓનો ઉલ્લેખ અને વર્ણન કરીને, અત્યંત અધમ અને દુષ્ટ કાર્ય છે. અલ્લાહત્તઆલા આનાથી દરેક વ્યક્તિને, વિશેષતઃ પ્રત્યેક મુસલમાનને દૂર રાખે. વાસ્તવમાં અહીં જે કંઈપણ કહેવામાં આવી રહ્યું છે, તેનું પ્રેરક માત્ર દર્દની એ ભાવના છે, જે મિલ્લત અને મિલ્લતના લોકોની જોવાય નહીં તેવી સ્થિતિના અવિરત અનુભવથી પેદા થવી સ્વાભાવિક છે, અને જેનાથી કોઈ ધબકતું હૃદય અજાણ્યું રહી શકતું નથી. તેથી જો ચર્ચા કરતાં-કરતાં નારાજગીનો કોઈ રંગ આવી ગયો હોય તો તેને આ જ ઊંડી લાગણીનું પરિણામ સમજવામાં આવે; અને વિશ્વાસ રાખવો જોઈએ કે આ નારાજગી નિફાકભર્યા આચરણ અને લક્ષણો વિરુદ્ધ છે, તે લોકોના વિરુદ્ધ નથી જેમનામાં આ આચરણ અને લક્ષણોએ પગપેસારો

કરી લીધો છે. કેમ કે આ લોકો વાસ્તવમાં સહાનુભૂતિ અને દયાના અધિકારી છે, ન કે ગુસ્સા અને નફરતના.

આ સંદર્ભે એક સૈદ્ધાંતિક બાબત અનિવાર્યપણે નજર સમક્ષ રહેવી જોઈએ, અને તે એ છે કે આ પુસ્તકમાં જે કંઈ કહેવામાં આવ્યું છે, તે ફિક્લ (ધર્મશાસ્ત્રીય) અને ફતવાની કાનૂની ભાષામાં નહીં, બલ્કે દા'વત (આહવાન્) અને સુધારણાની ભાષામાં કહેવામાં આવ્યું છે. 'કાનૂની ભાષા'માં હોવાનો અર્થ તો એ છે કે જે કંઈ આમાં કહેવામાં આવ્યું છે, તેનાથી લોકોના નિકાકનો ફિક્લી રીતે નિર્ણય કરવો અને તેના ધોરણ પર ખરેખર પૂરા ઉતરનાર લોકોને મુનાફિક ઠરાવવા. 'દા'વત અને સુધારણાની ભાષા' માં હોવાથી અભિપ્રેત એ છે કે લોકોને તે કાર્યો, વિચારો, લક્ષણો અને આચરણથી સચેત કરવા છે, જેનો ઈમાનની સમ્બાધ સાથે કોઈપણ રીતે મેળ ખાતો નથી, જે એક મોમિન માટે અપનાવવા માટે સહેજ પણ ઉચિત નથી, જે કેવળ જૂઠા મુસલમાનો અને મુનાફિકોના માટે જ શોભાસ્પદ હોઈ શકે છે અને જેનું હોવું એ વાતની દલીલ છે કે દુદયે હજુ સુધી નિખાલસ ઈમાનનો રસાસ્વાદ કર્યો નથી. આમ, તેનો હેતુ નિંદા, અપમાન અને બદનામ કરવાનો નહીં, બલ્કે માત્ર સમીક્ષા અને સચેત કરવાનો છે. તેનો આશય એના સિવાય કંઈ નથી કે લોકો આ વાતોથી બચે અને પોતાને તેનાથી શુદ્ધ કરવાની ચિંતા અને કોશિશ કરે; કેમ કે તેના વગર, જેમ કે ચર્ચાના આરંભમાં કહેવામાં આવ્યું હતું, એક મુસલમાનનું પોતાને 'બિનઈસ્લામ'થી સુરક્ષિત રાખવું ખૂબ જ મુશ્કેલ છે અને જ્યાં સુધી લોકોને ઈમાન અને ઈસ્લામની સાથે બિન-ઈમાન અને બિનઈસ્લામની પૂરેપૂરી છબી બતાવી દેવામાં ન આવે, ત્યાં સુધી દા'વત અને સુધારણાનું કામ કચોરચ કરી શકાતું નથી. તમે જે કુર્આન અને સુન્નતમાં કાફિર, મુશ્રિક અને મુનાફિકના આચરણ અને લક્ષણોનો વારંવાર ઉલ્લેખ જુઓ છો, તેના પાછળનો હેતુ પણ વાસ્તવમાં આ જ છે. બીજા શબ્દોમાં, કુર્આનના પૃષ્ઠોમાં એહલે કિતાબ (યહૂદીઓ અને ખ્રિસ્તીઓ), કાફિરો (ઈન્કાર કરનારાઓ), મુશ્રિકો (અનેકેશ્વરવાદીઓ) અને મુનાફિકો (દંભીઓ)ના જાહેર અને છૂપા કાર્યો અને અહેવાલોને, જો કયામત સુધી સુરક્ષિત કરી લેવામાં આવ્યા છે તો તે એટલા માટે કે તે કાનૂનના પુસ્તકના બદલે સુધારણા અને દા'વતનું પુસ્તક છે, અને કયામત સુધી તેને એક સુધારક અને આવાહકનું કર્તવ્ય નિભાવવાનું છે; નહિં તો કોઈ આવશ્યકતા નહોતી કે અલ્લાહની વહી (દિવ્ય વાણી) આ પથભ્રષ્ટ લોકો અને દુષ્કર્મીઓના આચરણ અને લક્ષણોના ઉલ્લેખોને આટલું મહત્ત્વ આપતી, તેમની આટલી વિગતવાર સમીક્ષા કરતી, તેમના એક-એક પાસાને સ્પષ્ટ કરતી અને પછી તેના વર્ણનને અવિરત વહીનો એક કાયદેસરનો ભાગ બનાવીને **قَدْ جَاءَ الْحَقُّ بِرَبِّنَا** ના વાયદાઓમાં

સાંમેલ કરી લેતી. પરંતુ તેણે આવું કરવું જરૂરી સમજ્યું, એટલા માટે કે તે એક 'દા'વત અને સુધારણાનું પુસ્તક' હતું અને એક દાઈ (આવાહક) અને સુધારકને એ ચિંતા પણ કરવી જ પડે છે કે આ વાતોને સારી રીતે બેનકાબ કરીને બતાવી દેવામાં આવે, જે પતન અને બગાડ હોય, જેથી લોકો, તેના અનુસરણનો દાવો કરનારા લોકો તેનાથી પૂરેપૂરી રીતે દૂર રહે અને તેમના વિચારો અને આચરણ પર અજ્ઞાનતા અને ભૌતિકવાદનો કાટ ન ચઢી શકે. ટૂંકમાં, કુર્આને કાફિરો અને મુનાફિકોના આચરણ અને લક્ષણોનું જે વર્ણન કર્યું છે, તે એટલા માટે નથી કે વહી અવતરિત થઈ રહી હતી તે કાળના કાફિરો અને મુનાફિકોના આચરણ અને ચરિત્રનો કોઈ ઐતિહાસિક રેકોર્ડ રાખવાનો હતો, બલકે એટલા માટે કે ઈસ્લામને માનનારાઓ આ આચરણ અને ચરિત્રને પોતાની દૃષ્ટિમાં રાખે અને ક્યારેય પણ તેમને પોતાના મનો-મસ્તિષ્કમાં વર્ચસ્વ સ્થાપવા ન દે.

સહાબાએ કિરામ ﷺ આ ભેદથી સારી રીતે વાકેફ હતા અને તેમણે કુર્આનના આ હિસ્સાથી પણ; જે કાફિરો, મુશ્રિકો અને ગ્રંથવાળાઓ અને મુનાફિકોના કાર્યો અને લક્ષણોથી સંબંધિત હતા, ખૂબ સારી રીતે ફાયદો ઉઠાવ્યો અને તેને એ જ હેતુથી વાંચ્યા, જે હેતુસર તેને વાંચવાનો હક્ક હતો. તેમણે તેને કેવળ કોઈ અસંબંધિત વાર્તા ન સમજી, બલકે પોતાના માટે નસિયતનું એક આલ્બમ સમજ્યું. તેઓ બરાબર પોતાના વિચારો અને કાર્યોને આ દર્ષણમાં જોતા રહેતા અને જો કોઈ નાંનામાં નાનો ડાઘ પણ તેમાં તેમને દેખાઈ જતો, તો ધ્રુજી જતા અને વ્યાકુળતાથી ચીસ પાડી ઉઠતા કે, હાય, ક્યાંક હું મુનાફિક તો નથી ગયો ને ! હઝરત હન્ઝલા ﷺ નો પ્રસિદ્ધ બનાવ છે કે જ્યારે તેમને પોતાના હૃદયની તે કેફિયત જે રસૂલુલ્લાહ સલ્વ. ના સાનિધ્યમાં પ્રાપ્ત થતી હતી, ત્યાંથી નીકળતાં જ ફરકનો અનુભવ થયો, તો પોતાના નિખાલસ ઈમાન વિશે તેમને અસંતોષ થયો, દોડતા-દોડતાં હઝરત અબૂબક ﷺ ના પાસે આવ્યા અને પોતાની બેચેની બતાવી. હઝરત અબૂબક ﷺ એ સાંભળીને ફરમાવ્યું : આ જ હાલત તો મારી પણ છે. હવે બંને વિભૂતિઓ રસૂલુલ્લાહ ﷺ ના દરબારમાં પોતાની પરેશાનીઓ લઈને પહોંચ્યા અને મુબારક ચહેરો જોઈને હઝરત હન્ઝલા ﷺ પોકારી ઉઠ્યા : 'નાફેકા હન્ઝલા' (હે અલ્લાહના રસૂલ ! હન્ઝલા તો મુનાફિક થઈ ગયો.) આપ ﷺ એ વિગત પૂછી અને પછી સાંત્વના આપી કે આ નિફાક નથી. આ તો એક કુદરતી ફરક છે, જે તમારા હૃદયોમાં થવો જ જોઈએ, જે કેફિયત અહીં મારા સામે તમારી થઈ જાય છે તે અહીંથી ઉઠ્યા પછી રહી શકતી નથી. આ તમારા નિખાલસ ઈમાનની સૌથી મોટી દલીલ છે કે તમે આ ફરકને અનુભવ્યો અને તેના પર તમને આટલી બેચેની થઈ. આ જ પ્રમાણે પ્રખ્યાત તાબઈ હઝરત ઈબ્ને અબી મુલઈકા ફરમાવે છે કે - "હું ત્રીસ સહાબાથી મળ્યો

છું. તેમાંથી દરેક વ્યક્તિને મેં પોતાના વિશે નિષ્કાંતની આશંકામાં ભયભીત જોયો.” (બુખારી, કિતાબુલ ઈમાન). ઈબ્રાહીમ તમીમી રહ. જેવા ઈબાદતગુજાર અને ખુદાતરસ (ઈશપરાયણ) તાબઈ જ્યારે પોતાના વાણી અને વર્તનમાં એકરૂપતા ન જોતાં, તો ડરી જતા કે ક્યાંક હું દીનને જુઠલાવનાર તો નથી ને ! (સંદર્ભ : ઉપર મુજબ). હઝરત હસન બસરી રહ. કહેતા કે નિષ્કાંત અંગે સંતુષ્ટ કેવળ મુનાફિક જ હોઈ શકે છે અને તેનાથી સાવધાન રહેવું માત્ર મોમિનનો ગુણ છે. (સંદર્ભ : ઉપર મુજબ). આ જ હકીકતો હતી, જેના કારણે ઈમામ બુખારી રહ. એ એક ચોક્કસ ભાગ જ આ શબ્દો પર આધારિત બનાવ્યો - خوف المومن ان يحبط عمله وهو لا يشعر (મોમિનનું એ વાતથી આશંકાગ્રસ્ત રહેવું કે ક્યાંક કોઈ હરકતથી તેનું કાર્ય નષ્ટ ન થઈ જાય અને મને તેની ખબર પણ ન પડે.)

સહાબાએ કિરામ ﷺ અને તાબઈન (રહ.)ના આ આદર્શને મનમાં બેસાડી લેવાની જરૂર છે. વાસ્તવમાં મનની જાંચ-પડતાલ કરતા રહેવાથી જ ઈમાનની સુરક્ષા સંભવ છે, એ ન હોય તો ઈમાન સલામત નથી.

અપેક્ષા છે કે આ લખાણ પછી કોઈ ગેરસમજની સંભાવના રહેશે નહીં, અને એ વાત હૃદયમાં બેસી જશે કે આ પુસ્તક લખવાનો હેતુ બીજાઓની નિખાલસતા અને તેમના ઈમાનનું માપ કાઢવાનો નહીં, તેનાથી વિપરીત તેનો ખરો આશય એ જ છે કે આપણામાંથી દરેક વ્યક્તિ સ્વયં પોતાના ઈમાન અને આચરણને માપે અને અવિરત માપતો રહે, અને જ્યાં પણ કોઈ દોષ જુએ, તેને દૂર કરવાનો હિંમતભર્યો પ્રયાસ કરે. હા, આ પુસ્તકમાં આપવામાં આવેલ બીજાઓના આચરણ અને કાર્યોના વિવરણના પ્રકાશમાં જો અનુમાન કરવું જરૂરી છે, તો કેવળ એક જ પાસાથી, અને તે છે આજ્ઞાપાલન અને માર્ગદર્શનનું પાસું; અર્થાત્ જે કોઈ વ્યક્તિ કે વ્યક્તિઓને પોતાના માર્ગદર્શન માટે પસંદ કરવા જઈ રહ્યા છો તેમને આ કસોટી પર અવશ્ય પારખવા જોઈએ, કેમ કે જે લોકો પોતાના વિચારો અને કાર્યોમાં ઈમાન અને નિષ્ઠા અંગે વિશ્વાસ ન અપાવી શકે, તેમને આપણા નેતૃત્વ માટે આપણે ન તો તાર્કિક રીતે પસંદ અને સ્વીકારી શકીએ છીએ, ન શરઈ રીતે. એ વાત બીજી છે કે તેમના વિશે આપણે કોઈ ચોક્કસ હુકમ લાગૂ ન કરીએ, કેમ કે પરોક્ષ કે અદૃશ્યનું જ્ઞાન તો અલ્લાહ સિવાય કોને છે ? પરંતુ કોઈને વિશ્વાસપૂર્વક આરોપી ઠેરવી ન દેવો એ જુદી વાત છે અને તેને પોતાનો ઈમામ અને પેશવા (નેતા અને માર્ગદર્શક) માની લેવો તદ્દન બીજી વાત છે.

ઈસ્લામનું આમંત્રણ અને નિફાકનો ઉપદ્રવ

ઈસ્લામની સામે બે શક્તિઓ હંમેશાથી સંઘર્ષરત રહી છે : એક કુફ (સત્યનો ઈન્કાર), બીજી નિફાક (દંભ). ઈસ્લામી ઇતિહાસના આરંભિક પૃષ્ઠો આપણને બતાવે છે કે ઈસ્લામના માર્ગમાં જેટલી મુશ્કેલીઓ કાફિરોએ ઊભી કરી, તે મુશ્કેલીઓ તે અવરોધોની સરખામણીમાં કંઈ ઓછી નહોતી, જે મુનાફિકોના કારણે આવી. બલકે વાસ્તવિકતા એ છે કે કાફિરોની પણ મોટાભાગની વેરવૃત્તિથી ભરેલી કાર્યવાહીઓ તે જ મુનાફિકોની ગુપ્ત કોશિશો અને તેમના ષડયંત્રોની જ ઉપજ હતી. તેમણે વારંવાર મુશ્કિલોને લડાઈ માટે ઉશ્કેર્યા, યુદ્ધોમાં સ્વયં મુસલમાનોના પોતાના છળકપટથી નુકસાન થયું અથવા રસૂલુલ્લાહ ﷺ અને સહાબાએ કિરામ ﷺ નું અપમાન અને બેઈજજતી કરી, વતન અને વંશ અને જાતિના ઝઘડાઓ ઊભા કરીને મુસલમાનોની એકતા અને સંપને તોડવાનો પ્રયત્ન કર્યો. માલે-ગનીમત (યુદ્ધમાં વિજેતા બન્યા પછી રણભૂમિમાં શત્રુએ ત્યજી દીધેલ માલ-સંપત્તિ)ની વહેંચણી વખતે કમજોર ઈમાનવાળા લોકોને રસૂલુલ્લાહ ﷺ થી બદગુમાન કર્યા, ઈસ્લામી વ્યવસ્થાના તંદુરસ્ત શરીરમાં જાત-જાતના ચેપી જીવાણુઓ દાખલ કરવાની કોશિશ કરી. ટૂંકમાં, નુકસાન કરવાની જેટલી પણ રીતો સંભવ હોઈ શકતી હતી, તેમાંથી કોઈપણ રીતને આ ઉપદ્રવ અને શૈતાનિયતના ઝંડાધારીઓ તથા દુનિયાના પૂજારીઓએ બાકી ન રાખી. કુફ તો ઈસ્લામની સામે બેનકાબ અને પ્રગટ રૂપે આવે છે, ડંકાની ચોટે અને પોતાની અદાવતની જાહેરાત કરીને ખુલ્લા મેદાનમાં મુકાબલાનું આહવાન કરે છે. પરંતુ નિફાક કપાળે મિત્રતા અને વફાદારીનું લેબલ લગાવીને, ઈસ્લામના ઘરમાં બેસીને, વિભિન્ન રીતે તેની જડ ખોદે છે અને એ અંદાજમાં કે ક્યારેક ખુલ્લી આંખોને તેની ખબર પણ નથી પડતી. પછી ધ્યાનથી જોઈએ તો કુફની સરખામણીમાં નિફાકની ભયાનકતા કેટલી વધારે, કેટલી વ્યાપક અને કેવી પ્રભાવી હશે? સૂર્યના પ્રકાશમાં જમીન પર દોડતા મોટા-મોટા અજગરોને મારી નાખવા

કંઈ મુશ્કેલ નથી, પરંતુ જે નાગણ અંગરખામાં છૂપાઈને બેસી હોય, સામાન્ય સંજોગોમાં તેના વિષથી બચવું મુશ્કેલ જ નહિ, મોટાભાગે અસંભવ છે.

ભલાઈ અને બૂરાઈનો સંઘર્ષ આજે પણ એ જ રીતે ચાલુ છે, જે રીતે ઈસ્લામના આરંભે હતો અને આજે પણ સત્યની સામે એ જ બંને શક્તિઓ લડાઈમાં વ્યસ્ત છે, જે બદ્દ અને ઉહદના યુદ્ધના મેદાનમાં અને મદીનાની ગલીઓમાં હતી; એ જ કુફ્રની ચિન્નગારીઓ અને નિફાકનો ઉપદ્રવ, અને બંનેય પોત-પોતાની રીતે કુર્આન અને ઈસ્લામની જડો ખોદવામાં મગ્ન છે; તેથી જે પ્રમાણે ઈસ્લામની સુરક્ષા અને સેવા કાજે તેના સાચા અનુયાયીઓ માટે કુફ્રની આ અંગન-જવાળાઓને બુઝાવવી જરૂરી છે, તે જ પ્રમાણે નિફાકના આ ઉપદ્રવ અને બગાડનું માથું કચડવું પણ અનિવાર્ય છે, બલ્કે તેના મહત્વને ધ્યાનમાં રાખીએ તો આ સેવાનું કાર્ય પ્રાથમિકતાનું અધિકારી છે.

કેટલી આશ્ચર્યજનક વાત છે કે એક સમયે તો કેટલાક હજાર મુસલમાનોનું એક નાનું-સરખું જૂથ રોમ અને ઈરાનના વૈભવને ચૂરેચૂરા કર્યા પછી પણ પોતાના જુસ્સા અને હિંમતમાં કોઈ સુસ્તી અને પોતાના તનમાં કોઈ થાક અનુભવતું નહોતું અને ઉમ્મતે મુસ્લિમ ખૂબ ઓછી સંખ્યામાં હોવા છતાં સમસ્ત સુસભ્ય દુનિયા પર પોતાની શ્રેષ્ઠતાનો ઝંડો લહેરાવી દે છે; પરંતુ આજે એ જ ઈસ્લામના નામ લેનારાઓ અને એ જ કુર્આનના અનુસરણના દાવેદારો કરોડોની સંખ્યામાં હોવા છતાં હવામાં ઉડતી રજકણોની જેમ પ્રભાવહીન અને તિરસ્કૃત છે, જાહિલિય્યત (અજ્ઞાનતા) તેમના પર છવાયેલ છે, અને ઈસ્લામી વ્યવસ્થા એક પુરાણી દાસ્તાન બનીને રહી ગઈ છે, જેનું નામ લેતાં પહેલા સ્વયં તેને માનનારાઓ અને ધ્વજવાહકોને પણ પોતાના ઘરોના દરવાજાઓ બંધ કરી દેવાની જરૂર પડે છે. છેવટે આનું કારણ શું છે? શું સત્યની પ્રકૃતિ બદલાઈ ગઈ છે? શું અલ્લાહની રીત પલટાઈ ગઈ છે? શું આ વર્તમાન પરિવર્તનનું કારણ એ છે કે અલ્લાહની રીત પહેલાં ઈસ્લામના પ્રભુત્વનો તકાદો કરતી હતી અને હવે કુફ્રના વર્ચસ્વનો તકાદો કરી રહી છે? જો તેનો જવાબ નકારમાં છે, અને એ સત્ય સર્વમાન્ય, પ્રમાણિત અને અખંડ છે કે અલ્લાહની રીત બદલાતી નથી, તો માનવું પડશે કે બદલાવ વાસ્તવમાં ઈસ્લામની પ્રકૃતિમાં નહિ, બલ્કે સ્વયં મુસલમાનોના મનો-મસ્તિષ્કમાં આવ્યો છે.

ચાલીસ-પચાસ કરોડની આટલી મોટી સંખ્યા (હાલ વિશ્વમાં મુસલમાનોની વસ્તી ૧.૫ અબજ છે)થી ધોકો ન ખાજો. આ સંખ્યા તમામે-તમામ સાચા મુસલમાનોની નથી, બલ્કે એમાં મોટા પ્રમાણમાં એવા લોકો ભરેલા છે, જે અમલી (વ્યવહાર) મુનાફિકત (દંભ)ના ઝેરથી ખરાબ રીતે પ્રભાવિત છે; એ તકાદી (ઈમાન અને આસ્થામાં, સૈદ્ધાંતિક)

નિકાકના રોગીઓની પણ કમી નથી. ચોતરફ ફેલાયેલ આ લોકોની સંખ્યાએ સાચા મુસલમાનોની ઈમાની શક્તિને પણ બિનઅસરકારક બનાવી નાખી છે. વાસ્તવમાં આ એક પ્રકારનો સોજો છે, જે ઈસ્લામના શરીરને લાગૂ પડી ગયો છે અને તેમાં બચી ગયેલી થોડી-થણી ખરી શક્તિને પણ કાર્યાન્વિત થવા દેતો નથી. જ્યારે તે કંઈ કરવા માગે છે, તો આ સોજો તેનો પગ પકડીને બેસી જાય છે. બસ, આંખો બંધ કરી દેવાથી કોઈ લાભ નથી, ન ઈમાની સ્વાભિમાને કદી તકવાદિતા અને ચાપલુસીને પસંદ કરી છે, ન તેને તેણે કદી સહન કરી છે. તેથી કુફ અને અજ્ઞાનતા પર હાથ ઉઠાવતાં પહેલા સ્વયં પોતાના શરીરના આ વિષયુક્ત સોજાને ઉતારવાની આવશ્યકતા છે; અને છેલ્લે, જો આ વાઢકાપથી આ મોટા તનનું લોહી વધારે માત્રામાં વહી જતું હોય તો, અંતિમ ઉપાય તરીકે જરૂર પડે તો નસ્તર ચલાવવામાં પણ પાછીપાની ન કરવી જોઈએ. કુર્આન અને ઈસ્લામને કદાપિ એ પસંદ નથી કે ઉમ્મતનું શરીર, કેવળ સોજા અર્થાત્ આડંબર અને દેખાડાના છળકપટથી ભારે-ભરકમ દેખાતું રહે. કુર્આન અને ઈસ્લામનો તો આગ્રહ એ છે કે શરીરમાં જે કંઈ હોય તે શુદ્ધ અને શુભ હોય, બલ્કે ભૂલેચૂકે પણ તેની બાહ્ય લંબાઈ-પહોળાઈ રૂઆબદાર ન હોય. તેથી ઈસ્લામની સાચી તંદુરસ્તી અને શક્તિનો સમય તે હશે, જ્યારે તેના તન પરથી અવાસ્તવિક અને ખોટી સ્થૂળતા અને જાડાપણું દૂર કરી દેવામાં આવે^૧.

કુર્આનની ભાષામાં આ કામને 'તમ્હીસ' (Clarification, Testing, Thorough Examination - કસોટી, ઝીણવટભરી પરીક્ષા) કહે છે. તેણે આ બાબતને જે મહત્ત્વ આપ્યું છે તે કોઈપણ દૃષ્ટિવાનથી છૂપું નહીં હોય. તેની તે સૂર:ઓ પર, જે હિજરતથી જરા અગાઉ અવતરિત થઈ છે, અને મહદ્અંશે મદની સૂર:ઓ પર ચિંતન-મનન કરો, વિશેષતઃ સૂર: અનૂકબૂત અને સૂર: નિસાના ગૂઢાર્થો પર વિચાર કરો; તમારા પર એ હકીકત સારી રીતે પ્રગટ થઈ જશે કે સાચા મોમિનોને જૂઠા દાવેદારોથી છાંટીને અલગ-અલગ કરવું ઈસ્લામી-પાર્ટીની શિસ્ત અને અનુશાસન તેમજ એકતા, સંપ અને સંગઠિતતા માટે કેટલું મહત્ત્વનું છે. હવે તમે પોતે વિચારી લો કે આ કર્તવ્યથી બેદરકારી દાખવીને ઈસ્લામની સાચી ભલાઈનું કાર્ય જ્યારે નુબૂવતના કાળમાં નહોતું થઈ શકતું, તો તે પછી પણ કેવી રીતે થશે? તેથી જો મિલ્લતને પોતાનું સામૂહિક કર્તવ્ય

^૧ 'નસ્તર ચલાવી દેવા', 'વાઢકાપ કરવું' અને 'અવાસ્તવિક સ્થૂળતાને દૂર કરવી'નો અર્થ માત્ર એ છે કે ઈસ્લામના પુનરુત્થાનની કોશિશમાં તેમના પર કદાપિ ભરોસો ન કરી શકાય, ન તો તેમને કોઈ મહત્ત્વ આપવામાં આવે. તેની એ અર્થ નથી કે તેમને સામાજિક અને રાજકીય હેસિયતથી કાયદેસર રીતે મુનાફિક જાહેર કરી દેવામાં આવે અને મિલ્લતથી તેમનો સંબંધ કાપી નાખવામાં આવે.

‘શહાદતે હક્ક’ (સત્યની સાક્ષી)નું કર્તવ્ય અદા કરવું છે, તો આ અગ્રિય કર્તવ્ય પણ અદા કરવું જ પડશે.

પરંતુ તેને ઈસ્લામ-વિરોધી શક્તિઓનું સૌભાગ્ય કહો, કે પછી આપણી પોતાનું દુર્ભાગ્ય, કે હવે પરિસ્થિતિ જે પ્રમાણે તેમના પક્ષમાં સાનુકૂળ છે, અગાઉ નહોતી; અને બીજી બધી વાતોને તો છોડો, છેવટે આ મુશ્કેલીનો શું ઈલાજ કે અબૂ જહલ અને અબૂ લહબ તો પોતાનું નામ પોતે જ બતાવી દે છે અને આપણે તેમને ઓળખી લઈને તેમની બૂરાઈ અને દુષ્ટતાથી સરળતાથી બચી શકીએ છીએ, પરંતુ આ અબ્દુલ્લાહ બિન ઉબ્બી અને અબ્દુલ્લાહ બિન સબા, જે આપણા જૂથમાં એક-બે નહિં, બલકે અસંખ્ય છે, તેમનો પત્નો લગાવવાનું કોઈ સાધન કે માધ્યમ જ નથી. કેમ કે તેમના નામ પણ મુસલમાનો જેવા છે, તેમના મોઢેથી ઈસ્લામી હિતના નારાઓ અને ઈસ્લામી હમદર્દીનાં સૂત્રો સાંભળવા મળે છે; ત્યાં સુધી કે ક્યારેક તો તેમના હાથોમાં તસ્બીહો (માળાઓ) અને બગલમાં મુસલ્લાઓ પણ હોય છે. હવે એ સમય ક્યાં છે કે નુબૂવ્વતની નજરની એ નિર્દોષ અને માસૂમ દીર્ઘદષ્ટિ, જે તેમની છૂપી અને અકળ-અદૃશ માનસિકતાને વાંચીને આપણને તેમની દુષ્ટતા અને બૂરાઈથી સચેત કરશે ? અને ક્યાં એ ગૈબ (પરોક્ષ)નો પરદો ઉઠાવનાર વહીનો સંદેશ છે, જે જ્યારે-જ્યારે જરૂર પડી **لَا يَأْتِيكُمُ الْيَقِينُ إِلَّا بَوَدِّعُوا أُولَئِكَ** (હકીકતમાં આ મુનાફિકો સાવ જૂઠાં છે -સૂર: મુનાફિકૂન, આ. ૧) કહીને તેમના જોરદાર દાવાઓના ફરેબથી આપણને સાવધાન કરી દે ?

એમાં કોઈ સંદેહ નથી કે આ મુશ્કેલીઓને નજર સમક્ષ રાખીએ તો કાનૂની હેસિયતે મોમિન અને મુનાફિક વચ્ચે ચોક્કસ અને નિશ્ચિત ભેદ અને કસોટી મુશ્કેલ જ નહિં, બલકે ક્યારેક તો અસંભવ છે; પરંતુ જ્યાં સુધી ઈસ્લામી હિતો અને હેતુઓ માટે ‘વિશ્વાસ કરવાને લાયક’ અને ‘ભરોસાપાત્ર’ તેમજ ‘વિશ્વાસ કરવાને લાયક નથી’ અને ‘ભરોસાને પાત્ર નથી’ એવા લોકો વચ્ચે ભેદ રાખવાનો સંબંધ છે, તો આ કામ હરગિજ અશક્ય નથી. કુઅિને-હકીમ જો રબ્બુલ આલમીન (સમસ્ત સૃષ્ટિઓના પ્રભુ-પાલનહાર)નું અવતરિત કરેલું છે અને દુનિયામાં આવનાર અંતિમ જીવધારી માટે ‘કૌલે-ફૈસલ’ (અંતિમ કથન, Final Consent or Decision) અને ‘કુરકાન’ (સત્ય અને અસત્ય વચ્ચે ભેદ કરનાર) બનીને આવેલ છે, તો નિશ્ચિતપણે તેના મહિમા અને મહત્વ તથા હેસિયત અને સ્થાનનો તકાદો છે કે આ પરેશાની અને મુશ્કેલીના સમયે પણ તે આપણું રાહદર્શન કરે અને તેની આયતો નિહાકના એક-એક રોગીની તરફ આંગળી ઉઠાવીને બતાવી દે કે આ લોકો છે, જેમનાથી તમારે સાવધાન રહેવું જોઈએ; શું ખબર

કે તેમના અંદર શું છે? તેથી જ્યારે આપણે આ હેતુસર કુર્આન પર નજર નાખીએ છીએ તો સ્વાભાવિક જ નિકાફની છબી વિભિન્ન રૂપ અને તેના એક-એક ઓળખ-ચિહ્નો તથા લક્ષણો અને ખાસિયતોની સાથે તે આપણા સામે ખોલીને મૂકી દે છે. આ નગ્ન ચિત્ર આપણને તે બધું જ બતાવી દે છે, જેને જાણવાની આપણને જરૂરત છે. આવો, આ છબીને જોઈએ. પરંતુ સપાટી પરના શુંગાર, સાજ-સજજા અને કસબને જોતાં પહેલાં તેના અંદરનું અને ભીતરનું નિરીક્ષણ કરવું જરૂરી છે. તેથી પહેલા નિકાફની હકીકત અને તેના પ્રેરકોની ખોજ કરવી જોઈએ; કેમ કે તેના વગર નિકાફના જુદા-જુદા વ્યવહારુ દંપ્તોના જુદા-જુદા રૂપોની જાણકારી મળી શકશે નહીં.



નિફાકની હકીકત

નિફાક કોને કહે છે ?

જેનાથી 'નિફાક' શબ્દ નીકળ્યો છે, તે 'ન-ફ-ક'નો મૂળ અર્થ પસાર થઈને પાર નીકળી જવાનો થાય છે. પછી આગળ વધીને આ મૂળથી જેટલા શબ્દો નીકળ્યા છે, તે બધામાં આ મૂળભૂત અર્થ સમાન રૂપે જોવા મળે છે. જેમ કે : 'નફક' સુરંગને કહે છે, જેમાં એક તરફ દાખલ થવાનો અને બીજી તરફ નીકળવાનો રસ્તો હોય છે. 'નાફકા' ઉંદરના તે દરને કહે છે, જેમાં બે કાણાં હોય છે, એક ઘૂસવાનું અને બીજું નીકળીને ભાગી જવાનું. ઈજાર કે લેંઘો કે સૂરવાળના નેફાને 'નૈફક' કહેવામાં આવે છે, તેની સ્થિતિ પણ આવી જ છે. ટૂંકમાં, આ તમામ વસ્તુઓમાં દાખલ થઈને પસાર થઈ જવાનો અને પછી પાર થઈને બહાર નીકળી જવાનો ભાવાર્થ છે. 'નિફાક' શબ્દ પણ આ જ બિરાદરીનો એક સભ્ય છે અને તેનો અર્થ છે :

الدخول في الشرع من باب و الخروج من باب (مفردات امام راغب)

અર્થાત્ "દીનમાં એક દરવાજાથી દાખલ થવું અને બીજા દરવાજાથી બહાર નીકળી જવું." (મફરુદાત ઈમામ રાગિબ)

દીનમાં દાખલ થયા પછી તેનાથી બહાર નીકળી જવાના બે કારણો હોઈ શકે છે. એક તો એ કે દીનમાં પ્રવેશ કેવળ દેખાડા માટે થયો હોય અને હૃદય પહેલાંની જેમ જ કુફ અને ઈન્કાર પર અક્કડ હોય. બીજું એ કે આ પ્રવેશ થયો તો હોય ઈસ્લામથી દિલી લગાવ અને પ્રેમના આધારે જ, પણ આ સંબંધ એટલો નબળો અને મંદ હોય કે બીજા સંબંધો તેના પર પૂરેપૂરી રીતે પ્રભુત્વશાળી હોય. પ્રથમ પ્રકારના નિફાકને 'નિફાકે અકીદા' (આસ્થા, માન્યતા કે શ્રદ્ધાનો દંભ) અને બીજા પ્રકારના નિફાકને 'નિફાકે અમલ' (વ્યવહારમાં દંભ) કહેવાય છે. હઝરત શાહ વલીઉલ્લાહ રહ.ના શબ્દોમાં :

امانفاقان دو قسم بودند

રિસાલતના જમાનામાં મુનાફિક બે પ્રકારના હતા.

- (૧) ગ્રોસેં બઝાન કલ્હે ઈમાનમી કલ્ફત્તે દોલ ઈશાન મટ્તન બોડ બક્ર વોજો ડવરફ બખાટર ણ્ઘેઘારી
કરોન્ડે-વોરત્ત ઈશાન ઈસ્ત,

فی الدرك الا سفلى من النار

એક તો તે લોકો જેઓ પોતાની જબાનથી કલ્મએ શહાદત અદા કરતા હતા, પણ તેમનાં હૃદય સંપૂર્ણપણે કુફ્ર અને ઈન્કાર પર જમેલા હતા, કેવળ ધોકો આપવા માટે આવું કહેતા હતા. આ જ તે લોકો છે, જેમના વિશે ફરમાવવા આવ્યું છે કે તેઓ જહન્નમના સૌથી નીચેના ભાગમાં હશે.

“ فی الدرك الا سفلى من النار ”

- (૨) ગ્રોસેં ડાઘલ શદ નોર ઈસ્લામ બઘ્ઘ, મ્ઘલા બે ંદાત તોમ ઁોડ મ્ઘાદાન્દ, ંગ્ર તોમ મ્ઘલાન બાશદ ઈશાન નેઝ કાફર, મ્ઘલા ંત્બાઁ લઁડાત ડેન્દેબે વોબેે બોડલ ઈશાન ઁંદાન બોમ કરે ઈસ્ત કે મ્ઘત ઁોડા મ્ઘત રસોલ રાઁાન્દે નેઝ ંઘાશ્ત, ંાઁર ઁાલ ઁહદ વહ્દ, મ્ઘલ ંલ મલક તલબ ઈશાન શ્દે ઈસ્ત કે ઁલાદત મ્ઘનાઁાત ઁેરકાત ંબાદાત રાબખાટર ઈશાન ઁાન્દે ંઘાશ્ત, મ્ઘલા ંશ્ઘાલ બામોર મ્ઘાશ ઁંદાન મ્ઘશોફ ઁોડ મ્ઘાશ્ત કે ંહતમ બામર મ્ઘાદો ંલ રા તોઘ વાશ્તન ઁોર ફલર ંલ ંત્બાદાન ફરમ્ત ંદો, મ્ઘલા ઁોર રસાલત ઁરમ્ત ંેઘેર મ્ઘાટ્તોન વાબેે ઁશ્બેહાત, રકેકે બખાટર ઈશાનમી કલ્ફ-બેર ઁંદા તા ંઁાઁમી રસન્દ કે ઁલ્લ રબ્હે ઈસ્લામ કન્દે ંઘાલ બાબ બલ્કી બ્ર ંબેે ઁશ્શાઁ ંલ શ્કોક ઁરબાન ંકામ બશરેત ઈસ્ત બ્ર ઁરમ્ત ઁેઘામર વ્ઘેબોર મલ્ત ઈસ્લામીે ઁર ઁોરત ફલેે મ્ઘોક બ્ર ંપરઁાફ મ્ઘાલક વાન્દે ંલ, મ્ઘલા મ્ઘત ઁાલ્ ઁેશ્શાઁર ઈશાન માબર ંલ ંાશ્ત કે ઁર નેરત ઈશાન વત્ઘોબેત વત્ઘાન્દે ઈશાન માબર ઁંદા ઁલાલ ઈલ ઈસ્લામ બાશ્દ સ્તેે બલ્ઘેે બેે ઁલ્લેેમ રસાન્દે ઁોરેે મ્ઘાલેે ંમર ઈસ્લામ સ્તેે કન્દેે- ઁાેે ઁમ ન્ઘાલ ંમલ વન્ઘાલ ંલાલ ઈસ્ત. (الفوز الكبير)

“બીજા તે લોકો, જેઓ ઈસ્લામના વર્તુળમાં દાખલ તો થઈ ગયા હતા, પણ તેમના ઈમાનમાં નબળાઈઓ હતી, દઢતા નહોતી. (આ નબળાં ઈમાનવાળાઓના વિભિન્ન પ્રકારો હતા) જેમ કે : એક જૂથ તો તે લોકોનું હતું, જેઓ દરેક મામલામાં

પોતાના જાતિવાદી વલણને સામે રાખતા હતા. જો આખી કોમ મુસલમાન થઈ ગઈ તો તેના પાછળ-પાછળ તેઓ પણ મુસલમાન થઈ ગયા અને જો તે કાફિર રહી તો તેઓ પણ કાફિર બની રહ્યા. બીજું જૂથ એવા લોકોનું હતું, જેમના હૃદયો પર દુનિયાની તુચ્છ અને નિમ્ન કક્ષાની લિજ્જતો અને મનોરંજનની લગન ખરાબ રીતે છવાયેલ હતી; એટલી ખરાબ રીતે કે અલ્લાહ અને રસૂલ ﷺ ના પ્રેમ માટે તેમના દિલમાં કોઈ જગ્યા ખાલી નહોતી રહી, અથવા ધનદોલતની લાલચ, ઈર્ષ્યા અને દ્વેષ વગેરે મનની ગંદકી અને મલિનતાએ એ રીતે તેમના હૃદયો પર કબજો કરી રાખ્યો હતો કે તેણે દુઆનું માધુર્ય અને બંદગીની બરકતોની અનુભૂતિ કરી શકવાની કોઈ તક બાકી રાખી નહોતી. ત્રીજું જૂથ એ લોકોનું હતું, જેમને આર્થિક વિચારો અને વ્યસ્તતાઓએ પોતાના દિવાના બનાવી રાખ્યા હતા, અને તે તેમને એ વાતની કુરસદ જ લેવા દેતા નહોતા કે તેઓ આખિરતનો પણ કંઈ ખ્યાલ કરે અને તેનાથી પોતાની આશાઓ બાંધે. ચોથું જૂથ એવા લોકો પર આધારિત હતું, જેમને આંહજરત ﷺ ની નૂબુવત પર પૂરો સંતોષ જ નહોતો અને તે વિશે તેમની છાતીઓ વ્યર્થ અને અઘટિત અનુમાનો તેમજ તુચ્છ આશંકાઓ આવવા-જવાની જગ્યા બની ગઈ હતી.

જો કે આ આશંકાઓ હજુ એ હદ સુધી નહોતી પહોંચી ગઈ કે તેઓ પોતાના ગળામાંથી ઈસ્લામનો પટ્ટો ઉતારીને ફેંકી દેતા અને તેનાથી જાહેરમાં છોડે ફાડી નાખતા. આ શંકાઓ ઉત્પન્ન થવાનું કારણ એ હતું કે હજરત નબી કરીમ ﷺ ની સામાન્ય સ્થિતિ એક મનુષ્ય જેવી હતી અને મિલલતે ઈસ્લામિયાનો ઉદય અને ઉન્નતિ આસપાસના વિસ્તારોમાં બાદશાહીના રૂપમાં ઉદ્ભવ્યા. (અને આ બંનેય વાતો તેમની વિકૃત સમજ દ્વારા ઘડાયેલ ધોરણ અનુસાર નહોતી.) આ અને આવા જ બીજા કેટલાંક કારણો હતા, જેમણે તેમને નૂબુવતે મુહમ્મદી ﷺ ના સંદર્ભે અસંતુષ્ટ બનાવી રાખ્યા હતા. પાંચમું જૂથ એવા લોકોનું હતું, જેમનામાં કબીલાનો અને પરિવારનો લગાવ ખૂબ ઊંડે સુધી હૃદયમાં ધર કરી ગયો હતો, તેણે તેમને એટલા મજબૂર કરી દીધા હતા કે પોત-પોતાના કબીલાના સમર્થન અને સહયોગમાં દરેક પ્રકારની મુશ્કેલીઓ વખતે મક્કમ રહે, ચાહે તેમનું આ કૃત્ય ઈસ્લામને માનનારાઓના વિરોધમાં કેમ ન પડતું હોય, અને એ રીતે સત્ય અને અસત્યની લડાઈઓમાં ઈસ્લામના હિતોને પણ હાનિ પહોંચાડવાની પરવા ન કરે. નિફાકના આ પ્રકારને ‘નિફાકે-અમલ’ અથવા ‘નિફાકે-અખ્લાક’ (વ્યવહારમાં કે ચરિત્રમાં નિફાક) કહે છે.”

કુર્આન-મજીદે મુનાફિકના કાર્યો અને લક્ષણો પર જે રીતે વિગતવાર વિશ્લેષણ

કર્ચુ છે, વાસ્તવમાં તે જ વિશ્લેષણની એક સૈદ્ધાંતિક સમીક્ષા શાહ સાહેબે આ સંક્ષિપ્ત શબ્દોમાં કરી છે. તેથી તેમની આ સમીક્ષાને મનો-મસ્તિષ્કમાં રાખો, કેમ કે આગળ જે ચર્ચા આવશે તે મોટાભાગે આ જ સંક્ષેપની વિગત હશે.

નિફાકના મૂળભૂત પ્રેરકો અને કારણો :

નિફાકનું વલણ અપનાવવા માટે જે વસ્તુઓ માણસને પ્રેરે છે, તેની વિગત તો ખૂબ લાંબી છે; પરંતુ તેના મૂળભૂત પ્રેરકો કેવળ ત્રણ છે :

- (૧) ઈસ્લામને અંદરથી જ ક્ષીણ કરવાની ઈચ્છા,
- (૨) ભૌતિક લાભો અને હિતોની પૂજા,
- (૩) દીનની હકીકતોની સાચી સમજથી વંચિતતા.

આમાંથી સૌપ્રથમ પ્રેરકનો સંબંધ 'નિફાકે-અકીદા' (ઈમાન કે આસ્થામાં નિફાક)ની સાથે અને ત્રીજા પ્રેરકનો સંબંધ 'નિફાકે-અમલ' (વ્યવહાર કે આચરણમાં નિફાક)ની સાથે છે. રહી ગયો બીજો પ્રેરક, તો તે બંનેમાં એકસરખો છે. તેનાથી વ્યવહારમાં કે આચરણમાં પણ નિફાક જન્મે છે અને આસ્થામાં પણ નિફાક પેદા થાય છે. કુર્આનમાં મુનાફિકોના જે કાર્યોનું વર્ણન કરવામાં આવ્યું છે, તેના મૂળમાં આ જ ત્રણ પાયાના પ્રેરકોમાંથી કોઈને કોઈ પ્રેરક અનિવાર્યપણે કામ કરતું હોય તેવું જોવા મળે છે. જેમ કે :

૧. તે ઈસ્લામને અંદરથી ક્ષીણ કરવાની શેતાની ઈચ્છા જ હતી, જેણે મસ્જિદે-ઝિરાર બનવડાવી હતી. તેથી જ્યારે બનાવનારાઓએ કહ્યું કે આ નિર્માણથી અમારો હેતુ નેકી અને ભલાઈ સિવાય બીજો કોઈ નથી, *لَا إِلَهَ إِلَّا اللَّهُ وَحْدَهُ لَا شَرِيكَ لَهُ* - તો અલ્લાહત્ આલાએ ફરમાવ્યું - આ જૂઠાં છે (*كَلِمَاتٍ كَذِبًا*). તેમનો ઉદ્દેશ્ય તો એ છે કે આ રીતે તેઓ મુસલમાનોની એકતા અને સંપને વેરણ-છેરણ કરીને તેમની શક્તિને વેરવિખેર કરી નાખે.

وَالَّذِينَ اتَّخَذُوا مَسْجِدًا ضَرَارًا وَكُفْرًا وَتَفَرُّقًا بَيْنَ السُّبُحَيْنِ وَإِرْصَادًا لِّأَعْيُنِ
حَارِبِ اللَّهِ وَسُوْلِهِ مِنْ قَبْلِ

અર્થાત્ - 'કેટલાક બીજા લોકો, જેમણે એક મસ્જિદે-ઝિરાર બનાવી, એ આશયથી કે (સત્યના સંદેશને) નુકસાન પહોંચાડે અને (અલ્લાહની બંદગી કરવાની જગ્યાએ) કુફ્ર કરે અને ઈમાનવાળાઓમાં ફાટફૂટ પડાવે અને (આ દેખાવ માત્રના ઈબાદતગાહને) તે વ્યક્તિ માટે છાપો મારવાનું ગુપ્ત સ્થાન બનાવે, જે આ પહેલાં

અલ્લાહ અને તેના રસૂલ વિરુદ્ધ લડાઈ કરી ચૂક્યો છે.” (સૂર: તૌબા : ૧૦૭)

૨. તે અંગત સ્વાર્થ જાન અને માલની પૂજા જ હતી કે કેટલાક લોકો મુસલમાનો અને ઈસ્લામના શત્રુઓ, એમ બંનેથી એકસરખા મિત્રતાભંર્યા સંબંધો રાખવા માગતા હતા; અને મુસલમાનોની સામે પોતાના મુસલમાન હોવાનો અને ઈસ્લામના દુશ્મનો સામે પોતાના મુસલમાન ન હોવાનો વિશ્વાસ અપાવ્યા કરતા હતા. આ દંભ અને બેવડાં મોઢાંનો હેતુ કેવળ એ હતો કે સમય આવ્યે બંને જૂથો તરફથી હક્કો અને લાભ મેળવી શકાય -

قَالَ كَانَ كُفْرًا مِنَ اللَّهِ قَالُوا لَمْ نَكُنْ مَعَكُمْ وَإِنْ كَانَ لِلْكَافِرِينَ نَصِيبٌ
قَالُوا لَمْ نَسْتَحِذْ عَلَيْكُمْ وَنَكْتُمُكُم مِّنَ الْمُؤْمِنِينَ

અર્થાત્ : “જો અલ્લાહ તરફથી વિજય તમારો થયો તો આવીને કહેશે કે શું અમે તમારા સાથે નહોતા ? જો કાફિરોનું પલ્લું ભારે રહે તો તેમને કહેશે કે શું અમે તમારા વિરુદ્ધ લડવા સમર્થ નહોતા, અને છતાં પણ અમે તમને મુસલમાનોથી બચાવ્યા ?” (સૂર: નિસા, આ. ૧૪૧)

અથવા ઓછામાં ઓછું એ કે પ્રત્યેક વિરોધીથી સુરક્ષિત રહે અને કોઈના પણ વિરોધનું નુકસાન ન ઉઠાવવું પડે -

يُرِيدُونَ أَنْ يُبَدِّلُوا قَوْلَهُمْ

અર્થાત્ : “જેઓ ઈચ્છે છે કે તમારાથી પણ સુરક્ષિત રહે અને પોતાની કોમથી પણ.” (સૂર: નિસા, આ. ૯૧)

તેઓ તમારાથી પણ સુરક્ષિત રહેવા માગે છે અને પોતાની કોમથી પણ.

૩. એ હકીકતો કુર્આનની અને ઈસ્લામી શિક્ષાઓની સાચી રમજથી વંચિતતા જ હતી કે જ્યારે ઉહદના મેદાનમાં થોડીક કઠિન પરિસ્થિતિ સામે આવી તો એક જૂથના મનમાં એવા વિચારો આવવા લાગ્યા, જેનો ઈમાનથી કોઈ સંબંધ નહોતો -

يَكْفُرُونَ بِاللَّهِ عَدُوًّا لِّلْجَاهِلِيَّةِ

અર્થાત્ : “...અને બીજું જૂથ, જેના માટે સઘળું મહત્ત્વ પોતાની જાતનું જ હતું, અલ્લાહ વિશે જાત-જાતની અજ્ઞાનતાપૂર્ણ ધારણાઓ કરવા લાગ્યું.”

(સૂર: આલે ઈમરાન, આ. ૧૫૪)

આ ત્રણેય પ્રેરકોના દષ્ટાંતો છે. તમે જે પ્રકારના પણ મુનાફિકોની માનસિકતાનું વિશ્લેષણ કરશો, આ જ ત્રણમાંથી કોઈને કોઈ પ્રેરક તેમનામાં છૂપાયેલ દષ્ટિગોચર થશે. આ જ કારણ છે કે મુનાફિકોના દુષ્ટ આચરણ પર ઠપકો અને નિંદા કર્યા પછી, જ્યારે કુર્આન-મજીદ તેમને કંઈક ઉપદેશ આપે છે, તો આ ઉપદેશની પશ્ચાદભૂમિમાં આ જ ત્રણ વાતોમાંથી કોઈ એક વાત જરૂર હોય છે. અર્થાત્, કાં તો તે એવું સમજાવે છે કે ષડયંત્રો અને દગાખોરીથી ઈસ્લામના વધતા જતા વહેણને રોકી શકાય તેમ નથી. જે લોકો આવું કરે છે, તેઓ સ્વયં પોતાને જ તબાહ કરી રહ્યા છે; અથવા તે એમ ફરમાવે છે કે - જુઓ, જાન-માલ અને સંતાનોના અસંતુલિત પ્રેમથી બચો, આ અજમાયશ છે; અથવા તે ઈમાનથી છલોછલ બોધ, નિશાનીઓ અને દલીલો સંભળાવે છે અને મનો-મસ્તિષ્કને શંકા-કુશંકાઓના રોગથી શુદ્ધ કરીને તૌહીદ (એકેશ્વરવાદ) અને કયામત (મહાપ્રલય પછી અલ્લાહ સમક્ષ ઊભા થવા)ની સ્પષ્ટ હકીકતોને તેમના હૃદયમાં દઢપણે જમાવવાની કોશિશ કરે છે. તે પહેલા પ્રકારની વર્ણન-શૈલી તે વખતે પ્રયુક્ત કરે છે, જ્યારે તેના સામે તે લોકો હોય છે, જેઓ ઈસ્લામને અંદરથી નષ્ટ કરવાના આશયથી તેના ઘરમાં દાખલ થઈ ગયા હોય છે. બીજા પ્રકારની ઉપદેશક શૈલી તે વખતે અપનાવે છે, જ્યારે તે જુએ છે કે જેમને સંબોધન કરવામાં આવી રહ્યું છે તેમને નિકાક (દંભ)ની બીમારીમાં સ્વાર્થપરાયણતાએ ગ્રસ્ત કરી રાખ્યા છે. ત્રીજા પ્રકારની સમજાવટભરી વર્ણન-શૈલી તે વખતે વાપરે છે, જ્યારે તેનું સંબોધન દીનના સિદ્ધાંતો અને મૂલ્યોને ઓળખી ન શકનાર વ્યવહારુ મુનાફિકોની તરફ હોય છે.



મુનાફિકોના પ્રકારો

મુનાફિકોનું સૈદ્ધાંતિક વિભાજન :

આમ તો નિફાકના મૂળભૂત પ્રેરકો ત્રણ છે, અને નિફાક કાં તો આસ્થાનો હોય છે કે પછી અમલનો. તેથી ગણતરીની રીતે મુનાફિકોના સૈદ્ધાંતિક પ્રકારો છ હોવા જોઈએ. પરંતુ વસ્તુ-સ્થિતિ એ છે કે આ પ્રકારો માત્ર ચાર છે; કેમ કે આ પ્રેરકોમાંથી બે તો એવાં છે, જેનાથી વ્યવહારિક રીતે કેવળ એક જ પ્રકારના મુનાફિકો બને છે અને માત્ર એક પ્રેરક એવું છે, જેનાથી આસ્થા અને અમલી બંને પ્રકારના મુનાફિકો બને છે, જેમ કે આ પહેલાં દર્શાવવામાં આવ્યું છે. આ ચાર પ્રકારો નીચે મુજબ છે :

૧. ઈસ્લામને અંદરથી તબાહ કરવાવાળા એ'તેકાદી (આસ્થા ધરાવનાર) મુનાફિકો :

અર્થાત્ તે લોકો, જેમને ઈસ્લામથી વાસ્તવમાં કોઈ લગાવ ન હોય, બલકે તેઓ તેના ઈન્કાર કરવાવાળા અને કટ્ટર શત્રુ હોય, પરંતુ મુસ્લિમ હોવાનો ઢોંગ કરીને મુસલમાનોમાં એટલા માટે આવીને ધૂસી ગયા હોય કે તેમના વિચાર મુજબ ઈસ્લામનો જડમૂળથી નાશ કરવાની આ એક સફળ રીત છે.

૨. તકવાદી એ'તેકાદી મુનાફિકો :

અર્થાત્ તે લોકો, જેઓ હકીકતમાં ઈસ્લામના પૂરેપૂરા ઈન્કાર કરવાવાળા અને વિરોધી હોય; પરંતુ કેવળ પોતાના ભૌતિક સ્વાર્થની સુરક્ષા માટે અથવા કેટલાક વધુ ભૌતિક લાભો મેળવવા માટે 'મુસલમાન' બન્યા હોય. ટૂંકમાં, આ જૂથની મુનાફિકતનો અસલી પ્રેરક ઈસ્લામની દુશ્મનાવટ અને તેને જડમૂળથી ઉખાડી નાખવાની ઈચ્છા નહિ, બલકે પોતાના અંગત ભૌતિક હિતોની બંદગી છે, જ્યારે કે પ્રથમ જૂથના નિફાકનો વાસ્તવિક પ્રેરક આનાથી વિપરીત પોતાના ભૌતિક હિતોની રક્ષા કે તેને પ્રાપ્ત કરવું નહીં, બલકે ઈસ્લામનું શોષણ કરવાની ઈચ્છા છે.

તેમ છતાં એ અનુમાન કરવું સાચું નહીં હોય કે આ સ્વાર્થી મુનાફિકોના દિલ ઈસ્લામના શોષણની ઈચ્છાની ચિંતા અને ઈચ્છાથી તદ્દન ખાલી હશે. સ્વાભાવિકપણે આ ઈચ્છા તેમના અંદર પણ હશે અને જરૂર હશે. અહીં પ્રશ્ન જે કંઈ છે, તે અસલ પ્રેરકનો છે. તે અસલી પ્રેરક, જે વાસ્તવમાં કોઈ માણસની વ્યવહારૂ નીતિ બનાવે છે અને શેષ ભાવનાઓ અને લાગણીઓ, જેના આધીન હોય છે અને તેની મરજી પછી જ પ્રગટ થાય છે.

૩. શંકા-કુશંકામાં ગ્રસ્ત અમલી મુનાફિકો :

અર્થાત્ તે લોકો, જેઓ હોય તો ઈસ્લામના વર્તુળની અંદર જ, પણ તૌહીદ, આખિરત, નુબૂવત, ઈનામ અને સજા વગેરે દીનના સિદ્ધાંતોની આવશ્યક જાણકારીથી અનભિજ્ઞ હોય.

૪. સ્વાર્થી અમલી મુનાફિકો : :

અર્થાત્ તે લોકો, જેઓ ઈસ્લામના વર્તુળની બહાર તો ન હોય, પણ તેમનો ઈસ્લામથી સંબંધ એટલો બોદો હોય કે જ્યારે ઈસ્લામના તકાદાઓ અને અંગત હિતોના તકાદાઓમાં ટકરાવ હોય ત્યારે આ સંબંધ તૂટી-ફૂટી જાય.

તદુપરાંત, આ સૈદ્ધાંતિક પ્રકારોના પણ ગૌણ પ્રકારો છે; કેમ કે નિફાકના પ્રેરકો એક જ રૂપ-સ્વરૂપવાળા મુનાફિકો નથી બનાવતા, એ જ પ્રમાણે ન તો એ'તેકાદી નિફાક હંમેશા કોઈ એક જ વ્યવહારૂ નીતિનું રૂપ ધારણ કરે છે, ન અમલ અને આચરણનો નિફાક કોઈ નિશ્ચિત ઢાંચામાં પ્રગટ થાય છે, બલકે આ રૂપો અને ઢાંચાઓ જુદા-જુદા પ્રકારના હોય છે, જેનું કુર્આનમાં વિગતવાર વિશ્લેષણ કરવામાં આવ્યું છે. નિફાકની હકીકત જાણવા અને તેનું રૂપ-સ્વરૂપ ઓળખવા માટે તે તમામના અલગ-અલગ રૂપો-સ્વરૂપો અને પ્રકારો જાણવા અત્યંત જરૂરી છે. તેથી આપણે અહીં ક્રમવાર આ ચારેય સૈદ્ધાંતિક પ્રકારોને લઈને તેમનાં ગૌણ પ્રકારોનો પણ સંક્ષિપ્તમાં ઉલ્લેખ કરીશું.

—: પહેલો પ્રકાર :—

આ સૌથી ખતરનાક પ્રકારના મુનાફિકો છે; કેમ કે ઈસ્લામની તબાહી તેમના જીવનનું મિશન હોય છે, અને તે પણ કોઈ મજબૂરીને કારણે નહિં, બલકે એક પદ્ધતિસર સમજી-વિચારીને તૈયાર કરેલ યોજના હેઠળ તેઓ ઈસ્લામના ઘરમાં આવીને ઘૂસેલા હોય છે અને એવું ઈચ્છે છે કે અંદર જ ડાઈનામાઈટ બિછાવીને આખા ઘરને ધડામ દઈને ઉડાવી દે. તેમને તમે નિફાકના લશ્કરના જાનિસાર સૈનિકોની ટુકડી કહી શકો છો.

કુર્આનના અવતરણ વખતે આવા મુનાફિકોના ત્રણ પ્રકારો હતા.

૧. કુફ અને ઈર્તિદાદ (ઈસ્લામથી ફરી જવું)ના કાવતરાખોર પ્રચારકો :

એક જૂથ તો તે લોકોનું હતું, જે ઈસ્લામ સ્વીકારવાની જાહેરાત માત્ર એટલા માટે કરતા હતા કે તે પછી મુર્તદ થઈ જશે (ઈસ્લામથી ફરી જશે) અને મોઢું બગાડીને ઈસ્લામથી બહાર નીકળી આવશે, જેથી દુનિયાને અને સ્વયં મુસલમાનોને ઈસ્લામથી ઘૃણા કરતા કરી શકાય અને વિદ્રોહી બનાવી શકાય. તેમને કહી શકે કે ઈસ્લામના આંખે દેખાતા રંગ-રૂપ તો વાસ્તવમાં ખૂબ સુંદર છે, પણ અંદર જે કંઈ છે, બસ, જરાયે ન પૂછો ! કેવળ એટલું જાણી લો કે જો ઈસ્લામ સાચો ધર્મ હોત તો અમે તેનો સ્વીકાર કરીને છોડી કેમ દેતા ? આમ, આ વલણ આગળની હરોળમાં લડતાં ઈસ્લામના ખુલ્લા વિરોધીઓ (કુફના ધ્વજવાહકો)ને પણ અત્યંત અસરકારક હથિયાર ઉપલબ્ધ કરાવવાની યુક્તિ હતી; કેમ કે તેઓ આ ઈસ્લામથી ફરી જવાના પ્રગટ બનાવોને લઈને ઈસ્લામના વિરુદ્ધ ખૂબ જબરજસ્ત પ્રચાર કરતા અને કહેતા કે ઈસ્લામનો બાહ્ય દેખાવ તો ખૂબ જ સંરસ છે, પણ અંદરના ભાગની હાલત એ જાણકાર લોકોને પૂછો, જેઓ ફરેબથી છેતરાઈને અંદર ગયા હતા, પણ ત્યાં રોકાઈ ન શક્યા અને ખરી હાલત જ્યારે ખુલી ગઈ તો વળતા પગે ધાણા આવવા માટે મજબૂર થઈ ગયા. કુર્આન આ જૂથનો ઉલ્લેખ આ શબ્દોમાં કરે છે :

وَقَالَتْ طَآئِفَةٌ مِّنْ أَهْلِ الْكِتَابِ آمَنُوا بِالَّذِي أُنزِلَ
عَلَى الَّذِينَ آمَنُوا وَآخَرُوكُمُ الْكُفْرَ وَالْجَاهِلِيَّةَ يَرْجِعُونَ

“એહલે કિતાબ (ગ્રંથવાળાઓ)માંથી એક જૂથ પોતાના લોકોથી કહે છે કે મુસલમાનો પર જે કુર્આન ઉતર્યું છે, તેના પર સવારે ઈમાન લાવો અને સાંજે તેનો ઈન્કાર કરી દો, જેથી બીજા લોકો પણ (તમને જોઈને આ દીનથી) ફરી જાય.”

(સૂર: આલે ઈમરાન, આ. ૭૨)

ઈસ્લામની સામૂહિક શક્તિને તોડવા અને તેની ધાકને નાબૂદ કરવા માટે દુશ્મનોની આ કેટલી મોટી મનોવૈજ્ઞાનિક ચાલ હતી ? તેનું ખરું અનુમાન કરવા માટે એ વાત અનિવાર્યપણે દષ્ટિ સમક્ષ રહેવી જોઈએ કે કુફ (ઈસ્લામનો વિરોધ) અને ઈર્તિદાદ (ઈસ્લામથી ફરી જવું)ના આ કાવતરાખોર પ્રચારકો મુશ્શરિકો (અનેકેશ્વરવાદીઓ)માંથી નહોતા, બલકે એહલે કિતાબ (જેનમા ઉપર અગાઉ દિવ્ય ગ્રંથો અવતરિત થઈ ચૂક્યા

હતા તેઓ) હતા. જો તેઓ મુશ્કરિકોમાંથી હોત તો તેમની આ યુક્તિનું કોઈ અસરકારક પરિણામ ભાગ્યે જ મળતું; કેમ કે તે વખતે એ અર્થઘટન કરી શકાતું હતું કે આ લોકો પેઢી દર પેઢીથી તૌહીદ (એકેશ્વરવાદ), આખિરત (પરલોક), નુબૂવત (ઈશદ્દૂતત્વ) અને વહી (દિવ્ય પ્રકાશના)ની હકીકતથી અનભિજ્ઞ હતા, તેથી સરળતાથી તેમના મન કુર્આનની બુનિયાદી શિક્ષાઓને પચાવી ન શક્યા અને તેઓ વળતા પગલે પાછા ફરી ગયા. પરંતુ જ્યારે આ વળતા પગલે પાછા ફરી જનારા એહલે-કિતાબ હોય, અને મહદ્અંશે સંભવ છે કે એહલે-કિતાબના આલિમો (ધાર્મિક વિદ્વાનો) હોય, તો આ પ્રકારના અર્થઘટનની સંભાવના રહેતી નથી. કેમ કે આ તો તે લોકો છે, જેમના મર્મ અને ભેદથી વાકેફ હોવામાં કોઈ સંદેહ હોઈ શકતો નહોતો. તૌહીદ, આખિરત, નુબૂવત, ટૂંકમાં, દીનની બધી જ હકીકતોની ‘મઆરિફત’ (આધ્યાત્મિક રહસ્યોદ્બોધ) તેમને બાળપણથી જ મળેલ હતી. તેથી આ લોકો જ્યારે ઈસ્લામના ઘરમાં દાખલ થયા પછી મોઢું બગાડીને બહાર નીકળી આવ્યા, તો તેનો અર્થ એના સિવાય બીજો કંઈ નહોતો કે ઈસ્લામ નિશ્ચિતપણે એક જૂઠો દીન છે ! એ વાત જુદી છે કે અલલાહની મહેરબાનીથી આ અનુમાન સાચું ન નીકળ્યું.

૨. ઈસ્લામ વિરોધીઓના જાસૂસ :

બીજો પ્રકાર એ મુનાફિકોનો હતો, જેઓ ઈસ્લામનો દાવો કરીને મુસલમાનોના સમૂહમાં એટલા માટે ઘૂસી ગયા હતા કે તેમના રાજકીય ઈરાદાઓ અને તેમની યોજનાઓની તાકમાં રહે અને પોતાની કોમને અથવા ઈસ્લામના અન્ય દુશ્મનોને તેનાથી માહિતગાર કરતા રહે. કુર્આનમાં તેમના જૂથની ઓળખ આ પ્રમાણે આપવામાં આવી છે :

سَمْعُونََ لِلْكَذِبِ سَمْعُونََ لِقَوْمِ آخَرِينَ ۝

“આ લોકો જૂઠ માટે કાન લગાવવાવાળા છે, તે બીજા લોકો માટે વાતો સાંભળવાવાળા છે જેઓ તમારા પાસે આવ્યા નથી.” (સૂર: માઈદા, આ. ૪૧)

અને તેમના પરસ્પર વેરઝેર અને ફાટફૂટ પડાવવાના કૃત્યો અને શંકા-કુશંકાઓ ઊભી કરવાના કાર્યોનું વર્ણન આ શબ્દોમાં કરવામાં આવ્યું છે :

وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّتَ طَائِفَةٌ مِّنْهُمْ
عَلَىٰ آلِ الْمُؤْمِنِينَ ۝

“જબાનથી તો આ લોકો કહે છે કે અમે આજ્ઞાપાલક છીએ, પણ જ્યારે તમારા પાસેથી ઊભા થઈને જાય છે, તો તેમનામાંથી એક જૂથ તમે જે કહ્યું હતું તેનાથી ઊલટું રાત્રે બીજું જ કંઈ કહે છે...” (સૂર: નિસા, આ. ૮૧)

وَإِذَا جَاءَهُمْ أَمْرٌ مِّنَ الْأُمْنِ أَوْ الْحَوْفِ إِذْ أَعْوَابُكُمْ

“...અને જ્યારે તેમના પાસે શાંતિ કે ભયના કોઈ સમાચાર આવે છે, તો તેને પ્રબંધકો અને વ્યવસ્થાપકોની પાસે રાજમાં રાખવાને બદલે તેને ફેલાવી દે છે.”

(સૂર: નિસા, આ. ૮૩)

أَلَمْ تَرَ إِلَى الَّذِينَ نُهُوا عَنِ النَّجْوَى ثُمَّ يُعْوَدُونَ لِمَا نُهُوا عَنْهُ
وَيَكْتُمُونَ بِالْآثِمِ وَالْعُدْوَانِ وَمَعْصِيَتِ الرَّسُولِ

“શું તમે એ લોકોને ન જોયાં, જેમને ગુસપુસ કરવાની મનાઈ કરી હતી? પરંતુ તેમ છતાં તેઓ તેનાથી દૂર ન રહ્યા અને ગુના અને અતિરેક અને રસૂલની નાફરમાનીની વાતો કરતા રહ્યા.” (સૂર: મુજાદલા, આ. ૮)

આમ તો જાસૂસ હોવાને કારણે તે લોકોની સાચી સફળતા એમાં જ હતી કે ક્યાંયથી પણ પોતાનું રહસ્ય જાહેર ન થવા દે અને આ પ્રકારની સાવધાની રાખવામાં તેઓ કંઈ બિનઅનુભવી પણ નહોતા, પરંતુ અંદરનો રંજ અને ઈર્ષ્યા તેમના માટે ખૂબ તકલીફદાયક હતી. જે દુશ્મન અને વિરોધી પોતાની દુશ્મનીની લાગણીઓને કોઈનેકોઈ રીતે પ્રગટ કરી દે છે, તેનું હૃદય છેવટે હલકું થઈ જાય છે. પરંતુ જાસૂસી અંગેની કડક સાવધાનીએ જે દુશ્મનના આચરણ અને કથનો પર પહેરો બેસાડી દીધો હોય, તે દુર્ભાગીને તો દિલની બળતરા ઓછી થાય તેવી આ તક પણ મળતી નથી. તેથી સ્વાભાવિકપણે આ જાસૂસ મુનાફિકોની છાતી એક એવી ભઠ્ઠી જેવી હતી, જેમાં ઈસ્લામથી નફરત અને ઘૃણાની આગ હંમેશા સળગતી રહેતી હતી. તેઓ મુસલમાનોની શ્રેષ્ઠતા અને ખુશહાલીને જોઈને ગુસ્સાથી પાગલ બની જતા અને તેમને મુસીબતોમાં ઘેરાયેલા જોઈને આત્મિક ખુશીનો અનુભવ કરતા. કુર્આન તેમના આ દ્વેષ અને અંટસના ઘૃણાસ્પદ ચહેરા પરથી આ રીતે પરદો ઊંચકે છે :

وَإِذَا الْكُفُوكُمْ قَالُوا آمَنَّا وَإِذَا خَلَاوَعَضُّوا عَلَيْكُمْ الْأَنَامِلَ مِنَ الْغَيْظِ...

إِنْ تَسْتَكْتُمُوهُمْ حَتَّى تَسُؤَهُمْ وَإِنْ تُصَيِّبُكُمْ سَيِّئَةٌ يُفْرَحُوا بِهَا

“જ્યારે આ લોકો તમને (મુસલમાનોને) મળે છે તો કહે છે કે અમે મોમિન છીએ અને જ્યારે અલગ થાય છે તો તમારા પર ગુસ્સાથી પોતાની આંગળીઓ ચાવી ખાય છે. જો તમારું કંઈ ભલું થાય છે તો આ લોકોને રંજ થાય છે અને જો તમને કોઈ તકલીફ પહોંચે છે તો તેમને ખૂબ ખુશી થાય છે.” (આલે ઈમરાન, આ. ૧૧૯-૧૨૦)

૩. વિખવાદ અને વેરઝેર ઊભું કરનારા ધ્વજવાહકો :

ત્રીજો પ્રકાર એ લોકોનો છે જેઓ મિલ્લતે ઈસ્લામીયામાં માત્ર વિખવાદ અને વેરઝેર ઊભું કરવા અને બગાડ ફેલાવવા માટે ઘૂસી આવ્યા હતાં. આ લોકો સામાન્ય રીતે સંગીન તકની જોતા રહેતા, અને જો મિલ્લતે ઈસ્લામીયાની એકતા ખૂબ જ મજબૂત સંબંધોથી બની હતી તો શેતાનના આ એજન્ટો પણ વિખવાદ અને વેરઝેર ઊભું કરવા માટેની સફળતમ્ યુક્તિઓનો ઉપયોગ કરતા, જે તેમનો ‘શિક્ષક’ આજ સુધી શોધી શક્યો છે; અર્થાત્ મજહબી વિખવાદ અને વેરભાવના તેમજ વંશ અને વતનના મતભેદો ઊભા કરવાની યુક્તિઓ. તે જોતાં એક તરફ તો તેમણે એ કોશિશ કરી કે આ દીનને દીનના નામે જ અને ‘દીન’ દ્વારા જ તબાહ કરવામાં આવે. બૂરાઈને ભલાઈનો વેશ પહેરાવીને ભલાઈના માથા પર મારી દેવામાં આવે અને હળાહળ ઝેરને ઝેર ઉતારવાની દવાનો રંગ આપીને મિલ્લતે ઈસ્લામીના ગળામાં ઉતારી દેવામાં આવે.

બીજી તરફ તેમનો પ્રયત્ન એ હતો કે હિજરત કરનારાઓ અને અન્સાર (મદીનાના મુસ્લિમો) વચ્ચે વંશ, કોમ અને વતનના મતભેદો ઊભા કરી દે, અને તક મળતાં જ કબીલાઓના પૂર્વગ્રહોને ઉભારીને તેમને પરસ્પર ટકરાવી દે. તેઓ જાણતા હતા કે જો આ બંનેમાંથી કોઈ એક દાવ પણ સફળ થઈ ગયો તો પછી બીજું કંઈ કરવાની જરૂર નહીં રહે અને જે દા’વત એક આંધીની જેમ જમીન પર છવાતી જઈ રહી છે તે સ્વયં આ મતભેદોના તોફાનમાં ગૂમ થઈ જશે. નીચેના બે પ્રસંગોથી તેમનાં ઉપદ્રવ ઊભો કરવાના આ બંને પ્રકારોનું સાચું અનુમાન કરી શકાય છે :

(૧) આંહજરત ૐ એ જ્યારે કુફથી છવાયેલા મક્કાથી નિરાશ થઈને મદીના તરફ હિજરત કરી, તો શરૂઆતમાં આપ ૐ શહેરથી ત્રણ માઈલ દૂર કુબા નામે એક જગ્યાએ કેટલાક દિવસ રોકાઈ ગયા હતા. (ચાર દિવસ કે બે દિવસ રોકાણ કર્યું તેવા ઇતિહાસકારોના મતભેદો છે.) આ ગાળામાં નિયમિત અને જમાઅત સાથે નમાઝ અદા કરવા માટે આપ ૐ એ પોતાના મુબારક હસ્તે એક મસ્જિદની બુનિયાદ નાખી, જે ‘મસ્જિદે કુબા’ના નામથી પ્રસિદ્ધ થઈ. હિ. ૯ માં અબૂ આમિર રાહિબના

કહેવાથી મુનાફિકોએ તેના પાસે જ એક બીજી મસ્જિદ બનાવી અને વાત ફેલાવી દીધી કે કમજોર અને મજબૂર લોકો માટે, જેઓ વરસાદ કે રાતના અંધારામાં આ મસ્જિદ સુધી પહોંચી શકતા નથી, અમે તેમના માટે આ વ્યવસ્થા કરી છે, જેથી તેઓ સહેલાઈથી અહીં આવીને નમાઝ પઢી શકે. બાંધકામ પૂર્ણ થયા પછી આંહારત ઋથી આ મુનાફિકોએ વિનંતી કરી કે આપ બરકત માટે આનો શુભારંભ કરે, ત્યાર પછી અમે નમાઝ પઢીશું. આપ ઋ તેમની આ ઈચ્છાનો સ્વીકાર કરે તે પહેલાં, અદૃશ્ય અને પરોક્ષને જાણવાવાળા અલ્લાહે આ બદઈરાદો ધરાવતા લોકોની આ ઘૃણાસ્પદ અને ખતરનાક ચાલના રહસ્યને ખુલ્લું કરીને સચેત કરી દીધા કે -

وَالَّذِينَ اتَّخَذُوا مَسْجِدًا ضِرَارًا وَكُفْرًا وَتَفْرِيقًا بَيْنَ الْمُؤْمِنِينَ وَإِرْصَادًا
 لِمَنْ حَارَبَ اللَّهَ وَرَسُولَهُ مِنْ قَبْلُ، وَكَيُخْلِفُونَ إِنْ أَرَادْنَا إِلَّا الْخُسْفَىٰ
 وَاللَّهُ يَبْهَتُهُمْ إِنَّهُمْ لَكَاذِبُونَ ﴿١٠٧﴾ لَا تَقُمْ فِيهِ أَبَدًا

“અને (એક પ્રકારના મુનાફિકો એ પણ છે) જેમણે એ આશયથી એક મસ્જિદ બનાવી છે કે (મુસલમાનોને) નુકસાન પહોંચાડે અને અલ્લાહતુઆલાની સાથે કુફર કરે અને મુસલમાનોમાં વિખવાદ ઊભો કરી દે, અને તે લોકો માટે ગુમ સ્થાન ઉપલબ્ધ કરાવે, જેઓ અગાઉ અલ્લાહ અને તેના રસૂલથી લડાઈ કરી ચૂક્યા છે.

(મસ્જિદનું નિર્માણ તો આ નિયતથી કરવામાં આવ્યું છે, પણ જ્યારે પૂછવામાં આવશે તો) સોગંદ ખાઈને કહેશે કે નેકી સિવાય અમારા ઈરાદાઓમાં બીજી કોઈ વસ્તુ નથી. પરંતુ અલ્લાહ સાક્ષી આપે છે કે આ લોકો જૂઠા છે (બસ, હે પયગંબર!) તમે આ મસ્જિદમાં કદાપિ નમાઝ ન પઢો.” (સૂર: તૌબા, આ. ૧૦૭-૧૦૮)

- (૨) ગઝવએ બની મુશ્તલક વખતે એક અન્સાર અને એક મુહાજિર વચ્ચે સામાન્ય વાત પર ઝઘડો થઈ ગયો હતો. મુનાફિકોના સરદાર અબ્દુલ્લાહ બિન ઉબ્બીએ આ ઉત્તમ તકનો લાભ ઉઠાવીને અન્સારને તેમની પોતાની વંશીય અને કોમી શ્રેષ્ઠતાઓ યાદ દેવડાવી અને કહ્યું કે આ વિદેશીઓ હવે તમારી ઈજજત અને ગૌરવને પણ પાચમાલ કરવા લાગ્યા છે, કાલ સુધી તો તમારી કૃપા અને મહેરબાની પર જીવી રહ્યા હતા, આજે તમારા મોઢે લાગી રહ્યા છે; બલ્કે સ્વયં અપમાનિત અને અધમ હોવા છતાં, ઊલટાં તમને જ અધમ અને અપમાનિત સમજી રહ્યા છે. આ તો એવું જ છે કે - سَمُّ كُفْرٍ كُفْرٍ كُفْرٍ (પોતાના કૂતરાને ખવડાવી-પીવડાવીને ખૂબ તાજોમાજો કરો, જેથી તે તમને જ કરડે.) અલ્લાહતુઆલાએ મિલ્લતમાં

વિભેદ અને વિખવાદના અપેક્ષિત ફિત્નાઓથી લોકોને તરત જ સચેત કર્યા અને ઈજ્જત અને અપમાનની અજ્ઞાનતાપૂર્ણ ધારણાઓને રદ કરતાં ફરમાવ્યું :

يَقُولُونَ لَئِنْ رَجَعْنَا إِلَى الْمَدِينَةِ لَيُخْرِجَنَّ الْأَعَزُّ مِنَهَا الْأَكَثَ
وَلِلَّهِ الْعِزَّةُ وَلِرَسُولِهِ وَلِلَّذِينَ آمَنُوا وَاللَّذِينَ آمَنُوا لَأَعْلَمُونَ

“આ મુનાફિકો કહે છે કે - જો આપણે મદીના પરત ફરીએ તો ઈજ્જતવાળાં (અર્થાત્ મદીનાવાસીઓ) અપમાનિત લોકો (અર્થાત્ આંહારત ۞ અને મુહાજિરો)ને ત્યાંથી કાઢી મૂકશે. જો કે ખરી ઈજ્જત તો અલ્લાહ માટે જ છે અને તેના રસૂલ માટે છે અને મોમિનો માટે, પરંતુ આ મુનાફિકો જાણતા નથી.”

(સૂર: મુનાફિકૂન, આ. ૮)

પહેલા પ્રકારના મુનાફિકોના આ જ ગૌણ પ્રકારો હતા. પરંતુ ત્રણ ‘પ્રકાર’ના શબ્દથી એમ ન સમજવું જોઈએ કે તેમના વચ્ચે અનિવાર્યપણે કોઈ અંતર હતું, અને કોઈ મુનાફિકનું કોઈ એક પ્રકારના હોવાનો અર્થ એ છે કે તેનો બાકી રહેલા બે પ્રકારનાં કામો અને તેના આશયથી કોઈ સંબંધ નહોતો. તેનાથી વિપરીત, ત્રણ પ્રકારના વિભાજનનો અર્થ કેવળ એ છે કે આ મુનાફિકોની વ્યવહારુ દુષ્ટતાઓના મૂળ મુદ્દાઓ સામે આવી જાય, નહિં તો વ્યવહારુ રીતે એ તો સંભવ છે જ કે એક મુનાફિક એકી સાથે બે પ્રકારમાં સામેલ હોય અને કોઈ પહોંચેલો મુનાફિક ત્રણેય પ્રકારના કાર્યો કરતો હોય; કેમ કે આ ત્રણેય જૂથોનો કાર્ય-પ્રેરક, દષ્ટિકોણ અને તેમના જીવનનો હેતુ એક જ હતો, તેથી તેમના સામાન્ય આચરણમાં ઊંડી સમાનતા હોવી અનિવાર્ય છે, અને આપણા-સૌ માટે એ નક્કી કરવું આસાન નથી કે કયો મુનાફિક કયા ખાસ કાર્ય માટે ‘મુસલમાન’ બન્યો હતો.

—: બીજો પ્રકાર :—

હવે તે એ’તેકાદી (આસ્થાકીય) મુનાફિકોને લઈએ, જેમણે ઈસ્લામનો સ્વાંગ માત્ર પોતાના ભૌતિક લાભો માટે સજ્યો હતો. તેમના ખુલ્લા પ્રકારો ચાર હતા :

૧. ઈસ્લામની શાનો-શૌકતનો કલ્મો પઢનારાઓ :

એક મોટું જૂથ એવા મુનાફિકોનું હતું, જેમણે ઈસ્લામનો નહિં, બલકે ઈસ્લામના ગૌરવ અને દબદબાનો કલ્મો પઢ્યો હતો; અર્થાત્ જેઓ હતા તો કદર કાફિર, પણ

કાયર હતા તેથી ઈસ્લામનું વધતું જતું આધિપત્ય અને વર્ચસ્વ અને મુસલમાનોની રોજ-બરોવ વધતી જતી શક્તિથી ડરીને-ગભરાઈને લાચારીવશ ઈસ્લામનો સ્વીકાર કર્યો હતો; જેમ કે કુર્આન ફરમાવે છે :

وَيَخْلِفُونَ بِأَنفُسِهِمْ لَئِن رَّكِبَتْهُمْ لَيُسَبِّحَنَّكُمُ الْمَأْمُورُونَ مِنْهُمْ وَيَكْفُرُوا بِاللَّهِ عَدْوًا مِنْ غَيْرِهِمْ لِإِسْلَامِهِمْ ۗ وَاللَّهُ بِمَا تَكْفُرُونَ عَلِيمٌ ۝

“અને આ (મુનાફિકો) અલ્લાહના સોગંદ ખાઈ-ખાઈને કહે છે કે - સાચે જ અમે તમારામાંથી (મુસલમાનોમાંથી) છીએ (અર્થાત્ તમારા જૂથના માણસો છીએ), જો કે તેઓ તમારામાંથી નથી, બલકે આ તો ભયના માર્યા ગભરાયેલાં લોકો છે.”

(સૂર: તૌબા, આ. ૫૬)

અર્થાત્ જે વસ્તુ તેમને અંદરથી પોતાની ‘ઈસ્લામિયત’નો સ્વીકાર કરાવી રહી છે, તે કોઈ વિશ્વાસ અને ઈમાનની ભાવના નથી, બલકે તેમની તે કાયરતા છે, જે તેમને ઈસ્લામની શાનો-શૌકતથી ભયભીત કરી રહી છે અને તેથી તેઓ તદ્દન મજબૂર છે કે પોતાના ઈમાનનો અને ઈસ્લામી મિલ્લત સાથે સંલગ્નતાનો જૂઠો એકરાર કરે; કેમ કે તેમને ભય છે કે ઈસ્લામનું આ ઉછાળા મારતું અપાર વહેણ, જે ઈસ્લામનો ઈન્કાર કરવાવાળાં તમામ લોકોને નિ:સહાય કરી રહ્યું છે, એક દિવસે તેમને પણ પોતાનું લક્ષ્ય બનાવી લેશે. તેનું જ પરિણામ હતું કે જ્યારે પણ તેમને ઈસ્લામી સત્તાની પકડથી નીકળવાની કોઈ તક દેખાતી, તરત જ તેઓ ઈસ્લામિયતની દેખાવ પૂરતી આભા પણ પોતાની ગરદનથી ઉતારી ફેંકતા. તેથી ઉપરોક્ત આયત પછી તરત જ વર્ણન છે કે :

لَوْ يَجِدُونَ مَلْجَأً أَوْ مَغْرَبًا أَوْ مَدْعًا إِلَّا إِلَهُ الْبَرِّ وَهُمْ يَجْمَعُونَ

“જેઓ પોતાની જીભથી આમત્તા-સદ્કના - અમે ઈમાન લાવ્યા અને સાચું માન્યું - કહે રાખે છે, તેવા કાયર મુનાફિકોની હાલત એ છે કે) જો કોઈ આશ્રય-સ્થાન મળી જાય કે છૂપા રહેવાને લાયક કોઈ ગુફા કે સંતાવાની કોઈ બીજી જગ્યા તેમને મળી જાય તો ઉદ્દેડ અને નાફરમાન બનીને તેના તરફ દોડી પડે.” (સૂર: તૌબા, આ. ૫૭)

તેનાથી ફલિત થાય છે કે આ ઈસ્લામ જેનો આ દુષ્કૃતિ ધરાવતા મુનાફિકો એકરાર કર્યા કરતા હતા, ગરજ અને મજબૂરીનો ઈસ્લામ હતો, સત્યના સ્વીકાર અને આત્મિક-સંતોષનો ઈસ્લામ નહોતો. કુર્આન-હકીમ એક જગ્યાએ તેનાથી પણ વધુ સ્પષ્ટ શબ્દોમાં કહે છે :

كَاتِبِ الْكَرَّمَاتِ كَلِمَاتٍ كَلِمَاتٍ كَلِمَاتٍ وَلَكِنْ قَوْلًا أَسْكَنَّا وَكَتَبْنَا
يَدْخُلُ الْإِنْسَانُ فِي قُلُوبِكُمْ

“બહુઓ કહે છે કે - અમે ઈમાન લાવ્યા. હે પયગંબર ! તેમને કહો કે તમે ઈમાન નથી લાવ્યા (બસ, એમ નહીં) બલકે એમ કહો કે અમે મુસલમાન (અર્થાત્ દેખાવમાં આજ્ઞાકિત) થઈ ગયા છીએ. ઈમાન તો હજુ સુધી તમારા હૃદયમાં પસાર સુદ્ધાં નથી થયું.” (સૂર: હુજુરાત, આ. ૧૪)

ટૂંકમાં, તેમના ઈમાનનું ખરું કારણ તેમની કાયરતા હતી. દિલ તો કુર્આનની સચ્ચાઈનો ઈન્કાર કરનારા હતા. પરંતુ તાકાતના ડરથી તેમની જબાન તેની સચ્ચાઈનો વારંવાર એકરાર કરતી રહેતી હતી. પરંતુ તેમની ‘સચ્ચાઈપસંદી’ના અમલી દેખાવો ક્યાં સુધી આ રહસ્યને રહસ્ય રહેવા દઈ શકતા હતા? તેમના સમગ્ર જીવનનો નક્શો જ સ્વયં આ રહસ્યભેદુઓનો સૌથી મોટો રહસ્યોદ્ઘાટક હતો. તેમનો વિચારવાનો ઢંગ, તેમની વાતચીતની શૈલી, તેમની કામ કરવાની રીત, ટૂંકમાં બધું જ તેમના જૂઠા દાવાના ઈન્કારમાં સાક્ષીઓ હતા. જ્યાં સુધી વિચારવાનો સંબંધ છે, તો એક નિષ્ઠાવાન મુસલમાનની વિચારવાની રીત તો એ હોય છે કે તે ઈમાનને દુનિયાની સૌથી મોટી કૃપા સમજે છે અને તે સાધનો અને માધ્યમોનો અનહદ આભારી હોય છે, જેનાથી તેને આ અમૂલ્ય બક્ષિસ મળી છે. પરંતુ આ ‘આડંબરી મુસલમાનો’ની સ્થિતિ એ હતી કે તેઓ ઊલટાં મુસલમાનો પર જ, ત્યાં સુધી કે સ્વયં નબી ﷺ સુદ્ધાં પર ઉપકાર જતાવતા હતા અને કહેતા હતા કે અમે મુસલમાન બનીને તમારા જૂથને મજબૂતી બક્ષી છે અને તેની સંખ્યા વધારી છે :

يَكْفُرُ بِكَلِمَاتِكَ يَا أَسْكَنَا

“મુનાફિકો તમારા પર પોતાના ઈસ્લામ લાવવાનો ઉપકાર રાખે છે.”

(સૂર: હુજુરાત, આ. ૧૭)

જ્યારે કે જો તેઓ ખરેખર મુસલમાન હોત અને ઈમાનની કૃપાની કદર કરનારાં હોત તો ઊલટાં તેઓ સ્વયં રસૂલુલ્લાહ ﷺ ના કૃતજ્ઞ હોત.

ઉપરાંત, આ વિચારવાની ઢબનું પરિણામ એ હતું કે પ્રથમોલ્લેખિત મુનાફિકોની જેમ આ લોકો પણ અંદરો-અંદર મુસલમાનોના ખૂબ દુષ્ચિતકો હતા. તેમની ખુશહાલી તેમને કદી પણ ગમી નહોતી. તેમને અવિરત આગળ વધતા જોઈને તેમના કાળજાઓ પર સાપ આળોટવા લાગતો, અને દિવસ-રાત એ તમન્નામાં રહેતા કે કદાય ! રોજગારમાં પરિવર્તનની કોઈ લહેર આવે અને આ મુસલમાનોને જડ-મૂળથી ઉખાડીને ફેંકી દે,

જેથી અમે તેમની કડક પકડના જોખમથી નિશ્ચિત થઈને આઝાદીનો શ્વાસ લઈ શકીએ. કુર્આનમાં આવા મુનાફિકોની આ અંતરમનની કેફિયતનો ઘણે ઠેકાણે ઉલ્લેખ છે. સૂર: તૌબામાં છે કે :-

إِنَّ تَصْبِيكَ حَسَنَةٌ تَسْوَهُمْ، وَإِنْ تُصِيبَكَ مُصِيبَةٌ يَقُولُوا قَدْ أَخَذْنَا
 أَمْرَنَا مِنْ قَبْلُ وَيَتَوَلَّوْا وَهُمْ قَرِحُونَ ۝ قُلْ هَلْ تَرَبَّصُونَ بِنَا إِلَّا
 إِحْدَاكَ الْحَسِيئِينَ

“તમારું ભલું થાય છે તો આ લોકોને (મુનાફિકોને) ઈર્ષ્યા થાય છે અને ક્યારેક તમારા પર મુસીબત આવે છે તો (કોઈ સામુદાયિક હમદર્દી તો જરાય નથી થતી) બલ્કે ઊલટું એવું કહેવા લાગે છે કે (આને કારણે જ) અમે તો અગાઉથી જ અમારા મામલાને (કીકકાક) કરી લીધો હતો, અને હરખાતા-હરખાતા ચાલ્યા જાય છે. હે પયગંબર ! આ (દષ્ટિહીન) લોકોને કહી દો કે તમે અમારા મામલામાં બે ભલાઈઓમાંથી જ કોઈ એકની જ રાહ જુઓ છો. (સૂર: તૌબા, આ. ૫૦-૫૨)

‘બે ભલાઈઓમાંથી કોઈ એકની રાહ જુઓ છો’ થી તાત્પર્ય એ છે કે આ મુનાફિકો એની રાહ જોઈ રહ્યા હતા કે જોઈએ તો ખરા, મુસલમાનો લડાઈઓમાં વિજયી થાય છે કે નહીં કે પછી હારી જાય છે. અલ્લાહત્આલા મુસલમાનોને સાંત્વના આપે છે કે આ મુનાફિકોને સમજાવી દો કે અમારા માટે તો વિજયમાં પણ ભલાઈ છે અને પરાજયમાં પણ. ગમે તે સ્વરૂપમાં પણ અમે સફળતા અને સૌભાગ્યથી વંચિત નથી થઈ શકતા. જો માર્યા ગયા તો શહાદતની અનંત જિંદગી નસીબ થશે, જે સૌભાગ્યની અંતિમ મંજિલ છે. જો ‘મુઝફ્ફર’ (વિજેતા) અને મન્સૂર (અલ્લાહની મદદના હકદાર) બનીને પરત ફર્યા તો ગાઝી (ધર્મયોદ્ધા) અને મુજાહિદ ફી સબીલિલ્લાહ (અલ્લાહની રાહના યોદ્ધા) હોઈશું, જેના પછી આગળ સન્માન અને શ્રેષ્ઠતાનું બીજું કોઈ સ્થાન નથી; તો પછી અમને અફસોસ શાનો ? તમે અમારા હકમાં જે વસ્તુની પણ તમન્ના રાખશો, એ જ અમારા માટે સૌભાગ્યનું કારણ છે. દુ:ખ હોય તો તમને થાય, કે તમારા માટે દરેક બાજુથી પતન અને વિનાશ અને દુર્ભાગ્યની આગ તૈયાર છે :

وَمَنْ تَرَبَّصْ بِكُمْ أَنْ يُصِيبَكُمْ اللَّهُ بَعْدَ أَنْ يَأْتِيَ عَنَّا أَوْ بِأَيِّدِيْنَا

“...અને અમે તમારા મામલામાં જે વસ્તુની પ્રતીક્ષા કરી રહ્યા છીએ તે એ

છે કે અલ્લાહ સ્વયં તમને સજા આપે છે અથવા અમારા હાથે અપાવડાવે છે.”

(સૂર: તૌબા, આ. ૫૨)

આ નિકાકના મેઘાવી લોકો મુસલમાનો માટે રાહ તો વિજય અને પરાજય એમ બંને વાતની જોઈ રહ્યા હતા કે જોઈએ તો ખરા કે તેમનો અંજામ શું આવે છે, પરંતુ કુફરનો બાહ્ય ઠાઠમાઠ જોઈને તેમને એવું લાગતું હતું કે મુસલમાનો જ લડાઈમાં હારશે અને એ જ આશંકાથી કે એવું ન બને કે આ પરાજયના ખરાબ પરિણામો અમને પણ ભોગવવા પડે, તેઓ જિહાદની પોકાર સાંભળીને વિભિન્ન બહાનાઓ ધડતા રહેતા હતા; જેમ કે અલ્લાહ તઆલા ફરમાવે છે :

سَيَقُولُ لَكَ الْمُخَلَّفُونَ مِنَ الْأَعْرَابِ شَغَلْنَا آهْلَنَا أَهْلُونَا فَاسْتَغْفِرُوا لَنَا
يَقُولُونَ يَا لَيْسَ بِنَبِيِّكُمْ فَآلَيْسَ فِي قُلُوبِهِمْ ... كَيْلٌ كَلَّمْتُمْ أَن لَّن يَتَّقِلِبَ الرَّسُولَ
وَالنُّؤْمِنُونَ إِلَيْ أَهْلِيهِمْ أَجْرًا

“હે પયગંબર ! (હુદૈબિયાના સફરથી) પાછળ રહી જનારાં બહુ આરબો (હવે જ્યારે કે તમે જીવતા અને સલામત પાછા આવી ગયા છો ત્યારે) તમને કહેશે કે (અફસોસ, અમે મજબૂરીને કારણે ન જઈ શક્યા) અમને અમારા ધનદોલત અને અમારા કુટુંબીજનોએ ફસાવી રાખ્યા હતા, તેથી અમારા માટે અલ્લાહથી મગફિરતની દુઆ કરો. આ લોકો પોતાની જબાનોથી તે વાતો કહે છે, જે વાસ્તવમાં તેમના દિલોમાં નથી. (આ પામર અને નાલાયકોને) કહી દો કે (ખોટું બોલો છો) બલકે (તમે ડરના માર્યા પાછળ રહ્યા)... તમારું માનવું હતું કે પયગંબર અને મુસલમાનો (આ લડાઈમાં માર્યા જશે અને) પોતાના કુટુંબીજનોમાં કદાપિ પાછા નહીં ફરે.” (સૂર: ફત્હ, આ. ૧૧-૧૨)

કુર્આનના અન્ય વિવરણોથી ખ્યાલ આવે છે કે મુસલમાનો વિશે તેઓ તે અંગે કેવળ ચોક્કસ અનુમાન જ નહોતા રાખતા, બલકે દિલમાં પ્રાર્થનાઓ પણ કરતા રહેતા હતા કે કોઈપણ રીતે આ લોકો રણભૂમિમાં જ ખપી જાય અને અમારા માથાઓ પરથી બલા ટળે. સૂર: તૌબામાં છે :

وَمِنَ الْأَعْرَابِ مَنْ يَتَّخِذُ مَا يُنْفِقُ مَغْرَمًا وَيَكْرِهْ يَصُّ بِكُمُ الدَّوَابُّ

“અને મોટાભાગના બહુ આરબો એવા છે જેઓ (આમ તો જબાનથી બાહ્ય ઈમાન લાવી ચૂક્યા છે, પણ) અલ્લાહના માર્ગમાં ખર્ચ કરવાને મફતમાં દંડ સમજે છે

અને તમારા મુસલમાનોના અંગે અવકાશી કાળચક્ર ફરે તેની રાહ જુએ છે.”

(સૂર: તૌબા, આ. ૯૮)

તેમને પોતાની આ મનોકામના પૂરી થવાની કેટલી ચિંતા હતી ? અને તેનું અનુમાન એ વાતથી કરો કે તેઓ મિલ્લતની મદદ કરવાથી માત્ર પોતાનો જ હાથ રોકવા પર સંતોષ નહોતા કરતા, બલકે બીજાઓને પણ રોકતા હતા, જેથી મદદના તમામ દરવાજાઓ બંધ થઈ જાય અને મુસલમાનોને દરેક રીતે કમજોર અને નિ:સહાય કરી દેવામાં આવે :

هُمُ الَّذِينَ يَقُولُونَ لَا تُنْفِقُوا عَلَيَّ مِنْ عِنْدِ رَسُولِ اللَّهِ حَتَّى يَنْقُضُوا

“આ જ લોકો (અર્થાત્ આ જ મુનાફિકો) તો છે જેઓ લોકોને કહ્યા કરે છે કે અલ્લાહના રસૂલના સાથીઓ પર કંઈપણ ખર્ચ ન કરો, ત્યાં સુધી કે (છેવટે આ રીતે ગરીબીથી તંગ આવીને જાતે જ) આમ-તેમ વિખેરાઈ જાય.”

(સૂર: મુનાફિકૂન, આ. ૭)

એ જ પ્રમાણે ઈસ્લામ કાજે જાનની કુરબાની આપવાથી પણ આ મુનાફિકો લોકોને દૂર રાખતા હતા, બલકે ક્યારેક તો આ આશયથી અત્યંત ખતરનાક મનોવૈજ્ઞાનિક ચાલો પણ ચાલતાં; અર્થાત્ શરૂઆતમાં મુસલમાનોની સાથે મળીને યુદ્ધના મેદાનમાં જતાં અને જ્યારે યુદ્ધની આગ ભડકી ઉઠતી ત્યારે ધીમેથી પોતે પણ પાછળ ખસી જતા અને બીજાઓને પણ ભાગી જવાનું પ્રોત્સાહન આપતા, જેથી મુસલમાનોની હિંમત તૂટી જાય અને દુશ્મનનો જુસ્સો વધારીને તેમને મોતને ઘાટ ઉતારી દે. ગઝવએ ઉહદ, ગઝવએ અહઝાબ, ગઝવએ તબૂક વગેરેમાં આવી જ ઘૃષ્ટતાનું તેમણે પ્રદર્શન કર્યું હતું. તબૂક વિશે કુર્આન કહે છે કે :-

قِرَّةَ الْمُخَلَّفُونَ بِمَقْعَدِمْ خَلْفِ رَسُولِ اللَّهِ وَكَرِهُوا أَنْ يُجَاهِدُوا
بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَقَالُوا لَا تَنْفِرُوا فِي الْحَرِّ

“જે લોકો (પોતાના હઠાગ્રહને લઈને લડાઈથી) પાછળ છોડી દેવામાં આવ્યા હતા, તેઓ રસૂલુલ્લાહની મરજીના વિરુદ્ધ લડાઈથી બેસી રહેવા પર ખૂબ ખુશ હતા અને અલ્લાહના માર્ગમાં પોતાના માલ અને પોતાની જાનની સાથે જિહાદ કરવાનું

તેમને ગમ્યું નહીં અને બીજાઓને પણ કહેવા લાગ્યા કે (આવી સખત ગરમીમાં) પોતાના ઘરેથી ન નીકળજો.” (સૂર: તૌબા, આ. ૮૧)

૨. બે મોઢાંના મુનાફિકો :

સ્વાર્થી તત્વોનું બીજું જૂથ તે લોકો પર આધારિત હતું, જેઓ જો ઈસ્લામની જાહેરાતમાં જૂઠા હતા, તો કુફરી પણ તેમને નિષ્ઠા નહોતી; બલકે ‘નજીબુત્-તરફૈન’ (માતા-પિતા બંને તરફથી કુલીન-ઉચ્ચ કુળનાં, અર્થાત્ ઈસ્લામ અને કુફ્ર બંનેથી ઉત્તમ) મુનાફિકો હતા. આ તે લોકો હતા, જેમનો એકસો ટકા મા’બૂદ (ખુદા) તેમનો દુનિયાનો ફાયદો હતો. પહેલા પ્રકારના મુનાફિકોથી વિપરીત, જો કે સ્વાર્થી તો તેઓ પણ હતા, પરંતુ એટલા નહીં કે પોતાના ફાયદા માટે તેઓ પોતાની કોમ અને પોતાના મઝહબના હિતોને જરાય ધ્યાનમાં જ ન લે, બલકે તેમને પોતાના મઝહબી અને કોમી હિતોથી પણ ઊંડો સંબંધ હતો અને તેમની સેવા અને ભલાઈની કોઈ તકને તેઓ હાથથી જવા દેતા નહોતા. તેમનો આશય માત્ર એ હતો કે ઈસ્લામી મૂલ્યોથી પોતાના હિતોને બચાવી લે. પરંતુ આ બીજું જૂથ સ્વાર્થ અને તકવાદિતાની એ વચ્ચેની મંજિલથી ખૂબ જ આગળ, બલકે તેની અંતિમ મંજિલ પર હતું કે તેમને પહેલે અને છેલ્લે બસ, પોતાના જ ફાયદાની ચિંતા હતી. તેઓ પ્રત્યેક તે સંબંધથી દૂર રહેતા હતા, જે તેમને માટે કોઈ જાની કે માલી (શારીરિક કે આર્થિક) જોખમનું કારણ હોય; ચાહે તે સંબંધ સત્યનો હોય કે અસત્યનો. આ તકસાધુ અને અવસરવાદીઓનું જૂથ હતું, જેમને સત્ય અને અસત્યના સંઘર્ષથી કોઈ રુચિ નહોતી, બલકે જે કંઈ ચિંતા હતી તો તે પોતાના અંગત લાભની હતી, જેના માટે તેઓ મુસલમાનોથી પણ હળીમળીને રહેવા માગતા હતા અને કાફિરોથી પણ; જેથી કુફ્ર અને ઈસ્લામની લડાઈના ઉતાર-ચઢાવમાં ઊંટ જે કરવટ બેસે, ત્યાં તેઓ પણ આસાનીથી ઊભેલા નજરે પડે, અને જ્યારે આ લડાઈ ચાલુ હોય, તો બંને પક્ષકારો વચ્ચે તેઓ સલામત રહે. આ જ તે લોકો હતા, જેમનો આ આયત પરિચય કરાવી રહી છે :

سَيَكْفُرُونَ بِكُرْبَيْنِ يُرِيدُونَ أَنِ يَأْمَنُوكُمْ وَيَأْمَنُوا كَوْمَهُمْ

“કેટલાક બીજા પ્રકારના લોકો તમને એવા પણ મળશે, જેઓ ઈચ્છે છે કે તમારા તરફથી પણ સલામત રહે અને પોતાની કોમ તરફથી પણ.”

(સૂર: નિસા, આ. ૯૧)

આ લોકો પોતાની ગંદી અને પાપી નીતિને કેવી રીતે નિભાવે છે, તેની સ્થિતિ પણ સાંભળો :

وَمِنَ النَّاسِ مَنْ يَقُولُ آمَنَّا بِاللَّهِ وَيَالِيَوْمَ الْأَخِيرِ وَمَا هُمْ بِمُؤْمِنِينَ ۝
يُخَدِعُونَ اللَّهَ وَالَّذِينَ آمَنُوا وَمَا يُخَدِعُونَ إِلَّا أَنفُسَهُمْ وَمَا يَشْعُرُونَ ۝
وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ ۝ الْآ
لَاءِمْ هُمْ الْمُفْسِدُونَ وَلَكِنْ لَا يَشْعُرُونَ ۝ وَإِذَا قِيلَ لَهُمْ امْنُوا كَمَا آمَنَ
النَّاسُ قَالُوا اتُّوْنَا مِن كَمَا آمَنَ السُّفَهَاءُ ۝ الْآلَاءِمْ هُمْ السُّفَهَاءُ وَلَكِنْ
لَا يَعْلَمُونَ ۝ وَإِذَا لَقُوا الَّذِينَ آمَنُوا قَالُوا آمَنُوا وَإِذَا خَلَوْا إِلَىٰ شِيْطَانِهِمْ
قَالُوا إِنَّا مَعَكُمْ إِنَّمَا نَحْنُ مُسْتَهْزِءُونَ ۝

“અને કેટલાક લોકો એવા પણ છે, જેઓ જબાનથી કહે છે કે ‘અમે અલ્લાહ અને આખિરતના દિવસ પર ઈમાન લાવ્યા’ જો કે તેઓ હૃદયથી મોમિન નથી. (કેવળ પોતાના હિત ખાતર આવું કહીને) તેઓ અલ્લાહને અને ઈમાનવાળાઓને ધોકો આપવા માગે છે; જો કે વાસ્તવમાં તેઓ આ રીતે સ્વયં પોતાને જ ધોકો આપી રહ્યા છે, જેનું તેમને ભાન નથી; અને જ્યારે તેમને કહેવામાં આવે છે કે (ઈસ્લામનું સંપૂર્ણપણે પાલન કરો અને) જમીન પર બગાડ અને ઉપદ્રવ પેદા ન કરો, તો કહે છે કે ‘અમે તો સુધારણા કરવાવાળા છીએ.’ યાદ રાખો ! આ જ લોકો વાસ્તવમાં ઉપદ્રવીઓ અને બગાડ પેદા કરનારાં છે, જેઓ એક તરફી ચોખ્ખું વલણ નથી અપનાવતા, પરંતુ તેઓ આ હકીકતને સમજતા નથી, અને જ્યારે તેમને કહેવામાં આવે છે કે (આ કપટને છોડીને) એ જ રીતે ઈમાન લાવો, જે રીતે બીજા મુસલમાનો ઈમાન લાવ્યા છે, તો કહે છે કે શું અમે પણ એવા મોમિન બની જઈએ જેવા મોમિન આ મૂર્ખ લોકો છે ? પરંતુ યાદ રાખો ! ખરેખર મૂર્ખ આ જ લોકો છે, પરંતુ આ રહસ્યને આ લોકો જાણતા નથી, અને જ્યારે મુસલમાનોને આ લોકો મળે છે તો કહે છે કે અમે પણ મોમિન છીએ અને જ્યારે એકાંતમાં પોતાના શેતાનોને મળે છે તો કહે છે કે અમે તમારા સાથે છીએ. અમે તો આમ જ મુસલમાનોથી મજાક કરી રહ્યા છીએ (અને તેમને મૂર્ખ બનાવી રહ્યા છીએ).”

(સૂર: બકરહ, આ. ૮-૯-૧૧-૧૪)

આ શબ્દો તેમની સ્વાર્થપૂર્ણ વિચારસરણીની પૂરેપૂરી સ્પષ્ટતા કરી દે છે; વિશેષતઃ એ શબ્દો કે ‘પરંતુ આ રહસ્યને આ લોકો જાણતા નથી’ તેમના દંભી વલણની ખાસ શૈલી પર એક સર્વગ્રાહી વિશ્લેષણ છે. આ શબ્દો દર્શાવે છે કે તેઓ પોતાના વલણને વાસ્તવિક અર્થમાં ખૂબ જ બુદ્ધિપૂર્વકનું અને સમજદારીભર્યું સમજતા હતા. તેઓ તેને ‘سكوت’ (બધા સાથે હળીમળીને રહેવું, કોઈની સાથે દુશ્મની કે ઝઘડો ન રાખવો)ની નીતિ સમજતા હતા, જેમાં કોઈપણ પક્ષકારથી ઉલઝવાની આશંકા નહોતી, બલકે દરેકની સાથે નિભાવ હતો. આ જ કારણ છે કે જ્યારે તેઓ પોતાના ‘શેતાનો’ અર્થાત્ પોતાની કાફિર કોમના નેતાઓને મળતા, તો તેમના તરફથી તેમના પર નારાજગી પ્રગટ થાય કે તમે મુસલમાન બનતા જઈ રહ્યા છો, જેની સફાઈમાં તેમને સાચી સ્થિતિ જણાવવી પડતી અને ‘لَا تَدْرِكُ الْكُفْرَ الْكُفْرَ’ (અર્થાત્ અમે તો આમ જ મુસલમાનો સાથે મજાક કરી રહ્યા હતા) કહીને આ પક્ષકારને પણ સંતુષ્ટ કરવા પડે.

હવે શેષ શબ્દોને પણ લઈને આખી લેખનશૈલી પર વિચાર કરો અને અને જુઓ કે આ લોકો અલ્લાહના કાનૂનનું પાલન અને રસૂલના પૂર્ણરૂપે અનુસરણને કેવી રીતે બગાડ અને ઉપદ્રવ અને શાંતિમાં ભંગ સમાન સમજતા હતા. કુર્આનમાં એવાં કાર્યો જેનો હુકમ આપવામાં આવ્યો છે અને એવાં કાર્યો જેની મનાઈ કરવામાં આવી છે તેના નિષ્ઠાપૂર્વક અનુપાલનને ‘મૂર્ખતા’ સાથે સરખાવતા હતા. કહેતા હતા કે આ કેવા મૂર્ખ અને અદૂરંદેશ લોકો છે, જેઓ ખુલ્લંખુલ્લા કુર્આનનું બિનશરતી અનુપાલન સ્વીકારીને આરબ અને બિનઆરબ દુનિયાની દુશ્મની કરી લે છે અને પોતાના એશઆરામ અને સુખચેનને બરબાદ કરે છે. સમયનો તકાદો એ છે કે દરેક પક્ષકારથી નિભાવ કરતા જાઓ, દરેકથી પોતાના હિતની પૂર્તિ કરો. જો કાફિરો હારી જાય તો મુસલમાનોથી મિત્રતા કાયમ રાખવાનો બદલો મળશે, ઘઉંના સાથે ઘનેડું નહીં પિસાય અને જો કાફિરોને વિજય મળે તો તેમનામાં સામેલ રહેવાનો લાભ પ્રાપ્ત થશે. અર્થાત્ કોઈપણ પક્ષકારને જે ભૌતિક લાભ મળશે, તેમાં ખરેખર ભાગ પડાવવાની તક પ્રાપ્ત થશે અને આ બમણો નફો પણ એ રીતે મળશે કે ન તો જરા જેટલો ખર્ચ કરવો પડશે અને ન પોતાના પરસેવાનું એક ટીપું વહાવવું પડશે. જુઓ, અમારી રીત કેટલી નિષ્ઠાપૂર્ણ અને શાંતિમય છે ! અમે કહીએ છીએ કે મઝહબ મઝહબમાં વિખવાદ કેમ થાય ? દરેક મઝહબ તો ખુદાથી જ મળાવે છે, તો પછી એકને બીજા ઉપર શ્રેષ્ઠતાનું કારણ શું ? શાંતિ અને સુધારણાનું રહસ્ય એમાં જ છે કે પ્રત્યેકને સત્ય સમજો, અને આ સત્ય અને અસત્યના ઝઘડામાં

ભય અને પરેશાનીના અંધકારમાં ઘેરાઈ જતા અને મોત જેવી મૂર્ચ્છા છવાવા લાગતી. રબ્બુલ આલમીન (સુષ્ટિઓના સ્વામી અને પાલનહાર)ના આદેશો, જે બીજાઓ માટે કૃપાની વર્ષા હતા, તે આ દુર્ભાગીઓના હકમાં વીજળીના પ્રાણઘાતક કડાકા બની ગયા હતા, કે સાંભળતા અને મોતના ભયથી કાનોમાં આંગળીઓ ખોસી લેતા. આમ, આ મુનાફિકોનું મુખ્ય લક્ષણ એ હતું કે આદેશોનું પાલન તેમના પર ખૂબ અસહ્ય બની રહેતું અને અલ્લાહની શરીઅત તેમના માટે કૃપા અને બક્ષિસને બદલે ઊલટી મુસીબત અને તકલીફ બની ગઈ હતી. તેમણે પોતાના ભૌતિક લાભોની સુરક્ષા માટે જ તો આ 'સમજદારીપૂર્વક'ની બહુરૂપી નીતિ અપનાવી હતી. હવે જો ઈસ્લામી આદેશો આ જ લાભો અને હિતોને કુરબાન કરી દેવાની માગણી કરે, તો આ માગણીનો સ્વીકાર કેવી રીતે સંભવ હતો !

જિહાદનું મેદાન ઈમાનની શક્તિનું સૌથી મોટું અજમાયશ-સ્થળ અને કસોટીની જગ્યા છે, જ્યાં મુનાફિક માટે પોતાના ભીતરને, પોતાના દિલને છુપાવવું તદ્દન અસંભવ બની જાય છે. મુનાફિકોનું આ જૂથ અન્ય મુનાફિકોની સરખામણીમાં આ પ્રસંગે પોતાને છુપાવવામાં કેટલેક અંશે જરૂર સફળ થઈ જતું હતું, પરંતુ જ્યારે અલ્લાહના આદેશો તેમના પ્રાણોની માગણી કરતા, તો તે સમય તેમના માટે ખૂબ કઠિન બની જતો. જે જાન અને માલના ઉત્કટ પ્રેમમાં તેમણે દીન અને સત્ય અને પોતાની અંતરાત્માને વેચી નાખી હતી, જો તેની જ દીક્ષા માગવામાં આવે તો તેને તેઓ કેવી રીતે સહન કરી શકતા હતા. પરિણામ એ આવતું કે અહીં પહોંચીને આ સમજદાર લોકોના પણ ઈમાનના દાવાઓનું રહસ્ય છેવટે ખુલી જ જતું. આ લોકો પોતાના દિલની હાલતને છુપાવવા માટે અનેક પ્રયાસો કરતા, પણ દિલોનાં ભેદ જાણવાવાળો અલ્લાહ વારંવાર યુદ્ધનો આદેશ આપીને, ત્યાં સુધી કે ક્યારેક તો મુસલમાનોને હંગામી પરાજય અપાવીને પણ આવા તમામ કપટાચારીઓની ખરી છબીને તદ્દન નગ્ન કરી દેવા અને તેમને મુસલમાનોથી અલગ અને સ્પષ્ટ કરી દેવા તત્પર રહેતો હતો. આમ, જ્યારે પણ યુદ્ધનો આદેશ અવતરિત થતો, આ મુનાફિકો કોઈને કોઈ બહાનું બનાવીને ચોક્કસ પોતાના ઘરમાં જ બેસી રહેતા, અને જ્યારે મુસલમાનો લડીને પાછા આવતા, તો આ લોકો પોતે ભાગ ન લઈ શક્યા તેના માટે ક્ષમાયાચના રજૂ કરતા અને સોગંદો ખાઈ-ખાઈને પોતાના દિલની નિષ્ઠા અને ઈમાનદારીનો વિશ્વાસ અપાવવાનો પ્રયત્ન કરતા. ગઝવએ ઉલ્હ વિશે આ દંભીઓ અને દુનિયાના પૂજારીઓએ મુનાફિકતની જે ભૂમિકા અદા કરી, તેનો ઉલ્લેખ કુર્આન આ શબ્દોમાં કરે છે :

وَمَا أَصَابَكُمْ يَوْمَ الْتَقَى الْجَمْعَيْنِ فَيَاذَنَ اللَّهُ وَلَيَعْلَمَنَّ الْمُؤْمِنِينَ ۖ
 وَلَيَعْلَمَنَّ الَّذِينَ تَافَقُوا ۗ وَقِيلَ لَهُمْ تَعَالَوْا قَاتِلُوا فِي سَبِيلِ اللَّهِ
 أَوْ ادْعُوا ۗ قَالُوا لَوْ تَعْلَمُونَ مَا لَا تَعْلَمُونَ ۗ هُمْ لِلْكَفِيرِ يَوْمَئِذٍ
 أَقْرَبُ مِنْهُمْ لِلْإِيمَانِ ۗ يَقُولُونَ يَا قَوَاهِهِمْ مَا لَيْسَ فِي قُلُوبِهِمْ ۗ
 وَاللَّهُ أَعْلَمُ بِمَا يَكْتُمُونَ ۗ الَّذِينَ قَالُوا لِلْإِخْوَانِ ۖ وَقَعْدُوا لَوْ
 أَطَاعُونَا مَا قَاتَلُوا

“બંને જૂથોની (અર્થાત્ મુસલમાનો અને કાફિરોની) લડાઈના દિવસે (ઉદ્ધના મેદાનમાં) તમને જે નુકસાન ઉઠાવવું પડ્યું, તે અલ્લાહના આદેશાનુસાર હતું અને એ આશયથી હતું કે અમે તમને અજમાવીએ અને જાણી લઈએ કે (અર્થાત્ દુનિયા પર જાહેર કરી દઈએ કે) કયા લોકો (વાસ્તવમાં) મોમિન છે અને કોણ એવા છે જેમના હૃદયોમાં નિફાક છે. (આમ, તે દિવસે) મુનાફિકોથી કહેવામાં આવ્યું કે આવો, અલ્લાહના માર્ગમાં લડો અથવા (ઓછામાં ઓછું દુશ્મનોથી) પ્રતિરક્ષા જ કરો (તો આ સાંભળીને) કહેવા લાગ્યા કે જો અમે સમજતા કે આજે લડાઈ થશે તો જરૂર તમારા સાથે નીકળતા. આ લોકો તે વખતે ઈમાનની સરખામણીમાં કુફથી વધારે નજીક હતા. પોતાના મોઢાંથી એવી વાતો કહી રહ્યા હતા, જે તેમના હૃદયોમાં નહોતી, અને અલ્લાહત્આલા તેમની છાતીઓમાં જે ભેદ છે તેને બરાબર જાણે છે. (આ જ લોકો છે, જેઓ પોતે પણ બેસી રહ્યા અને હવે જિહાદના મેદાનમાં શહીદ થઈ જનારાં લોકો વિશે કહે છે કે જો તેમણે અમારું કહ્યું માન્યું હોત તો કતલ ન થતાં.” (સૂર: આલે ઈમરાન, આ. ૧૬૬-૧૬૮)

જોયું તમે, નિફાક અર્થાત્ દંભ બહાનાબાજીમાં કેટલો દિલેર હોય છે? દુશ્મન પોતાની પૂરેપૂરી શક્તિ સાથે પડાવ નાખીને પડ્યો છે, અને આ બાજુથી જવાબ આપવામાં આવી રહ્યો છે કે લડાઈ-વડાઈ તો થવાથી રહી, એટલા માટે અમે આમ જ વિનાકારણ ભાગદોડ કેમ કરીએ? અને જ્યારે અલ્લાહના નિષ્ઠાવાન જાંનિસારો પોતાનું કર્તવ્ય અદા કરીને શહીદ થઈ ગયા, તો હમદર્દી બતાવીને કહેવા લાગ્યા કે જો અમારી યુક્તિ પર અમલ કરતા, તો શા માટે તેઓ દુનિયાની વિજજતોથી હાથ ધોઈ બેસતા? અર્થાત્, પોતે તો ખરા જ, બીજા લોકો વિશે પણ આ મનેચ્છાના પૂજારીઓ એવી કલ્પના કરવા

અસમર્થ હતા કે સત્ય અને ઈમાન માટે મોહમાયાભરી નિકૃષ્ટ દુનિયાને કુરબાન કરી દેવું જ સમજદારી અને ફાયદાનું કામ છે.

તેમના આ જ ડરપોક અને ભૌતિકવાદી દૃષ્ટિબિંદુનું પરિણામ હતું કે જ્યારે સાચા મુસલમાનો નિઃસહાયતાની હાલતમાં દુશ્મનોની મોટી સંખ્યા અને પોતાની અલ્પ સંખ્યાનો ખ્યાલ કર્યા વિના રસૂલના જિહાદના આહવાન પર આવીને હાજર થઈ જતા, તો આ લોકો તેમની 'મૂર્ખતા'નો શોક મનાવતા અને કહેતા કે તેમને તેમના દીને ધોકામાં નાંખી દીધા છે - عَرَّهٗمُؤَلَّاهُ دِيْنُهُمْ - (આ લોકોને તો તેમના દીને પાગલ કરી દીધા છે. - સૂર: અન્ફાલ, આ. ૪૯), તેમના પર આસ્થાનો જિન સવાર છે, આ લોકો ધાર્મિક મજનૂ છે, જેઓ કંઈ જ નથી જોતાં કે અંજામ શું આવશે ! જાણે કે તેમના માનવા મુજબ જો આ દુનિયામાં કોઈ રસ્તો અપનાવવો હોય તો કેવળ એટલા માટે કે તે ભૌતિક લાભો બક્ષે છે કે નહીં અને જો કોઈ રસ્તો છોડવાનો છે તો માત્ર એટલા માટે કે એમાં જાન અને માલનું નુકસાન છે કે નહીં. આ જ માનસિકતાનું એક વધુ ચિત્ર નિહાળો :

وَإِنْ مِنْكُمْ لَمَنْ لَيُبَاطِنُ ۖ إِنْ أَصَابَكُمْ مِصِيبَةٌ قَالَ قَدْ
 أَنْعَمَ اللَّهُ عَلَيَّ إِذْ لَمْ أَكُنْ مَعَهُمْ شَهِيدًا ۗ وَلَئِنْ أَصَابَكُمْ
 فَضْلٌ مِنَ اللَّهِ لَيَقُولُنَّ كَأَنْ لَمْ يَكُنْ بَيْنَكُمْ وَبَيْنَهُ مَوَدَّةٌ
 يُبَيِّنُ كُنْتُمْ مَعَهُمْ فَأَفُوزَ فَوْزًا عَظِيمًا ۝

“અને નિશ્ચિતપણે તમારામાં એવા લોકો પણ છે, જેઓ (જિહાદની જાહેરાત સાંભળીને) જરૂર બેસી રહેશે. જો તમે ત્યાં કોઈ મુસીબતમાં ફસાઈ ગયા તો કહેશે કે અલ્લાહે અમારા પર મોટી કૃપા કરી કે અમે આમના (મુસલમાનોના) સાથે નહોતા (નહિં તો અમે પણ ફસાઈ ગયા હોત) અને જો તમને અલ્લાહ તરફથી કોઈ કૃપા થાય તો (તેમનું દિલ દુઃખી થઈ જશે) અને કહેશે એવી રીતે કે જાણે તમારા અને તેમના દરમ્યાન કદી કોઈ મેળ કે સંબંધ હતો જ નહીં કે - કદાચ ! અમે પણ એમના (મુસલમાનોના) સાથે હોત કે ઘણી મોટી સફળતા મેળવી લેતા (અર્થાત્ અમને પણ માલે-ગનીમત મળતો).” (સૂર: નિસા, આ. ૭૨-૭૩)

જેમ કે ઉપરોક્ત ઉદાહરણમાં ઉલ્લેખ થઈ ચૂક્યો છે કે આ તકસાધુઓ તે વખતે તો પગથી માથા સુધી ઈમાનવાળા બની જાય છે, જ્યારે આદેશો હલકાં અને

હાનિકર્તા નથી હોતા; વિશેષતઃ તે વખતે જ્યારે પોતાના પાસેથી કંઈ ખોવાના બદલે કંઈ મેળવવાની આશા હોય. પરંતુ જ્યાં સખત આદેશો આવતા અને તેમના દુનિયાના હિતોને જોખમ ઊભું થતું તો તદ્દન બચીને નીકળી જતા. તેમને તેનાથી કોઈ સંબંધ નહોતો કે અલ્લાહના માર્ગમાં લડવાવાળો સત્ય પર હોય છે કે તાગૂત (અલ્લાહના વિદ્રોહી)ના માર્ગમાં લડવાવાળો ? તેમને એ વાતનો અહેસાસ સુદાં નહોતો કે જુલ્મ અને બગાડને નિર્મૂળ કરવા અને અલ્લાહની ધરતી પર ન્યાય અને સુધારણાની વ્યવસ્થા કરવી પણ કોઈ માનવીય કર્તવ્ય છે. તેઓ મામલાઓને આ દૃષ્ટિથી જોતા જ નહોતા. તેમની 'શરીઅત'નો ફતવો (ધમદિશ) એ હતો કે લડાઈ એ હેસિયતે તમારા ફરજિયાત છે કે તેમાં માલે-ગનીમત હાથમાં આવે, પરંતુ એ રીતે તદ્દન હરામ (અવૈધ) છે કે તેમાં પ્રાણ ખોવા પડતા હોય. આ જ વાત ઉપરોક્ત આયતમાં વર્ણવવામાં આવી છે અને તેની વધારે સ્પષ્ટતા કરતાં એક જગ્યાએ અલ્લાહતુઆલા આમ ફરમાવે છે :

لَوْ كَانَ عَرَضًا قَرِيبًا وَسَفَرًا قَاصِدًا لَوَلَّيْتُمْ مَقْعَدِ كُرْسِيِّكُمْ وَلَكِنْ بَعُدَتْ
عَنْكُمُ الشُّرُكُوتُ وَسَيَحْلِفُونَ بِاللهِ لَوْ اسْتَطَعْنَا لَخَرَجْنَا مَعَكُمْ

“જો ત્વરિત ફાયદો થતો અને સફર પણ (દૂર-સુદૂર અને કઠિન હોવાને બદલે) આસાન હોત તો આ મુનાફિકો અવશ્ય તમારો સાથ આપતા, પરંતુ આ વખતે (તબૂકનો) સફર તેમને ખૂબ જ લાંબો અને મુશ્કેલ લાગ્યો. (તેથી તેઓ ચુપકીદી સાધીને બેસી રહ્યા) અને (જ્યારે તમે પાછા ફરીને તેનું કારણ પૂછશો તો) સોગંદો ખાઈ-ખાઈને કહેશે કે જો અમારા માટે શક્ય હોત તો અવશ્ય તમારા સાથે નીકળી પડતા.”

(સૂર: તૌબા, આ. ૪૨)

મુસલમાનોની સાથે અને કુર્આનના આદેશોની સાથે તેમના દંભની સ્થિતિ તો આ હતી. હવે જરા ચિત્રનું બીજું પાસું જૂઓ કે કાફિરો, વિશેષતઃ કુફ્રના ઝંડાધારીઓનું તેમની નજરમાં શું સ્થાન હતું અને તેમના સાથે તેમની દંભી નીતિની શું હાલત હતી ? તો જ્યાં સુધી આ ઈસ્લામ-દુશ્મનોથી સામાન્ય સંબંધનો પ્રશ્ન છે, તે મોટાભાગે મુસલમાનો જેવો જ હતો. તેઓ જે પ્રમાણે મુસલમાનોની સત્તા અને વર્ચસ્વને મહત્વ આપતા હતા, એ જ રીતે તેમના વિરોધીઓની સામે પણ માથું નમાવીને રહેવું જરૂરી સમજતા હતા અને તેમના દરબારમાં પહોંચના અભિલાષી હતા, જેના પરિણામે તેમના વિશે પયગંબરને હુકમ કરવામાં આવ્યો કે :-

يَسِّرُ الْمُنَافِقِينَ بِأَنَّ لَهُمْ عِدَاةً أَيُّهَا ۖ الَّذِينَ يَتَّبِعُونَ الْكُفْرَانَ
أَوْلِيَاءَ مِنْ دُونِ الْمُؤْمِنِينَ أَلَيْسَ عِنْدَهُمُ الْعِزَّةُ

“હે પયગંબર ! આ મુનાફિકોને શુભ-સૂચના આપી દો કે તેમના માટે દુ:ખદાયક યાતના છે, આ લોકો મુસલમાનોને છોડીને કાફિરોને મિત્ર બનાવે છે. શું આ લોકો કાફિરોને ત્યાં ઈજાતની ખેવના રાખે છે ?” (સૂર: નિસા, આ. ૧૩૮-૧૩૯)

બીજે ઠેકાણે વર્ણન છે કે મોમિનની શાન એ નથી કે તેઓ યહૂદીઓ અને નસારાઓ (ખ્રિસ્તીઓ) વગેરે સત્યના દુશ્મનોથી કોઈપણ પ્રકારનો આત્મિક સંબંધ-સંપર્ક રાખે. પરંતુ આ મુનાફિકો શું કરે છે ?

فَرَّكَ الدِّينَ فِي قُلُوبِهِمْ مَرَضٌ يُسَارِعُونَ فِيهِمْ

“તો તમે જુઓ છો કે આ લોકો જેમના હૃદયમાં નિકાકનો રોગ છે, કાફિરોના ત્યાં ખૂબ આવ-જા કરે છે.” (સૂર: માઈદા, આ. ૫૨)

હવે રહ્યો તેમની દંભી નીતિની સ્થિતિનો પ્રશ્ન, જે તેમણે ઈસ્લામના વિરોધીઓ સાથે અપનાવી રાખી હતી, તો તેનો સર્વાંગી અંગૂલિનિર્દેશ કુર્આનના આ શબ્દોમાં થાય છે :

قَالُوا لِلَّذِينَ كَفَرُوا مَا نَدَّلَ اللَّهُ سَطِيعَكُمْ فِي بَعْضِ الْأَمْرِ

“જે લોકો અલ્લાહના અવતરિત કરેલ (કુર્આન)ને નાપસંદ કરે છે (જેમ કે યહૂદીઓ), આ મુનાફિકો તેમને કહે છે કે કેટલીક વાતોમાં અમે તમારું જ કહેવું માનીશું.” (સૂર: મુહમ્મદ, આ. ૨૬)

આ બાબતની સ્પષ્ટતા નીચેના શબ્દોમાં છે :

يَقُولُونَ لِإِخْوَانِهِمُ الَّذِينَ كَفَرُوا مِنْ أَهْلِ الْكِتَابِ لَئِنْ أُخْرِجْتُمْ
لَتَنْصُرَنَّ مَعَكُمْ وَلَا نُبَدِّلُ فِيكُمْ أَحَدًا أَبَدًا وَإِن قُوتِلْتُمْ لَنَنْصُرَنَّكُمْ

“આ મુનાફિકો પોતાના ભાઈઓ, એટલે કે ઈસ્લામના વિરોધી-એહલે કિતાબને કહે છે કે જો તમે (મુસલમાનોના હાથે પોતાના વતનથી) કાઢી મૂકવામાં આવ્યા, તો અમે પણ તમારા સાથે નીકળી જઈશું અને તમારા વિશે કોઈનું કહેવું માનીશું નહીં અને જો તમારાથી યુદ્ધ કરવામાં આવ્યું, તો અમે (મુસલમાનો વિરુદ્ધ) અવશ્ય તમારી મદદ કરીશું.” (સૂર: હશૂર, આ. ૧૧)

આ તો ઈસ્લામના વિરોધીઓની સાથે તેમનું 'વચન' હતું. હવે આ 'વચન'ની કાર્યાન્વિત હકીકત પણ કુર્આનની જ જબાનથી સાંભળી લો :

وَاللَّهُ يَشْهَدُ إِنَّهُمْ لَكَاذِبُونَ ۝ لَئِن أُخْرِجُوا لَا يَخْرُجُونَ مَعَهُمْ ۝
 وَلَئِن قُوتِلُوا لَا يَنْصُرُوهُمْ ۝ وَلَئِن نَّصُرُوهُمْ كَيْلُونَ الْكُذِبَ بَارًا ۝

“અલ્લાહ સાક્ષી આપે છે કે આ મુનાફિકો તદ્દન જૂઠા છે. જો એહલે કિતાબ દેશનિકાલ કરવામાં આવ્યા તો આ લોકો કદાપિ તેમના સાથે નહીં નીકળે અને જો તેમનાથી યુદ્ધ થયું તો (આ જૂઠા દાવેદારો) તેમની મદદ નહીં કરે અને (માની લો કે) જો મદદ માટે આવશે તો પણ (અડગતાથી લડી શકશે નહીં અને મૃત્યુની સ્થિતિ જોઈને) નાસી જશે.” (સૂર: હશર, આ. ૧૧-૧૨)

ટૂંકમાં, જે વર્તન તેમનું ઈમાનવાળાઓ સાથે હતું, બરાબર એવું જ વર્તન એહલે-કિતાબ સાથે પણ હતું. આ લોકો વાસ્તવમાં ન તો આમના મિત્ર હતા, ન તેમના; બલકે કેવળ પોતાની મનેચ્છાના મિત્ર હતા, અને તેના માટે મુસ્લિમ અને કાફિર બંનેને ખુશ રાખવા માગતા હતા, જેથી સમય આવ્યે પ્રત્યેકથી મિત્રતાનો હક્ક પ્રાપ્ત કરી શકે, અને જ્યારે કોઈ નુકસાન ઉઠાવવાનો વખત આવે તો તેનાથી સંપૂર્ણ સુરક્ષિત રહે :

الَّذِينَ يَخْرُصُونَ بِكُمْ ۚ وَإِن كَانَ لَكُمْ كُفْرٌ مِّنَ اللَّهِ قَالُوا لَوْ كُنَّا نَعْلَمُهُمْ
 وَإِن كَانَ لَلْكُفْرِينَ تَصْيِيبٌ ۚ قَالُوا لَوْ أَنَّهُمْ كَانُوا يَشْعُرُونَ بِكُمْ وَيَخْتَفِكُمْ مِّنَ الْمُؤْمِنِينَ ۝
 مُدَّ بَيْنَ يَدَيْهِمْ ذِكْرُكَ ۚ إِنَّ هَؤُلَاءِ لَوَالِي هَؤُلَاءِ

“આ મુનાફિકો તમારા અંજામની રાહ જોતા રહે છે. જો તમે (મુસલમાનો) અલ્લાહના હુકમથી છૂતી ગયા તો તમને કહેશે કે - શું અમે તમારા સાથે નહોતા ? લાવો, અમને પણ માલે ગનીમત આપો; અને જો કાફિરોને વિજય પ્રાપ્ત થાય તો તેમને કહેશે કે - શું અમે તમારા પર વર્ચસ્વ પ્રાપ્ત નહોતું કરી લીધું, પણ તેમ છતાં અમે તમને મુસલમાનોના હાથથી નથી બચાવ્યા ? (બસ, જે કંઈ લડાઈમાં મળ્યું છે તેમાં અમારો પણ ભાગ નાખો). અપવચ્યે જ અસમંજસ બનીને ઊભા છે, ન તો આમની તરફ છે, ન તેમની તરફ.” (સૂર: નિસા, આ. ૧૪૧-૧૪૩)

અને વાસ્તવમાં આ જ બહુરૂપનો કમાલ પણ છે, આ કમાલમાં તેઓ પોતાનું

એક ઉત્કૃષ્ટ ઉદાહરણ રાખતા હતા. બહુરૂપી નીતિને નિભાવવી મહદ્અંશે વાક્યપટુતા પર આધારિત હોય છે. કુર્આન કહે છે કે તેઓ આ હુમ્મરમાં ખૂબ જ નિપૂણ હતા :

وَإِذْ رَأَيْنَهُمْ كَتِفَئِكَ إِحْسَامَهُمْ وَأَنْ يَقُولُوا نَسَحَ لِقَوْلِهِمْ

‘અને જ્યારે તમે તેમને જુઓ છો તો તેમની કાયા તમને ખૂબ શાનદાર દેખાય છે અને જો તેઓ તમારાથી વાત કરે તો તેમની વાતો તમે સાંભળતા જ રહી જાઓ.’ (સૂર: મુનાફિકૂન, આ. ૪)

૩. મુસલમાનોના હક્કોના શિકારીઓ :

સ્વાર્થીઓમાં ત્રીજું જૂથ તે મુનાફિકોનું હતું, જે આમ તો ઈમાનના અત્યલ્પથી પણ નાવાકેફ હતું. પરંતુ મુસલમાન હોવાના જે ભૌતિક લાભો મળી રહ્યા હતા, તેમણે તેમને ‘ઇલલ્લાહ’ (અલ્લાહ તરફથી)નો નારો લગાવવા માટે વ્યાકુળ કરી દીધાં હતા. જાણે દુનિયાના લાભોની પૂજામાં તો તેઓ પ્રથમ બંને જૂથોના જેવા જ હતા. પરંતુ ફરક એ હતો કે તેમનો સ્વાર્થ નકારાત્મક સ્વરૂપનો હતો અને આ જૂથનો હકારાત્મક પ્રકારનો હતો. તેમને મુસલમાન બનીને કુફ અને ઈસ્લામ વચ્ચેના ઘર્ષણથી પોતાના કેટલાક હિતો બચાવવા હતા અને આમને ઈસ્લામનો વેશ બદલીને કેટલાક લાભો પ્રાપ્ત કરવા હતા; અર્થાત્ આમના નિકાકનો અસલ પ્રેરક યુદ્ધમાં મળેલ તે ધનદોલતમાં ભાગીદાર બનવાની લાલચ હતી, જે ઈસ્લામના વધતા જતાં વિજયોમાં મુસલમાનોને મળી રહી હતી.^(૧) આ રીતે ‘હિંમતવાન અને ઉત્સાહી’ અને ‘શિષ્ટ અને વિવેકી’ હોવામાં તે સ્વાભાવિક રીતે પોતાના તે સાથીઓથી ઘણાં આગળ હતા.

જો તેઓ (આગળના બંને જૂથો) જિહાદનું આહવાન સાંભળીને છળકપટ અને બહાનાઓની શોધમાં લાગી જતા, તો આ બહાદૂર જૂથને એ શાંતિ પણ ઉપલબ્ધ નહોતી કે જેથી નિશ્ચિત બેરીને કોઈ બહાનું ઘડી લે. ઘોષણા કરવાવાળાની પોકાર સાંભળતાં જ તેમના હાથ-પગ ફૂલવા લાગતા અને પોતે તો ખરા જ, બીજાઓને પણ શિખામણ આપતા કે નાસી જાઓ અને ઘરોમાં છૂપાઈ જાઓ. અલબત્ત, ગનીમતના માલની વહેંચણી વખતે તેઓ સૌથી આગળ હોતા. આમની બેનમૂન કાયરતા અને ધનદોલતની પૂજાનું અનુમાન કુર્આનની આ સમીક્ષાથી કરો :-

(૧) સ્વાભાવિક જ મુનાફિકોનું આ જૂથ તે વખતે ઊભું થયું હશે, જ્યારે મુસલમાન બનવાનો અર્થ કેવળ હિતોની કુરબાનીઓનો નહતો, બલકે ગનીમતના માલની પ્રાપ્તિનો પણ હતો.

قَدْ يَعْلَمُ اللَّهُ الْمُعَوِّقِينَ مِنْكُمْ وَالْقَائِلِينَ لِإِخْوَانِهِمْ هَلُمَّ إِلَيْنَا
 وَلَا يَأْتُونَ الْبَاسَ إِلَّا قَلِيلًا ۗ أَسِخَّ عَلَىٰكُمْ ۖ فَإِذَا جَاءَ الْخَوْفُ
 رَأَيْتَهُمْ يَنْظُرُونَ إِلَيْكَ تَدُورُ أَعْيُنُهُمْ كَالَّذِي يُغْشَىٰ عَلَيْهِ مِنَ
 الْمَوْتِ ۖ فَإِذَا ذُهِبَ الْخَوْفُ سَلَفُوا ۚ أَلَسْتُمْ بِأَلْسِنَةٍ حَوْلِدٍ أَسِخَّ عَلَىٰ الْخَبِيرِ
 يَجْسِبُونَ الْأَخْرَابَ لَمْ يَذْهَبُوا ۗ وَإِنَّ يَأْتِي الْخَبْرَابَ يَوَدُّو
 لَوْ أَنَّهُمْ بَادُونَ فِي الْأَعْرَابِ يَسْأَلُونَ عَنْ أَنْبَاءِكُمْ

“અલ્લાહ તમારામાંથી તે મુનાફિકોને સારી રીતે જાણે છે, જેઓ લોકોને યુદ્ધમાં જવાથી રોકે છે અને પોતાના ભાઈબંધોથી કહે છે કે (ક્યાં જીવ ખોવા જાઓ છો) અમારા તરફ આવો અને તેઓ પોતે પણ યુદ્ધમાં નથી જતા, પરંતુ થોડી વાર માટે (જેથી નામ થઈ જાય), અને જતાં-જતાં (તમારા જીવતા રહેવાના) મોટા ઈચ્છુક હોય છે (કેમ કે યુદ્ધના જોખમોની સામે આ રીતે તમે તેમના માટે એક ઢાલ બનેલા હશો). જ્યારે ખતરાનો સમય આવે છે તો તમે જુઓ છો કે તેઓ તમારા તરફ એ રીતે આંખો ફેરવી-ફેરવીને જુએ છે કે જાણે કોઈના પર મોતની મૂર્ચ્છા છવાઈ ગઈ હોય. પછી જ્યારે ખતરાનો સમય વિતી જાય છે તો તેઓ ગનીમતના માલના લાલચુ બનીને તમારા સામે પોતાની કાતરની જેમ જબાનો ચલાવતા આવી જાય છે (કે જલ્દીથી અમારો ભાગ લાવો). જો કે દુશ્મન નાસી ગયો હોય છે, પરંતુ હજુ સુધી આ પામર લોકો એવું જ માને છે કે તેમનું લશ્કર હજુ ગયું નથી અને જો આ લશ્કર ફરીથી આવી પહોંચે તો (ફરી તેમના પર એ જ ભય છવાવા લાગે અને) ઈચ્છા કરે કે અરે, કદાચ ! અમે (યુદ્ધના સ્થળથી દૂર) ક્યાંક ગામડામાં હોત અને ત્યાંથી જ બેસીને તમારા સમાચારો મેળવતા.” (સૂર: અહઝાબ, આ. ૧૮-૨૦)

આનાથી ખ્યાલ આવે છે કે તેમનો સમગ્ર ‘ઈસ્લામ’ અને ‘ઈમાન’ કેવળ ધનદોલત હતી અને આ જ આશયથી તેઓ ‘મુસલમાન’ બન્યા હતા. દરેક તે વસ્તુમાંથી તેમને ભાગ મળવો જોઈએ, જે મુસલમાનોમાં વહેંચવા માટે હોય, ચાહે તે માલે-ગનીમત હોય કે ચાહે સદકાનો માલ; કેમ કે તેઓ પણ ‘મુસલમાન’ છે, બલકે એટલા માટે તો મુસલમાન બન્યા છે. હવે જો કોઈ વખતે તેમને ભાગ ન મળે, તો આ આઘાત તેમનાથી કેવી રીતે સહન થઈ શકે છે અને તે વખતે અલ્લાહ અને તેના રસૂલથી પણ ક્રોધિત કેમ

ન થઈ જાય. આમ, તેઓ આવા પ્રસંગે કોપિત થયા અને ખૂબ જ થયા :

وَمِنْهُمْ مَن يَكْتُمُونَ فِي الصَّدَقَاتِ ۚ قَانَ أَنْظُوا مِنْهَا
رِضْوَانًا وَإِنْ لَمْ يُنظُوا مِنْهَا إِذَا هُمْ يَنْسَخُونَ ۝

“અને આ મુનાફિકોમાંથી કેટલાક લોકો એવા પણ છે, જેઓ સદકાના માલ વિશે તમારા પર (અન્યાય અને પક્ષપાત અંગે)ના ઈશારાઓ કરે છે. જો તેમાંથી (તેમની ઈચ્છા મુજબ) તેમને આપવામાં આવે, તો ખુશ થઈ જાય છે અને જો એવું ન થાય તો રોષે ભરાય છે.” (સૂર: તૌબા, આ. ૫૮)

આ ભૌતિકવાદી ‘ઈસ્લામિયત’નું સ્વાભાવિક પરિણામ હતું કે જ્યારે સશસ્ત્ર દુશ્મનોનો સામનો થતો તો આ લોકો પોતાના એકાંતવાસમાં જઈને છૂપાઈ જતા અને જ્યારે લડાઈ કેવળ માલે-ગનીમત પ્રાપ્ત કરવા સુધી સીમિત હોતી ત્યારે તેઓ સિંહ બનીને ગર્જના કરતાં ઘરોમાંથી નીકળી આવતા, બલ્કે સૌથી આગળ રહેવાની કોશિશ કરતા. પરંતુ અલ્લાહત્તઆલાએ તેમના આ રાજકારણને સફળ ન થવા દીધું; કેમ કે માલે-ગનીમત તે લોકોનો અધિકાર છે, જેઓ વાસ્તવમાં મુજાહિદ હોય, અર્થાત્ જેઓ અલ્લાહના દીન કાજે અગાઉ પોતાનો માલ કુરબાન કરી ચૂક્યા હોય અને પોતાના પ્રાણ ન્યોછાવર કરવા રજૂ કરી ચૂક્યા હોય, અને આ લોકો પોતાના કર્મ-પત્રમાં આ પ્રકારની કોઈ સાક્ષી રાખતા નહીં હોવાથી અલ્લાહત્તઆલાએ આવા પ્રસંગે તેમના વિશે સ્પષ્ટ આદેશ આપી દીધો કે આવા બેઈમાનોને કદાપિ સાથે ન લઈ જાઓ, જેઓ અત્યાર સુધી મુસીબતની પળોમાં સલામત સ્થળોએ છૂપાઈને બેસી જતા હતા અને હવે ઈમાનની તલવાર બનીને યુદ્ધના મેદાને જવા માટે બેચેન થઈ રહ્યા છે, માત્ર એટલા માટે કે અત્યારે હાથમાંથી કંઈ આપવાનું નથી, જે કંઈ છે તે બસ લેવાનું જ છે. તેથી હુદૈબિયાના સફરથી પાછળ રહી જનારાં લોકો વિશે ગઝવએ-ખૈબરના પ્રસંગથી નજીકના સમયે વહી અવતરે છે :

سَيَقُولُ الْمُكَفِّرُونَ إِذَا انطَلَقْتُمْ إِلَى مَقَائِمٍ لِمَا جُذِّبْتُمْ وَهَذَا رُؤْيَا تَتَّبِعُكُمْ
يُرِيدُونَ أَنْ يُبَيِّنُوا كَلِمَةَ اللَّهِ فَكُلُّ لَنْ تَتَّبِعُونَ كَذَلِكَ قَالَ اللَّهُ مِنْ قَبْلِ

“જે લોકો (હુદૈબિયાના સફરથી) પાછળ રહી ગયા હતા, જ્યારે તમે (ખૈબરના) માલે-ગનીમત પ્રાપ્ત કરવા માટે જશો, તો તેઓ તમને કહેશે કે - ‘અમને પણ તમારા સાથે લઈ લો.’” (સૂર: ફત્હ, આ. ૧૫).

પરંતુ સ્પષ્ટ છે કે આ વસ્તુ આ ધનદોલતના પૂજારીઓના મન પર કેટલી

અસહ્ય હતી ! આ મોઢે આવેલા કોળિયાને છીનવાઈ જતાં જોઈને તેઓ કેવી રીતે સહન કરી શકતા હતા ! તેથી ખરેખર આ મામલો બને, તે પહેલાં અદૃશ્યના જ્ઞાતા અલ્લાહે સ્વયં જ ખોલીને બતાવી દીધું કે આવા પ્રસંગે આ લોકો શું કહેશે :-

فَسَقُولُونَ كَيْلَ تَحْسَبُ وَتَكْتُمُ

“(આ સાંભળીને) આ મુનાફિકો કહેશે (કે અલ્લાહનો હુકમ તો ખોટો નથી) અલબત્ત, તમે લોકો ઈર્ષ્યા રાખો છો (કે જઈશું તો અમે પણ ધનદોલત પ્રાપ્ત કરી લઈશું).” (સૂર: ફત્હ, આ. ૧૫)

વિચાર કરો કે હરી-ફરીને દરેક વખતે તેમની નજર કઈ રીતે પોતાના એ જ એક માત્ર ઉદ્દેશ્ય પર જઈને અટકી જાય છે. ફરિયાદ એ નથી કે તમે અમને જિહાદ ફી સબીલિલ્લાહના સવાબ (પૂણ્ય)થી રોકી રહ્યા છો, બલકે એ છે કે ધનદોલત અને દુનિયાની સંપત્તિની પ્રાપ્તિમાં અમારા વચ્ચે કેમ આવી રહ્યા છો ? અને જ્યારે તેમનો દૃષ્ટિકોણ જ આ હતો તો પછી તેઓ કેવી રીતે સમજી શકતા હતા કે જિહાદના સફરમાં તેમને સાથે ન લઈ જવાનું કારણ તેના સિવાય કોઈ બીજું પણ હોઈ શકે છે કે મુસલમાનો અમારાથી ઈર્ષ્યા રાખે છે.

૪. જૂઠી પ્રશંસા અને પ્રસિદ્ધિના લાલચુ :

સ્વાર્થી એ’તેકાદી મુનાફિકોનું ચોથું જૂથ તે લોકો પર આધારિત હતું, જેઓ મફતની પ્રસિદ્ધિ અને પ્રશંસાની લાલચમાં પોતે ઈસ્લામના ધ્વજવાહક હોવાની જાહેરાત કર્યા કરતા હતા. આવા લોકો, જેમ કે મનોવિજ્ઞાનનો અભ્યાસ દર્શાવે છે કે મોટાભાગે દરેક સમાજમાં અવશ્ય જોવા મળે છે, જેમને બસ, પોતાની નામના અને ખ્યાતિની ભૂખ હોય છે. આ લોકો પ્રત્યેક નોંધપાત્ર કાર્યોની કેડિટ મેળવવાને જ પોતાના જીવનનો ધ્યેય સમજે છે. ઈસ્લામી દા’વતના ઉન્નતિ કાળમાં એના શાનદાર કાર્યોની કેડિટ એવી નહોતી કે આ માનસિકતાના લોકો તેની પ્રાપ્તિમાં બેચેન ન થાય. આવા લોકોનું પ્રાગટ્ય એક સ્વાભાવિક વાત હતી. આ પ્રાગટ્ય સંભવતઃ એવા સમયે થયું છે, જ્યારે ઈસ્લામનો દબદબો અરબસ્તાનના રાજકીય ફલક પર નોંધપાત્ર સીમા સુધી વર્ચસ્વ પ્રાપ્ત કરી ચૂક્યો હતો, અને મુસલમાનો પોતાની જાંકિશાની (પ્રાણાર્પણ અને સ્વાર્પણ)ના કારણે ઝડપથી પોતાના ઈતિહાસમાં શાનદાર અને પ્રતિષ્ઠિત કારનામાઓનો ઉમેરો કરતા જઈ રહ્યા હતા. તે વખતે જે પ્રમાણે ઘણાં લોકોએ રૂપિયા-પૈસાની લાલચમાં પોતાને મુસલમાન જાહેર કરવામાં ડહાપણ સમજ્યું, તે જ પ્રમાણે કેટલાય ઉત્સાહી લોકો એવા પણ હતા

જેમણે પાંચેય સવારોમાં નામ લખાવવાને પોતાનો ઉદ્દેશ્ય બનાવી લીધો હતો, પરંતુ તેમ છતાં ઈસ્લામના નામ પર કોઈપણ પ્રકારનું બલિદાન ન આપવું એ અહીં પણ એક નિર્ધારિત વસ્તુ હતી. તેઓ ‘મુજાહિદે-કોમ’ અને ‘શહીદે-મિલ્લત’ તો કહેવડાવવા ઈચ્છતા હતા, પણ તેના માટે પોતાની આંગળી પણ કપાવવા તૈયાર નહોતા, બલકે બીજાઓનું લોહી લગાવી લેવાનું પૂરતું સમજતા હતા. નીચેની આયત આવા જ મુજાહિદો અંગે કંઈક કહી રહી છે :

لَا تَحْسَبَنَّ الَّذِينَ يَفْرَحُونَ بِمَا آتَاكُمْ وَيُحِبُّونَ أَنْ تُمِجَّدُوا بِمَا لَمْ يَفْعَلُوا أَفَلَا تَحْسَبُهُمْ عَمَّا آتَوْكُم مِّنَ الْعَذَابِ وَأَنَّ لَهُمْ عَذَابَ الْعِزِّ

“અને જે લોકો પોતાના (દંભી) કરતૂકો પર ખુશ થાય છે અને ઈચ્છે છે કે જે કામ તેમણે નથી કર્યા તેના માટે તેમની પ્રશંસા કરવામાં આવે, આવા લોકો વિશે તમે કદાપિ એવું ન વિચારો કે તેઓ અજાબથી મુક્ત છે. તેમનાં માટે પીડાકારી યાતના છે.”

(સૂર: આલે ઈમરાન, આ. ૧૮૮)

—: ત્રીજો પ્રકાર :—

(શંકા-કુશંકામાં ગ્રસ્ત અમલી મુનાફિકો)

એ’તેકાદી (ઈમાન કે આસ્થામાં દંભ રાખનાર) મુનાફિકો પછી અમલી મુનાફિકો, એટલે કે વ્યવહારમાં દંભ રાખનાર મુનાફિકોનો ક્રમ આવે છે. આ મુનાફિકોમાં સૌથી ખરાબ જૂથને પહેલા લો. અર્થાત્ એ જૂથને, જેમના દંભનો રોગ વિશ્વાસમાં કમીએ પેદા કર્યો હતો, જે શાહ વલીઉલ્લાહ રહ.ના કહેવા મુજબ પોતાના મિત્રો, સાથીઓ અને કુટુંબીજનોના દેખાદેખી મિલ્લતે ઈસ્લામિયામાં આવીને ભળી ગયા હતા, (૧) અને સ્વયં આત્મસંતોષ અને શંકા-કુશંકાથી પર હોવાની કૃપાથી વંચિત હતા. તેમને

(૧) જે લોકો સામાન્ય માનવીય માનસિકતાની સાથે-સાથે આરબોની ખાસ કબીલા-પરસ્તીવાળી માનસિકતાથી પણ વાકેફ છે, તેમના પર એ રહસ્ય છૂપું નથી રહી શકતું કે કેટલાય આરબો કેવળ એટલા માટે મિલ્લતે ઈસ્લામીયામાં આવીને દાખલ થઈ ગયા હશે કે તેમનાં કબીલાના લોકપ્રિય લોકો મુસલમાન બની ચૂક્યા હતા, અથવા એ કે તેમના કબીલામાંથી જે લોકો મુસલમાન બની ગયા હતા તેમના પર જુલ્મ થઈ રહ્યો છે. ઇતિહાસમાં આ હકીકતના ઉદાહરણો મોજૂદ છે. એવું લાગતું હતું કે અબૂ તાલિબ પણ આ જ પ્રકારના પ્રેરકોને લઈને મુસલમાન બની જતાં, પરંતુ બીજા કેટલાક પરિભાગોએ તેમને આવું ન કરવા દીધું. તેમ છતાં આ કબીલા તરફી પક્ષપાતની ભાવનાનો જ ચમત્કાર હતો કે તેઓ જીવનભર કાફિરોના મુકાબલામાં મુસલમાનોની મદદ કરતા રહ્યાં. (લે.)

તૌહીદ પર એવો દૃઢ વિશ્વાસ નહોતો, જેવો હોવો જોઈએ. તેમને નબી ઋની રિસાલત પર તે સંતોષ નહોતો, જેના વગર ઈમાન ખરેખર ઈમાન નથી. જો કે તેઓ કુફ્રના મુકાબલામાં ઈસ્લામથી વધારે નજીક હતા, પરંતુ તેમ છતાં, તૌહીદ અને શિક્કની વચ્ચે લટકેલાં હતા. આ લોકો ‘લા-ઈલાહ ઈલ્લાહ’નો ઈકરાર પણ કરતા હતા અને અલ્લાહની ઈબાદત પણ કરતા હતા, પરંતુ હજુ સુધી તેમના હૃદયમાંથી ‘اَللّٰهُ اَكْبَرُ’ (અલ્લાહ સિવાય બીજા કોઈ રબ)ના મહિમાના પુરાણા ચિહ્નો મટયા નહોતા. તેમના સામાન્ય જીવનની સપાટી પર ઈસ્લામનો રંગ જરૂર હતો, પણ કેટલીક ખાસ પરિસ્થિતિમાં આ રંગ ઊડી જતો હતો; જેમ કે મુશ્કેલીઓ વખતે અલ્લાહ સિવાય ગૈરુલ્લાહ (અલ્લાહ સિવાય કે ઉપરાંત અન્ય)ના આસ્તાનાઓ પર પોતાની માગણીઓ મૂકવા લાગતા, કેમ કે તેમને તેમનાથી પોતાની જરૂરતો પૂરી થવાની આશાઓ હતી. આ જ લોકો છે, જેમના વિશે કુર્આન કહે છે :

وَمِنَ النَّاسِ مَن يَعْبُدُ اللَّهَ عَلَىٰ حَرْفٍ ۖ فَإِنْ أَصَابَهُ خَيْرٌ اطْمَأَنَّ بِهِ ۚ وَإِنْ أَصَابَتْهُ فِتْنَةٌ انْقَلَبَ عَلَىٰ وَجْهِهِ ۗ خَسِرَ الدُّنْيَا وَالْآخِرَةَ ۗ ذَلِكَ هُوَ الْخُسْرَانُ الْمُبِينُ ۝ يَدْعُوا مِن دُونِ اللَّهِ مَا لَا يَنْصُرُهُمْ وَلَا يَنْفَعُهُمْ ۗ ذَلِكَ هُوَ الضَّلَالُ الْبَعِيدُ ۝

“અને કેટલાક લોકો એવા છે, જેઓ અલ્લાહની ઈબાદત કરે તો છે, પણ બસ કિનારા પર ઊભા રહીને. અર્થાત્ એ રીતે કે જો તેમને કોઈ ફાયદો થાય તો સંતુષ્ટ થઈ ગયા અને જો કોઈ મુસીબત આવી જાય તો મોઢું ફેરવી ગયા. દુનિયા અને આખિરત બંનેથી ગયા, આનું જ નામ ખુલ્લું નુકસાન છે. આ લોકો (મુસીબત વખતે) અલ્લાહને છોડીને તેમનાથી દુઆઓ માગવા લાગે છે, જેઓ ન તો તેમને નફો પહોંચાડવાનું સામર્થ્ય ધરાવે છે, ન નુકસાન પહોંચાડવાનું. આ જ છે છેલ્લી કક્ષાની ગુમરાહી.”

(સૂર: હજજ, આ. ૧૧-૧૨)

જો કે આ જૂથ માટે કુર્આનમાં શબ્દ ‘મુનાફિક’ પ્રયુક્ત થયો નથી, પરંતુ તેની જે સ્થિતિનું વર્ણન કરવામાં આવ્યું છે, તે સ્પષ્ટ રૂપે ‘નિફાક’ની વ્યાખ્યામાં આવી જાય છે. આ લોકો એક તરફ અલ્લાહનો ઈકરાર અને તેની ઈબાદત કરતા હતા અને બીજી તરફ ગૈરુલ્લાહને ‘હાજતરવા’ (જરૂરત પૂરી કરનાર) પણ બનાવતા હતા. આ વસ્તુ ‘એક રસ્તાથી ઈસ્લામમાં દાખલ થવું અને બીજા રસ્તેથી નીકળી જવું’ નથી તો બીજું શું છે? જો કે ‘દાખલ થવું અને નીકળી જવું’ તે અંતિમ અર્થમાં નથી, જે અર્થમાં એ’તેકાદી

મુનાફિકોનું દાખલ થવું અને નીકળી જવું હતું; કેમ કે આ તે લોકો છે જેમણે ઈસ્લામને પોતાના દીનના રૂપે સ્વીકારી લીધો હતો અને જેઓ મિલ્લતે કુફ્રના મુકાબલામાં પોતાને મિલ્લતે ઈસ્લામથી જોડાયેલ સમજતા હતા અને તેમની ભાવનાઓ પણ ઈસ્લામની સાથે હતી. એ 'તેકાદી મુનાફિકો જેવી તેમનામાં કોઈ વાત નહોતી. પરંતુ એ વાત પણ પોતાની જગ્યાએ અટલ હકીકત છે કે જે રીતે અજમાયશના પ્રસંગોએ પ્રથમ પ્રકારના મુનાફિકો (એ 'તેકાદી મુનાફિકો - ઈમાનમાં દંભ કરનારાઓ) ઈસ્લામથી કોઈ સંબંધ ન હોય તેવા સાબિત થાય છે, બિલકુલ એ જ રીતે નહીં તો મહદ્ અંશે આ લોકો પણ કંઈ જુદા જ નજર આવે છે. જેમ કે અહઝાબની લડાઈમાં સ્થિતિ સંગીન જોઈને કેવળ અસલી મુનાફિકોએ જ અજ્ઞાનતાપૂર્ણ માનસિકતાનો પુરાવો ન આપ્યો, બલકે શંકા-કુશંકાના આ રોગીઓએ પણ કંઈ એ જ રીતે વિચારવાનું શરૂ કર્યું હતું. કુર્આન આ બંને પ્રકારના 'મુસલમાનો'નો એકી સાથે ઉલ્લેખ કરીને કહે છે :

وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ مَا وَعَدَنَا اللَّهُ وَرَسُولُهُ إِلَّا غُرُورًا ۝

“જ્યારે મુનાફિક અને તે લોકો જેમના હૃદયમાં રોગ છે, કહેવા લાગ્યા હતા કે અલ્લાહ અને તેના રસૂલે અમને નયો ધોખા (વિજય)નો વાયદો કર્યો હતો.”

(સૂર: અહઝાબ, આ. ૧૨)

અને આવું થવું પણ જોએ, કેમ કે જ્યારે દિલ ઈમાનની ઓછામાં ઓછી ઊંડાઈથી ખાલી હોય, તો અલ્લાહ અને તેના રસૂલ વિશે સારો વિચાર અને મત તથા મુશ્કેલીઓમાં અડગ રહવાની વૃત્તિ ક્યાંથી મળી શકે છે.

—: ચોથો પ્રકાર :—

(તકવાદી અને સ્વાર્થી અમલી મુનાફિકો)

આ મુનાફિકોનો અંતિમ પ્રકાર છે. આ તે પ્રકાર છે, જે સાપેક્ષ રીતે ઈસ્લામથી વધુ નજીક અને બિનઈસ્લામથી વધારે દૂર છે. આ જૂથ તે લોકો પર આધારિત હતું, જેમના અકીદા (આસ્થા, શ્રદ્ધા)માં કુફ્ર નહીં, બલકે ઈસ્લામ જ ઈસ્લામ હતો, જે ઈસ્લામના સિદ્ધાંતોને સ્વાભાવિકપણે નિશ્ચિત રૂપે અપનાવી ચૂક્યા હતા, જેમના ઈમાનના દાવામાં આડંબર નહોતો; બલકે તેમને શંકા અને દુવિધાના

પણ રોગી કહી હકાય તેમ નથી. પરંતુ આ તમામ બાબતો છતાં, તેમને દુનિયાના સ્વાર્થનો રોગ લાગૂ પડી ગયો હતો, જે તેમને ઈસ્લામના ઈકરારની અમલી સાબિતી આપવા દેતો નહોતો. આ લોકો પારિભાષિક અને રાજકીય ભાષામાં ચોક્કસપણે મુસલમાન હતા, પણ એવા મુસલમાન જેમનો ઈસ્લામ ઈરાદાની મજબૂતી અને અમલના સાહસથી તદ્દન અનભિજ્ઞ હતો, જે તેમનાથી તેમના પ્રાણ, ધનદોલત અને સાંસ્કૃતિક હિતોની કુરબાની નહોતો લઈ શકતો. આવા અલ્પોત્સાહ અને ડરપોક અને નિર્બળ ઈમાન ધરાવતા લોકો પર કેવળ ડાંટ-ડપટ અને ભર્ત્સના જ કરવામાં આવી નથી, બલકે ક્યારેક તો તેમને ચોખ્ખા શબ્દોમાં મુનાફિક કહીને પોકારવામાં આવ્યા છે, આવા જ લોકો માટે કુર્આન કહે છે :

وَمِنَ النَّاسِ مَن يَقُولُ آمَنَّا بِاللَّهِ قَدًا أَوْزَىٰ فِي اللَّهِ جَعَلَ فِتْنَةَ النَّاسِ
 كَعَذَابِ اللَّهِ ۗ وَلَئِن جَاءَ نَصْرٌ مِّن رَّبِّكَ لَيَقُولُنَّ إِنَّا كُنَّا مَعَكُمْ ۗ أَوَلَيْسَ
 اللَّهُ بِأَعْلَمَ بِمَا فِي صُدُورِ الْعَالَمِينَ ۝ وَكَيَعْلَمَنَّ اللَّهُ الَّذِينَ آمَنُوا
 وَكَيَعْلَمَنَّ الْمُنَافِقِينَ

“અને કેટલાક લોકો એવા પણ છે, જેઓ કહે છે કે અમે અલ્લાહ પર ઈમાન લાવ્યા, પણ જ્યારે તેમને અલ્લાહના માર્ગમાં કોઈ તકલીફ પહોંચે છે, તો માણસો દ્વારા પહોંચાડવામાં આવેલ તકલીફને અલ્લાહના અજાબની જેમ (અસહ્ય અને ભયાનક) સમજે છે અને જો તમારા પરવરદિગારની મદદ આવી જાય તો આ જ લોકો કહેવા લાગશે કે ‘અમે તો તમારા જ સાથે હતા’. શું અલ્લાહ જગતભરના લોકોના હૃદયનાં રહસ્યોથી વાકેફ નથી? નિશ્ચિતપણે અલ્લાહ તેમને જાણીને (અર્થાત્ જાહેર કરીને) જ રહેશે, જેઓ ખરેખર ઈમાનવાળા છે અને તેમને પણ જેઓ મુનાફિક છે.”

(સૂર: અન્-કબૂત, આ. ૧૦-૧૧)

સ્પષ્ટ રહે કે આ આયત સૂર: અન્કબૂતની છે, જે તે વખતે અવતરિત થઈ હતી જ્યારે મુસલમાનોનો કાફલો અત્યાચારથી ભરપૂર મક્કામાં જ હતો અને મક્કા અલ્લાહના દુશ્મનોના નીતનવા જુલમોની પરિપાટી બનેલ હતું. સ્પષ્ટ છે કે જ્યાં અત્યાચારોની ઝડી વરસતી હોય તેના અંદર અને તેના મજલૂમિયતના સમયમાં એવા મુનાફિકોનું પ્રાગટ્ય ક્યાંથી થઈ શકે છે, જે કોઈ ગરજ અને હેતુની સાથે ઈમાનનો ઈઝહાર કરતા. તે વખતે તો ઈસ્લામ રાજકીય અને સામાજિક, એમ દરેક રીતે

મઝલૂમ અને કોપિત હતો. તેનું નામ લેવું જ દરેક પ્રકારની યાતનાઓને આમંત્રણ આપવા સમાન હતું. તેથી એ તદ્દન અસંભવ છે કે અહીં એવા મુનાફિકોનો ઉલ્લેખ થઈ રહ્યો હોય, જે અકીદાના મુનાફિક હોય. તે જ રીતે તેની પણ કોઈ સંભાવના નથી કે આ આયતોમાં ત્રીજા પ્રકારના મુનાફિકોનો ઉલ્લેખ હોય, અર્થાત્ એવા મુનાફિકોનો જેઓ અમલ અને ચરિત્રની રીતે મુનાફિક હોય અને જેમના નિફાકના કૃત્યનો સ્રોત તેમની શંકા-કુશંકા અને દુવિધાભરી માનસિકતા હોય; કેમ કે આગળ-પાછળ જે વિગતોનું વર્ણન કરવામાં આવ્યું છે અને આ જૂથની જે સ્થિતિ પ્રસ્તુત કરવામાં આવેલ છે, તેમાં ઈમાનમાં અવિશ્વાસનો કોઈ ઉલ્લેખ નથી, બલકે માત્ર હિંમતની કમજોરી અને દુનિયાથી પ્રેમનો ઉલ્લેખ છે. તેથી અનિવાર્યપણે અહીં તે કાયાપોચા મુસલમાનોનો ઉલ્લેખ છે અને તેમને સખ્નાઈથી મુનાફિક પણ કહેવામાં આવ્યા છે, જેઓ કાફિરોના પશુતાભર્યા જુલ્મો-સિતમથી વ્યાકુળ થઈને ધૈર્યનું દામન હાથથી છોડી દેતા હતા; કેમ કે હવે એક મોટી કુરબાનીની માગણીનો સમય નજીક હતો (અર્થાત્ હિજરતનો), તેથી અલ્લાહત્આલાએ અત્યારથી જ જમીન સાનુકૂળ કરવાનું શરૂ કરી દીધું હતું અને ઈશારા-ઈશારામાં તેના માટે કમર કસી લેવાની ચેતવણી આપવાનું આવશ્યક સમજ્યું. તેથી અહીં અંતિમ આયતમાં જે અજમાયશ તરફ ઈશારો છે, તે હિજરતની જ અજમાયશ છે, જે અમુક દિવસો પછી જ મુસલમાનો સામે આવી ગઈ. આ કસોટી પણ જાન અને માલની કુરબાનીઓની જેમ અત્યંત કઠિન છે, જેમાં સારા-સારાની હિંમત જવાબ આપી દે છે. આમ, જ્યારે હિજરતનો સ્પષ્ટ હુકમ આવી ગયો, તો નબળા ઈમાનવાળા જૂથના કદમ ફસકી ગયા અને તેઓ જુદા-જુદા બહાનાઓથી મક્કામાં જ રહી ગયા. આ લોકો, આમ તો અલ્લાહને એક અને રસૂલને સાચા માનતા હતા, કુર્આનની તિલાવત પણ કરતા હતા અને નમાઝ પણ પઢતા હતા અને એ રીતે મિલ્લતે ઈસ્લામિયામાં જ સામેલ હતા, પરંતુ, કેમ કે તેમનું ઈમાન એવું નહોતું કે અલ્લાહના પ્રેમ કાજે પોતાના ઘરબાર અને પરિવારજનો અને દેશ અને વતનના પ્રેમને કુરબાન કરી દેતા; અને ઈસ્લામથી તેમનો સંબંધ એવો મજબૂત નહોતો કે જે વતનમાં તેમને મુસલમાન બનીને જીવન વિતાવવાની તક નહોતી મળી રહી, તેને અલ્લાહના આદેશ આવી ગયા પછી છોડીને નીકળી પડતા અને દરેક તે જગ્યાએ જવા માટે તૈયાર થઈ જતા, જ્યાં તેઓ મુસલમાન બનીને જીવન વિતાવી શકે. તેથી અલ્લાહત્આલાએ તેમને સાચા મુસલમાનોથી અલગ કરી દીધા. તેમના નૈતિક દરજ્જા અને કાનૂની અધિકારો, બંનેને અસલી મુસલમાનોથી અલગ કરીને મૂકી દીધા.

وَالَّذِينَ آمَنُوا وَلَمْ يَلْبِسُوا إِيمَانَهُمْ بِشِرْكِهِمْ وَلَا يَتَّبِعُوا
 مَن شَاءَ حَتَّىٰ يُبَيِّنَ لَهُمُ الْآيَاتِ الَّتِي هُمْ فِيهَا كَفَرُوا ۚ وَإِنِ اسْتَنْصَرُوكُمْ فِي الدِّينِ
 فَعَلَيْكُمْ النَّصْرُ ۗ إِلَّا عَلَىٰ قَوْمِ بَيْنَكُمْ وَبَيْنَهُم مِّيثَاقٌ

“અને જે લોકો ઈમાન તો લાવ્યા, પણ તેમણે હિજરત ન કરી, તેમની વિલાયત (સંરક્ષણ) સાથે તમારો કોઈ સંબંધ નથી, જ્યાં સુધી તેઓ પણ (તમારી જેમ) હિજરત ન કરી લે. અલબત્ત, જો દીનના મામલામાં તે લોકો (કાફિરો વિરુદ્ધ) તમારાથી મદદ માગે તો તમારા પર તેમની મદદ અનિવાર્ય છે, શરત એ છે કે તે જૂથથી, જેના વિરુદ્ધ તેઓ તમારી મદદ માગે, અગાઉથી તમારો કોઈ કરાર ન હોય.” (સૂર: અન્ફાલ, આ. ૭૨)

વિચાર કરો ! અહીં, આમ તો અલ્લાહત્તઆલાની વર્ણનશૈલીથી તે કમજોર ઈમાનવાળાઓ વિરુદ્ધ તે નારાજગી સ્પષ્ટ નથી થઈ રહી, જે પૂર્ણ મુનાફિકો વિશે સામાન્ય રીતે તે પ્રગટ કરતો હોય છે; પરંતુ તે સ્પષ્ટ રૂપે ફરક કરી રહ્યો છે તે મુસલમાનોમાં જેઓ ઈસ્લામ લાવ્યા પછી દુનિયાની દરેક વસ્તુથી વધીને ઈસ્લામને પ્રિય રાખે છે અને તે મુસલમાનોમાં જેમના અંદર એટલી નૈતિક હિંમત કે ઈસ્લામથી એટલો પ્રેમ અને લગાવ નથી કે તેના ખાતર પરિવારજનો અને ઘરબાર છોડી શકે. અલ્લાહત્તઆલાની નજરમાં ખરી મિલ્લતે ઈસ્લામિયા પ્રથમ જૂથ છે, ન કે બીજી. તે હિજ્રે-ઈસ્લામી (ઈસ્લામી પાર્ટી)ની હેસિયતથી કેવળ પ્રથમ જૂથને સંબોધન કરે છે અને બીજા જૂથની હેસિયત તેની નજરમાં માત્ર એ છે કે તેમના ઈસ્લામના ઈકરારના કારણે હિજ્રે-ઈસ્લામીની સાથે તેમના થોડાઘણાં સંબંધનો સ્વીકાર કરે છે. પછી ‘થોડોઘણો સંબંધ’ પણ કેટલો નિમ્ન છે કે ઈસ્લામ લાવ્યા પછી હિજરત અને જિહાદ કરવાવાળા મુસલમાનો તો એક-બીજાના સાથીઓ અને મિત્રો છે, પરંતુ હિજરત અને જિહાદ ન કરવાવાળા મુસલમાનો આ બિરાદરીથી બહાર છે. તેમના સાથે ‘વિલાયત’ (સંરક્ષણ) નો પણ કોઈ સંબંધ નથી. તેમનો હક્ક માત્ર એટલો છે કે જો મુસલમાન હોવાના કારણે કાફિરો તેમને સતાવે-પરેશાન કરે અને તેઓ ઈસ્લામી હકુમતથી મદદ માગે, તો ઈસ્લામી હકુમતનું કર્તવ્ય છે કે તેમની મદદ કરે. પરંતુ જો કાફિરોથી ઈસ્લામી રાજ્યનો અગાઉથી નાયુદ્ધનો કરાર હોય, આ પરિસ્થિતિમાં તેઓ તે કથિત મુસલમાન ભાઈઓની આવી મદદ પણ ન કરે; કેમ કે જે મુસલમાનો પોતાના ઈમાન પર વતન અને કબીલા કે બિરાદરીના પ્રેમને કુરબાન નથી કરી

શકતા, તેઓ એટલું મૂલ્ય પણ નથી રાખતા કે મિલ્લતે ઈસ્લામિયા તેમના માટે પોતાના કરારો અને સંધિઓને કુરબાન કરે.

અમલ અને ચરિત્રના મુનાફિકોના આ પ્રકારમાં સામેલ આવો સ્વાર્થ, ક્યારેક તો એવા કામો પણ કરાવી દે છે, જેના પછી માણસ જહન્નમનું ઈંધણ બન્યા વગર નથી રહેતો. કુર્આન-મજીદ એક જૂથનો ઉલ્લેખ કરતાં ફરમાવે છે :

إِنَّ الَّذِينَ تَوَقَّعْتُمُ الْمَتَّيَّةَ ظَالِمِينَ ۖ قَالُوا فِيهِمْ كُنْتُمْ قَالُوا كُنَّا
مُسْتَضْعَفِينَ فِي الْأَرْضِ ۗ قَالُوا أَلَمْ تَكُنْ أَرْضَ اللَّهِ وَاسِعَةً فَتُهَاجِرُوا
فِيهَا ۗ فَأُولَٰئِكَ مَا لَهُمْ جَهَنَّمَ ۖ وَسَاءَتْ مَصِيرًا ۝

“તે લોકોથી, જેમના પ્રાણ ફરિશ્તાઓએ એ સ્થિતિમાં કાઢ્યા કે તેઓ કાફિરોના ભયથી જાહેરમાં સત્ય-નિષ્ઠા ન દર્શાવીને પોતે જ પોતાના પર જુલ્મ કરી રહ્યા હતા, ફરિશ્તાઓએ પૂછ્યું કે તમે આ તે કેવી સ્થિતિમાં હતા ? તેમણે જવાબ આપ્યો કે અમે અમારા વતનમાં લાચાર હતા. ફરિશ્તાઓએ કહ્યું કે શું અલ્લાહની જમીન તમારા માટે વિશાળ નહોતી કે તમે (સત્ય કાજે) તેમાં ક્યાંક હિજરત કરીને ચાલ્યા જતા (અને ત્યાં સ્વતંત્રતાથી અલ્લાહની બંદગી કરતા). બસ, આ તે લોકો છે, જેમનું ઠેકાણું જહન્નમ છે અને તે ખૂબ જ ખરાબ જગ્યા છે.” (સૂર: નિસા, આ. ૯૭)

હજરત ઈબ્ને અબ્બાસ رضي الله عنه આ આયતની સમજૂતીમાં કહે છે કે મક્કામાં કેટલાક લોકો ઈસ્લામ સ્વીકારી ચૂક્યા હતા, પરંતુ કુરૈશી કાફિરોના ડરથી તેની જાહેરમાં ઘોષણા નહોતા કરતા. મુશ્રિકો તેમને પોતાના માણસ સમજતા હતા. એવટે જ્યારે બદ્રના યુદ્ધનો વખત આવ્યો, તો તેમને પણ લાચારીવશ મુશ્રિકોની સાથે રહીને મુસલમાનોના મુકાબલામાં આવવું પડ્યું. કેટલાક તેમાંથી માર્યા ગયા. ધમાસાણ યુદ્ધ પૂરું થઈ ગયા પછી જ્યારે તેમની લાશોને ઓળખવામાં આવી તો મુસલમાનોએ કહ્યું કે આ તો અમારા ભાઈ હતા, કેવળ કાફિરો દ્વારા મજબૂર કરવાથી યુદ્ધમાં ભાગ લીધો હતો. આવો, તેમના માટે અલ્લાહત્આલાથી મગફિરત (ક્ષમા)ની દુઆ કરીએ. આ વાત પર આ આયત અવતરિત થઈ, અને તેણે ચોખ્ખે-ચોખ્ખું બતાવી દીધું કે જે ઈમાનના દાવેદારોએ સામર્થ્ય હોવા છતાં પોતાની ઈમાનની દોલતની રક્ષા માટે વતનના પ્રેમને કુરબાન ન કર્યો અને દેશનિકાલની મુસીબતો સહન કરવાથી મોઢું ફેરવ્યું, ત્યાં સુધી કે તેમને કુફ્રની હિમાયતમાં ઈસ્લામ વિરુદ્ધ તલવાર પણ ઉઠાવવી પડી, અલ્લાહત્આલાની હજૂરમાં

તેમના ઈમાનનું કોઈ મૂલ્ય નથી. આમને મોમિન અને મુસ્લિમ કહેવું જ ખોટું છે.

મક્કામાં આવા લોકોની સંખ્યા તો કદાચ કંઈ વધારે નહોતી, પણ મદીનામાં આવા કથિત મુસલમાનોનું એક મોટું જૂથ ઊભું થઈ ગયું હતું, જે ખરેખર તો ઈસ્લામને પોતાનો દીન સમજતું હતું. પરંતુ તેમની આ ઈસ્લામિયત તેમના સ્વાર્થી વલણને તાબે હતી. આ જ લોકો છે, જેમનાં વિશે ફરમાવવામાં આવ્યું છે કે -

اَلَمْ تَرَ اِلَى الَّذِيْنَ قِيْلَ لَهُمْ كُفُّواْ اَيْدِيَكُمْ وَاَقْبِلُواْ الصَّلٰوةَ وَاتُواْ
 الزَّكٰوةَ . فَلَمَّا كَتَبَ عَلَيْهِمُ الْقِتَالَ اِذَا فِرْيَقٌ مِنْهُمْ يَخْشَوْنَ النَّاسَ
 كَخَشِيَةِ اللّٰهِ اَوْ اَشَدَّ خَشِيَةً . وَقَالُوا لَوْ كُنَّا لَم كَتَبْتَ عَلَيْنَا الْقِتَالَ .
 لَوْلَا اَخْرَجْتَنَا اِلَى اَجَلٍ قَرِيْبٍ

“શું તમે એ લોકોને ન જોયાં, જેમને કહેવામાં આવ્યું હતું કે (હમણાં લડાઈથી) પોતાના હાથને રોકી રાખો (અર્થાત્ અત્યારે તો કેવળ) નમાઝ પઢો અને ઝકાત આપો ? (આ આદેશનું પાલન તો તેઓ ખૂબ સારી રીતે કરતા રહ્યા) પછી જ્યારે તેમના પર જિહાદ અનિવાર્ય કરવામાં આવી, તો તેમાંથી એક જૂથ માણસોથી (અર્થાત્ દુશ્મનોથી જે વાસ્તવમાં તેમના જેવા માણસો જ હતા) એ રીતે ડરવા લાગ્યું જે રીતે અલ્લાહથી ડરવું જોઈએ, બલ્કે તેનાથી પણ વધારે; અને કહેવા લાગ્યું કે : હે અલ્લાહ ! તમે અમારા પર જિહાદ કેમ અનિવાર્ય કરી ? અમને થોડી વધારે મહેતલ કેમ ન આપી ?”

(સૂર: નિસા, આ. ૭૭)

આ આયતોમાં એ બાબતની સ્પષ્ટતા છે કે આ લોકો કુર્આનના આદેશો અને મનાઈથી તદ્દન વિમુખ નહોતા થયા, બલ્કે નમાઝ અને ઝકાતની અદાયગી અને આવા જ અન્ય આદેશોને બજાવી લાવવામાં બીજા મુસલમાનોથી કોઈપણ રીતે ઊતરતા નહોતા; પરંતુ જ્યારે યુદ્ધનો સમય આવ્યો, તો તેઓ રણભૂમિના ભયાનક દૃશ્યો અને મુસીબતોની કલ્પનાઓ કરીને ધ્રુજી ઉઠ્યા અને ઈમાનની કમજોરી દિલોમાંથી નીકળીને ચહેરા ઉપર ઝળકવા લાગી; કેમ કે દિલોમાં તો દુનિયાનો પ્રેમ સમાયેલો હતો, તેથી યુદ્ધના મેદાનનું નામ સાંભળતાં જ તેમના હોશ ઉડી ગયા, એટલા માટે કે ત્યાં ગયા પછી તો આખી દુનિયા જ છીનવાઈ જવાની સંભાવના હતી. તેમના દુનિયાની ધનદોલતના આ જ પ્રેમને સામે રાખીને આગળ અલ્લાહત્તઆલાએ ફરમાવ્યું કે : દુનિયાની જીવન-સામગ્રી તો ખૂબ થોડી છે અને આખિરત તેનાથી ઘણી વધારે સારી છે - **كُلُّ مَتَاعِ الدُّنْيَا كَالْغَيْلِ**.

ઉહદના યુદ્ધ માટે રણશિગુ કૂંકાઈ ચૂક્યું હતું, તેથી વિવશતાપૂર્વક એ તમામ લોકોને યુદ્ધ માટે નીકળવું જ પડ્યું, જેઓ પોતાને મુસલમાનોમાં સામેલ સમજતા હતા. ત્યાર બાદ થોડેક દૂર ગયા પછી પાકા (અર્થાત્ એ'તેકાદી, ઈમાનમાં દંભી) મુનાફિકોએ કેટલીક વાતો બનાવીને સાથ છોડી દીધો અને પાછા ફરી ગયા. પરંતુ બીજા લોકોને તો રણસંગ્રામમાં ઉતરવું જ પડ્યું. તેમાં આ અમલી મુનાફિકો પણ હતા. જ્યાં સુધી મુસલમાનોનું પલ્લું ભારે રહ્યું, આ લોકો પણ કંઈક અંશે સંતુષ્ટ રહ્યા, પણ જ્યારે કાફિરોનો પક્ષ વર્ચસ્વ પ્રાપ્ત કરવા લાગ્યો અને ઈસ્લામના લશ્કરમાં વિખરાવ ઊભો થઈ ગયો તો એકાએક તેમના હોશકોશ ઊડી ગયા.

وَمَا يَفْقَهُ قَدِ اهْتَبْتُمْ أَنْفُسَهُمْ يَكْفُرُونَ يَا اللَّهُ عَذِّبِ الْحَقِيقَةَ كُنَّ الْجَاهِلِيَّةِ
 يَقُولُونَ هَلْ لَنَا مِنَ الْأَمْرِ مِنْ شَيْءٍ قُلْ إِنْ أَلَمْرُ كُلُّهُ لِلَّهِ يُخْفُونَ
 فِي أَنْفُسِهِمْ مَا لَا يُبْدُونَ لَكَ يَقُولُونَ لَوْ كَانِ لَنَا مِنَ الْأَمْرِ شَيْءٌ
 مَا قَاتَلْنَا هَهُنَا

“તેમને તો બસ, પોતાના જીવની ચિંતા લાગેલી હતી. અલ્લાહ વિશે અનુચિત અને અજ્ઞાનતા-કાળ જેવાં અનુમાનો કરી રહ્યા હતા કે શું અમને પણ કંઈ અધિકાર છે ? હે પયગંબર ! તેમને કહી દો કે બધી સત્તા અને અધિકાર તો અલ્લાહના હાથમાં છે (કેવળ એટલું જ નહિ, બલકે) તેમણે પોતાના દિલોમાં બીજી ઘણી વાતો પણ છૂપાવી રાખી છે, જેને તેઓ સાફ જાહેર નથી કરતા. દિલમાં કહે છે કે જો અમારું ચાલતું તો (ન અમે અહીં આવતા અને) ન માર્યા જતા.” (સૂર: આલે ઈમરાન, આ. ૧૫૪)



નિફાકના કાર્યો

મુનાફિકોના મૂળ અને સૈદ્ધાંતિક પ્રકારો આ જ છે, જેનું વર્ણન કરવામાં આવ્યું છે. કુર્આનમાં અલગ-અલગ પ્રકારના મુનાફિકોની માનસિકતાનું ખૂબ વિગતવાર વિશ્લેષણ કરવામાં આવ્યું છે અને તેમના વિચારો અને આચરણની એક લાંબી યાદી પ્રસ્તુત કરવામાં આવી છે. આ યાદીને જો 'આલએ નિફાક પૈમાં' (નિફાક માપવાનું સાધન) અથવા 'મિક્યાસુલ નિફાક' (નિફાક-યંત્ર) કહેવામાં આવે તો તે કેવળ એક ઘટનાનો ઈઝહાર હશે, અતિશયોક્તિ કદાપિ નહીં હોય. આ યાદીમાં એ'તેકાદી અને અમલી, સ્વાર્થી અને નિ:સ્વાર્થી, ટૂંકમાં દરેક પ્રકારના અને પ્રત્યેક પ્રકારમાંથી પણ દરેક જૂથના કાર્યો અને લક્ષણોનો ઉલ્લેખ છે, અને તેમાં તે કાર્યો પણ છે જે કોઈ ખાસ પ્રકારના અથવા કોઈ પ્રકારના કોઈ ખાસ જૂથના ખાસ કાર્યો અને લક્ષણો છે, અને તે કાર્યો અને લક્ષણો પણ છે જે બે અથવા બેથી વધારે પ્રકારો અને જૂથોમાં સમાન છે, અને તે કાર્યો અને લક્ષણો પણ છે જે તમામ મુનાફિકોમાં જોવા મળે છે. આ કાર્યોમાંથી કેટલાકનો ઉલ્લેખ આમ તો વિભિન્ન પ્રકારો અને જૂથોના ઉલ્લેખની ચર્ચામાં અગાઉ થઈ ગયો છે, પરંતુ તે નિફાકના કાર્યોનો ખૂબ નાનો ભાગ છે જેનું વર્ણન આ રીતે થયું છે, અર્થાત્ તે માત્ર એવા કાર્યો છે જે જુદા-જુદા જૂથોના ખાસ અને વિભિન્નકૃત છે, બલકે તેમનો પણ કેવળ એક ભાગ છે, જેમને કાં તો દષ્ટાંત રૂપે વર્ણવવામાં આવેલ છે, કે પછી તેનું વર્ણન જુદા-જુદા જૂથોના મુખ્ય અને સ્પષ્ટ લક્ષણોની હેસિયતથી થયું છે. શેખ બધા કાર્યો અને લક્ષણો, જેમાં મોટાભાગે સમાન અને કેટલાક ખાસ લક્ષણો સામેલ છે અને જેની સંખ્યા ખૂબ વધારે છે, હજુ સુધી તે વર્ણવવામાં આવેલ નથી. તેથી અમે સંક્ષિપ્તમાં તે બધા કાર્યોને એકત્ર કરીને તેની નંબરવાર નોંધ અહીં કરી રહ્યા છીએ, જેથી નિફાકનું આ આખું આલબમ એકી સાથે આંખોની સામે આવી જાય અને તેનાથી એ ફાયદો સરળતાથી પ્રાપ્ત થઈ શકે, જે આ પુસ્તકના સંસ્કરણનો હેતુ છે. કુર્આન અને હદીસમાં નિફાકના જે કાર્યો અને લક્ષણો બતાવવામાં આવ્યા છે, તે આ પ્રમાણે છે :

૧. જાહેર અને છૂપું બંનેમાં ફરક હોવું :

يَكْفُرُونَ بِاللَّيْلِ إِذَا كَانُوا فِي كُهُولِهِمْ — “આ લોકો જબાનથી તે વાતો કહે છે

જે તેમનાં હૃદયોમાં નથી હોતી.” (સૂર: ફત્હ, આ. ૧૧)

૨. સ્વાર્થી અને તકવાદી હોવું :

... وَالَّذِينَ يَرْتَضُونَ دِينَهُمْ لِنَافْسِهِمْ فَلَا أُولَئِكَ فِي شَأْنِ اللَّهِ — “આ દંભીઓ તમારા મામલામાં રાહ જોઈ રહ્યા છે (કે ઊંટ કઈ તરફ બેસશે.) જો અલ્લાહ તરફથી વિજય તમારો થયો તો આવીને કહેશે કે શું અમે તમારા સાથે નહોતા? જો કાફિરોનું પલ્લું ભારે હશે તો તેમને કહેશે કે શું અમે તમારા વિરુદ્ધ લડવા માટે સમર્થ નહોતા, અને છતાં પણ અમે તમને મુસલમાનોથી બચાવ્યા?” (સૂર: નિસા, આ. ૧૪૧)

૩. ખતરો હોય ત્યારે સિદ્ધાંતોની પાબંદીને મૂર્ખતા, મુશ્કેલીઓમાં સચ્ચાઈ અને ઈમાનદારીને નાદાની અને સન્માર્ગમાં સંકલ્પના ઈઝહારને બુદ્ધિહીનતા સમજવું :

... وَإِذْ أَقْبَلْنَا عُثْمَانَ بْنَ الْاَفْحَانَ كَيْفَ اَمَّنَ النَّاسُ قَالُوا اَتَيْنَا مِنْ كَيْفَ اَمَّنَ الشَّقِيَّةَ — “અને જ્યારે કહેવામાં આવ્યું કે જેવી રીતે બીજા લોકો ઈમાન લાવ્યા છે તેવી રીતે તમે પણ ઈમાન લાવો, તો તેમણે એ જ જવાબ આપ્યો : શું અમે મૂર્ખ લોકોની જેમ ઈમાન લાવીએ?” (સૂર: બકરહ, આ. ૧૩)

૪. ઈસ્લામ અને ઉમ્મતે ઈસ્લામિયાની મુસીબતો પર ખુશ થવું અને તેની પ્રગતિ અને ખુશહાલીને જોઈને બળવું :

... اِنْ تَسْتَكْبِرُوا تَسْتَكْبِرُوا تَسْتَكْبِرُوا تَسْتَكْبِرُوا — “તમારું ભલું થાય છે તો તેમને ખરાબ લાગે છે અને તમારા પર કોઈ આફત આવે છે તો તેઓ ખુશ થાય છે.” (સૂર: આલે ઈમરાન, આ. ૧૨૦)

૫. ઈસ્લામના હિત વિરુદ્ધ કાવતરાઓ કરવા :

... وَيَقُولُونَ طَاعَةٌ فَإِذَا بَرَأْنَا مِنْ عِبَادِك... — “તેઓ મોઢા ઉપર કહે છે કે અમે આજ્ઞાંકિત છીએ, પરંતુ જ્યારે તમારા પાસેથી જાય છે તો તેમનામાંથી એક જૂથ રાત્રે એકત્ર થઈને તમારા વિરુદ્ધ સલાહ-મસલત કરે છે.” (સૂર: નિસા, આ. ૮૧)

૬. ઈસ્લામી શાસન અંગેની મહત્વની બાબતો, જેને પ્રબંધકો અને વ્યવસ્થાપકોની પાસે છૂપી રાખવી જોઈએ, તેને લોકોમાં જાહેર કરી દેવું :

... وَإِذْ جَاءَهُمْ أَمْرٌ مِنَ الْأُمِّيَّةِ أَنْ يَكْفُرُوا بِالْأَنْبِيَاءِ... — “આ લોકો જ્યાં કોઈ શાંતિ કે ભયના સમાચાર સાંભળી લે છે તો તેને ફેલાવી દે છે...”

(સૂર: નિસા, આ. ૮૩)

૭. નબીના આદેશો અને ઉપદેશો તથા અલ્લાહના ફરમાનો વિરુદ્ધ ગુસપુસ કરવી :
 ثُمَّ يَكْفُرُونَ بِآيَاتِهِ وَبِكَلِمَاتِ الْمُرْسَلِينَ وَالْعُدْوَانَ وَمَعَصِيَةِ الرَّسُولِ - "...આ
 લોકો છુપાઈને પરસ્પર ગુના અને અતિરેકની અને રસૂલની અવજાની વાતો કરે
 છે..." (સૂર: મુજાદલા, આ.૮)

૮. એહલે-હક અને એહલે-બાતિલ બંનેથી ધોખાપૂર્વકનો મેળમિલાપ અને સંબંધ
 રાખવો, જેથી પ્રત્યેકના વિરોધથી શાંતિપૂર્વક રહી શકાય :
 فَرِحُوا بِمَا فِي أَيْدِيهِمْ وَأَنْتُمْ كَالْمُؤْمِنِينَ - "...જેઓ ઈચ્છે છે કે તમારાથી પણ
 સુરક્ષિત રહે અને પોતાની જાતિથી પણ..." (સૂર: નિસા, આ.૯૧)

૯. ઈસ્લામના કાનૂનોને (ખાસ કરીને જિહાદને) ડહાપણ-વિરુદ્ધ, બલકે બગાડ અને
 ઉપદ્રવનું કારણ અને અવ્યવહારુ સમજવું તથા તેની સરખામણીમાં પોતાની
 મરજીથી બનાવેલા સ્વાર્થી વલણને શાંતિ અને સુધારણાનું જામીન સમજવું :
 فَاتَّقُوا اللَّهَ يَا أَهْلَ الْكِتَابِ لَعَلَّكُمْ تَتَّقُونَ - "...કહ્યું કે અમે તો સુધારણા કરનારા છીએ."
 (સૂર: બકરહ, આ.૧૧)

૧૦. ફિત્નાને (ઉપદ્રવ અને બગાડ)ને પસંદ કરવું :
 كَذَّبُوا بِآيَاتِنَا الَّتِي كُنَّا نُنزِلُ بِهَا الْحَقَّ وَهُمْ كَارِهُونَ - "...જ્યારે પણ ફિત્નાની તક મેળવશે, તેમાં
 ફૂદી પડશે." (સૂર: નિસા, આ.૯૧)

૧૧. ઈસ્લામ આજે કબૂલ કરવો અને કાલે તેનાથી ફરી જવું, કેવળ એટલા માટે કે
 લોકોમાં ઈસ્લામથી નફરત ઊભી થાય :
 وَكَانَ ظُلْمًا بَيْنَهُمْ مِنَ الْأَقْبَابِ وَالْأَنْبِيَاءِ وَالرُّسُلِ - "...ગ્રંથવાળાઓમાંથી એક
 જૂથ કહે છે કે આ નબીના અનુયાયીઓ ઉપર જે કંઈ અવતરિત થયું છે, તેના પર
 સવારે ઈમાન લાવો અને સાંજે ઈન્કાર કરી દો..." (સૂર: આલે ઈમરાન, આ.૭૨)

૧૨. કાફિરો અને ઈસ્લામના દુશ્મનોથી ગાઢ મિત્રતા અને પ્રેમ, અથવા સહાયતા
 અને સહયોગનો સંબંધ રાખવો :
 الَّذِينَ يَتَّبِعُونَ الْكُفْرَ مِنْ أَوْلِيَاءِهِمْ مِنْ دُونِ الْمُؤْمِنِينَ - "અને જે મુનાફિકો ઈમાનવાળાઓને
 છોડીને કાફિરોને પોતાના મિત્રો બનાવે છે..." (સૂર: નિસા, આ.૧૩૯)

૧૩. ઈસ્લામ સામે લડનાર અને દુર્ભાવના રાખનાર બળોને ઈસ્લામના ધ્વજવાહકો વિરુદ્ધ મદદ કરવી અથવા મદદનું વચન આપવું :

وَأَنْتُمْ قَوْمٌ تَلْتَمُونَ - “જો તમારા સાથે યુદ્ધ કરવામાં આવ્યું તો અમે તમારી મદદ કરીશું.” (સૂર: હશર, આ. ૧૧)

૧૪. કાફિરો સુધી પહોંચ અને ઈજજતના ઈચ્છુક હોવું :

أَيُّكُمْ يَأْتِيَهُمْ مِنَ اللَّهِ عَذَابٌ عَظِيمٌ - “શું આ લોકો ઈજજતની ચાહનામાં તેમના પાસે જાય છે?” (સૂર: નિસા, આ. ૧૩૯)

૧૫. ઈસ્લામી અદાલતને છોડીને એવી અદાલતોમાં પોતાના મામલાઓ લઈ જવાં, જે બિનઈસ્લામી કાનૂનો અનુસાર ફેસલાઓ કરતી હોય :

يُرِيدُونَ أَنْ يُبَدِّلُوا كِتَابَ اللَّهِ إِنْ كَانُوا لَاحِقِينَ - “તેમની ઈચ્છા હોય છે કે પોતાના મામલાઓનો ફેસલો કરાવવા માટે તાગૂત પાસે જાય.” (સૂર: નિસા, આ. ૬૦)

૧૬. શરીઅતના કાનૂન પર કેવળ ત્યારે જ અમલ કરવો જ્યારે કે પોતાનો ફાયદો થાય, અને જ્યાં એ આશંકા હોય કે શરીઅતનો ફેસલો અમારી ઈચ્છાઓ વિરુદ્ધ હશે ત્યાં તેનાથી દૂર ભાગવું અને ચોખ્ખા શબ્દોમાં તેને હુકરાવી દેવું :

وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ فَيُحْذَرُونَ مِنْهُم مَّحْذُورُونَ ۗ وَإِنْ يَكَفُؤْا وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ فَيُحْذَرُونَ مِنْهُم مَّحْذُورُونَ ۗ - “જ્યારે તેમને બોલાવવામાં આવે છે અલ્લાહ અને તેના રસૂલ તરફ, જેથી રસૂલ તેમના મામલાઓનો ફેસલો કરે તો તેમાંનું એક જૂથ કતરાઈ જાય છે. અલબત્ત, જો સત્ય તેમની તરફેણમાં હોય તો રસૂલના પાસે ખૂબ આજ્ઞાકિત બનીને આવી જાય છે.”

(સૂર: નૂર, આ. ૪૮-૪૯)

૧૭. સત્યના સ્પૈષ્ટ થઈ ગયા પછી, અને તેને સત્ય છે એવું જાણી લીધા છતાં ઘમંડ અને આત્મશ્લાધાના કારણે અને જૂઠી પ્રતિષ્ઠાના ખ્યાલથી પોતાના ખોટાં વલણ પર દુરાગ્રહી રહેવું :

وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِأَلْسِنِهِ - “અને જ્યારે કહેવામાં આવે છે કે અલ્લાહથી ડર, તો પોતાની પ્રતિષ્ઠાનો ખ્યાલ તેને પાપ ઉપર જમાવી દે છે.” (સૂર: બકરહ, આ. ૨૦૬)

૧૮. ચરિત્ર અને તકવા (અલ્લાહનો ડર રાખીને જીવન વિતાવવા)ને બદલે વંશીય અને કોમી ભેદભાવને ઇજજત અને અપમાન સમજવું તથા આ જ ભેદભાવોનો પ્રશ્ન ઉઠાવીને ઉમ્મતમાં વંશીય જૂથબંધી ઊભી કરવી :

“أَلَا لَكُمْ لِكَيْنَ تَجْعَلُوا إِلَى الْمَدِينَةِ كَيْفَ تَجْرِبُونَ الْأَعْرَضَ مِنْهَا الْأَذَلَّ - “આ લોકો કહે છે કે અમે મદીના પરત જઈએ તો જેઓ ઇજજતવાળા છે તેઓ બેઇજજતને ત્યાંથી બહાર કાઢી મૂકશે.” (સૂર: મુનાફિકૂન, આ.૮)

૧૯. તકવા અને મગફિરતને નિરર્થક અને પોતાને આ વસ્તુઓથી ઉચ્ચ અને નિરપેક્ષ સમજવું :

وَأَذِيقْ لَهُمْ عَذَابًا لِيَسْتَغْفِرَ لَكُمْ رَسُولُ اللَّهِ لَوْ دَارُوا مِثْلَ دَارِكَيْسٍ وَوَلَّيْنَاكُمْ وَاللَّهُ يَخْتَارُ مَا تَأْتِيهِمْ فَيَقْبَلُونَهَا وَاللَّهُ يَهْدِي مَن يَشَاءُ وَاللَّهُ وَاسِعٌ عَلِيمٌ - “અને જ્યારે કહેવામાં આવે છે કે આવો, જેથી અલ્લાહનો રસૂલ તમારા માટે ક્ષમાની દુઆ કરે, તો માથું ઝાટકે છે અને તમે જુઓ છો કે તેઓ ખૂબ ધમંડની સાથે આવતા અટકે છે.” (સૂર: મુનાફિકૂન, આ.૫)

૨૦. પોતાની બુદ્ધિ અને સમજને સત્યની કસોટી સમજવું અને કુર્આને વર્ણવેલ સચ્ચાઈઓની મજાક ઉડાવવી, તેની આલોચના કરવી :

مَا آتَاكَ اللَّهُ مِنْ خَيْرٍ فَخَرِّقْهُ - “...અલ્લાહનો આ અજબ વાતથી શું આશય હોઈ શકે છે?” (સૂર: મુદસ્સિર, આ.૩૧)

૨૧. નમાઝ અને અઝાનની અંને તમામ શાઆઈરે-ઈસ્લામ (ઈસ્લામની યાદગારો, નિશાનીઓ, સ્મારકો)ની હાંસી ઉડાવવી :

وَأَذِيقْ لَهُمْ عَذَابًا لِيَسْتَغْفِرَ لَكُمْ رَسُولُ اللَّهِ لَوْ دَارُوا مِثْلَ دَارِكَيْسٍ وَوَلَّيْنَاكُمْ وَاللَّهُ يَخْتَارُ مَا تَأْتِيهِمْ فَيَقْبَلُونَهَا وَاللَّهُ يَهْدِي مَن يَشَاءُ وَاللَّهُ وَاسِعٌ عَلِيمٌ - “જ્યારે તમે નમાઝ માટે પોકાર કરો છો તો તેઓ તેની મજાક ઉડાવે અને તેના સાથે રમત રમે છે.” (સૂર: માઈદા, આ.૫૮)

૨૨. અલ્લાહત્તઆલાને, તેના રસૂલને અને તેની આયતને ઠહા-મશ્કરીનું સાધન સમજવું :

قُلْ أَطِيعُوا اللَّهَ وَأَطِيعُوا الرَّسُولَ وَاسْمِعُوا لِقَوْلِ اللَّهِ وَأَطِيعُوا لِلرَّسُولِ وَاللَّهُ يَهْدِي مَن يَشَاءُ وَاللَّهُ وَاسِعٌ عَلِيمٌ - “એમને કહો : શું તમારી મજાક-મશ્કરી અને ઠહો અલ્લાહ અને તેની આયતો અને તેના રસૂલ સાથે જ હતી ને?” (સૂર: તૌબા, આ. ૬૫)

૨૩. ધનવાન મુસલમાનોના નિઃસ્વાર્થ ઈન્ફાક ફી સબીલિલ્લાહ (અલ્લાહના માર્ગમાં ખર્ચ) પર દેખાવ અને આડંબરનો આરોપ મૂકવો અને ગરીબ મુસલમાનોના થોડાં સદકા ઉપર હાંસી ઉડાવવી :

“الَّذِينَ يَكْتُمُونَ الْكُفْرَ عَيْنِينَ ... فَسَحَرُونَ مِنْهُمْ” — “જેઓ રાજી-પુશીથી ધન કુરબાન કરનારા ઈમાનવાળાઓને મહેણાં મારે છે અને તે લોકોની મજાક ઉડાવે છે જેમના પાસે એ સિવાય કંઈ નથી જે તેઓ પોતાની જાત ઉપર કષ્ટ ઉઠાવીને આપે છે.” (સૂર: તૌબા, આ. ૭૯)

૨૪. અલ્લાહથી એ દુઆ કરવી કે જો તેં મને માલ આપ્યો તો તારા માર્ગમાં ખર્ચ કરીશ, પણ માલદાર થઈ ગયા પછી આ વચનને ત્યૂલાવી દીધું, અને અલ્લાહની રાહમાં ખર્ચ કરવાથી કંજૂસી કરવા લાગવું :

“فَكَفَرُوا بِهَا مِنْهُمْ مِنْ فِطْرِهِمْ بِهِيَ لَوْا بَاهٍ” — “જ્યારે અલ્લાહે તેમને પોતાની કૃપાથી ધનવાન કરી દીધા તો તેઓ કંજૂસી કરવા લાગ્યા અને પોતાના કરારથી એવા ફર્યા કે તેમને આની પરવા સુદ્ધાં નથી.” (સૂર: તૌબા, આ. ૭૬)

૨૫. જો અલ્લાહની રાહમાં ક્યારેક ખર્ચ કર્યો, તો દિલમાં ઘૃણા અને અણગમાની સાથે :

“وَلَا يُؤْفِقُونَ الْاٰلَ وَهُمْ كَرِهُوْنَ” — “અલ્લાહની રાહમાં ખર્ચ કરે છે તો અનિચ્છાએ ખર્ચ કરે છે.” (સૂર: તૌબા, આ. ૫૪)

૨૬. અલ્લાહની રાહમાં ખર્ચને મફતનો દંડ અને નિરર્થક ખર્ચ સમજવું :

“وَمِنَ الْاَعْرَابِ مَنْ يَخْتَصِمُ مَا يُغْفِقُ مَغْرَمًا” — “આ બધુ આરબોમાં એવા-એવા લોકો છે, જેઓ અલ્લાહની રાહમાં કંઈક ખર્ચ કરે છે તો તેને પોતાના ઉપર દંડ સમજે છે.” (સૂર: તૌબા, આ. ૯૮)

૨૭. બીજા માલદાર મુસલમાનોને ગરીબોની મદદ કરવાથી રોકવા, જેથી ઈસ્લામી પક્ષમાં છેવટે વિખરાવ પેદા થઈ જાય :

“... هُمُ الَّذِينَ يُغْوَوْنَ لَّا تُنْفِقُوا عَلٰٓا مِنْ عِنْدِ رَسُوْلِ اللّٰهِ حَتّٰى يَنْقُضُوْا” — “જેઓ કહે છે કે રસૂલના સાથીદારો પર ખર્ચ કરવાનું બંધ કરી દો, જેથી તેઓ વિખેરાઈ જાય.” (સૂર: મુનાફિકૂન, આ. ૭)

૨૮. મુસીબત વખતે તૌહીદથી સંબંધ અને શ્રદ્ધાનું તૂટી જવું :

— وَوَنَ النَّاسِ مَن يَعْجَبُ عَلَىٰ حَرْفٍ... وَإِنْ أَصَابَتْهُ فِتْنَةٌ أَنتَكَبَ عَلَىٰ وَجْهِهِ
 “અને લોકોમાં કોઈ એવો પણ છે જે કિનારા પર રહીને અલ્લાહની બંદગી કરે છે, જો ફાયદો થયો તો સંતુષ્ટ થઈ ગયો અને જો કોઈ આફત આવી તો પાછો ફરી ગયો.” (સૂર: હજજ, આ. ૧૧)

૨૯. લોકોને સારા કાર્યોથી રોકવા અને બૂરાઈનું પ્રોત્સાહન આપવું :

— يَا مُرُونَ بِالْمُنْكَرِ وَيَتَّهَوُونَ عَنِ الْعُرُوفِ
 “બૂરાઈની આજ્ઞા આપે છે અને ભલાઈથી મનાઈ કરે છે.” (સૂર: તૌબા, આ. ૬૭)

૩૦. સમાજમાં અશ્લીલતા અને અનૈતિકતાને પ્રચલિત કરવું :

— إِنَّ الَّذِينَ يَبْتُغُونَ أَنَّ تُشْبِعَ الْفَاحِشَةُ فِي الَّذِينَ آمَنُوا
 “આ લોકો ઈચ્છે છે કે ઈમાન-વાળાઓના જૂથમાં અશ્લીલતા ફેલાય...” (સૂર: નૂર, આ. ૧૯)

૩૧. મિલલતની એકતાને મઝહબી ફિરકાબંદી દ્વારા અસ્તવ્યસ્ત કરવી :

— وَالَّذِينَ اتَّخَذُوا صِرَارًا أَوْ كُفْرًا أَوْ تَفْرِيقًا بَيْنَ الْمُؤْمِنِينَ
 લોકોએ જેમણે એક મસ્જિદ બનાવી, એ આશયથી કે સત્યના સંદેશને નુકસાન પહોંચાડે અને કુફર કરે અને ઈમાનવાળાઓમાં ફાટફૂટ પડાવે.”

(સૂર: તૌબા, આ. ૧૦૭)

૩૨. ગુના અને બૂરાઈની છૂટછાટ થઈ જવી :

— وَتَرَىٰ كَثِيرًا مِّنْهُمْ يَسْعَايُونَ فِي الْأَثِيمِ وَالْعُدْوَانِ وَأَكْلِهِمُ الشُّحْتَ
 જુઓ છો કે તેમનામાંથી ઘણાં લોકો ગુના અને અત્યાચારના કાર્યોમાં દોડધામ કરતા ફરે છે અને હરામના માલ ખાય છે.” (સૂર: માઈદા, આ. ૬૨)

૩૩. પોતાના મતલબ માટે જૂઠી સોગંદો ખાવી :

— اتَّخَذُوا أَيْمَانَهُمْ جُرْعَةً
 “આમણે પોતાની સોગંદોને ઢાલ બનાવી રાખી છે.” (સૂર: મુનાફિકૂન, આ. ૨)

૩૪. જૂઠા વાપદા કરવા :

أَلَمْ تَرَ إِلَى الَّذِينَ تَأْكفُوا يَقُولُونَ لَا خِطَابَ لَنَا مِنَ الَّذِينَ كَفَرُوا مِنْ أَهْلِ الْكِتَابِ لَئِن أُخْرِجْتُمْ
 لَتَنْصُرِينَّ مَعَكُمْ وَلَا تُطِيعُوا فِيكُمْ أَحَدًا أَبَدًا وَإِن جُؤْتُمْ لَتَنْصُرَنَّكُمْ وَاللَّهُ يَشْهَدُ إِنَّهُمْ لَكَاذِبُونَ

— “તમે જોયા તે લોકોને જેમણે દંભી વલણ અપનાવ્યું છે ? આ લોકો પોતાના કાફિર ગ્રંથવાળા ભાઈઓને કહે છે : જો તમને કાઢી મૂકવામાં આવે તો અમે તમારા સાથે નીકળી જઈશું, અને તમારા મામલામાં અમે કોઈની વાત કદાપિ માનીશું નહીં, અને જો તમારા સાથે યુદ્ધ કરવામાં આવ્યું તો અમે તમારી મદદ કરીશું. પરંતુ અલ્લાહ સાક્ષી છે કે આ લોકો તદ્દન જૂઠા છે.” (સૂર: હશર, આ. ૧૧)

૩૫. કોઈપણ કામ કર્યા વિના તેની કેડિટ લેવાની કોશિશ કરવી, અર્થાત્ જૂઠી ખ્યાતિના લાલચું હોવું :

وَلَا يَخْتَصِمُونَ أَن يُخْذَلُوا بِمَا لَمْ يَفْعَلُوا — “...અને ઈચ્છે છે કે એવા કાર્યોની પ્રશંસા મળે જે ખરેખર તેમણે કર્યા જ નથી.” (સૂર: આલે ઈમરાન, આ. ૧૮૮)

૩૬. શુદ્ધ હૃદય ન હોવાને કારણે સચ્ચાઈ અને નેકીની હકીકત ન સમજવી :

وَلِكَيْفَ التَّنْزِيلَيْنِ لَا يَفْقَهُونَ — “...પરંતુ આ મુનાફિકો સમજતા નથી.”

(સૂર: મુનાફિકૂન, આ.૭)

فَسَأَلْهُمْ لَوْلَا الْقَوْلُ بِكِذْبِ الْكَافِرِينَ إِذْ يُضْمِرُونَ مَا فِي أَرْبَابِهِمْ — “છેવટે આ લોકોને શું થઈ ગયું છે કે કોઈ વાત તેમની સમજમાં આવતી નથી ?” (સૂર: નિસા, આ.૭૮)

૩૭. કાયર હોવું :

وَمَا هُمْ بِمُؤْمِنِينَ وَلَا يَتَّقُونَ — “હકીકતમાં તો તેઓ એવા લોકો છે જેઓ તમારાથી ભયભીત છે.” (સૂર: તૌબા, આ.૫૬)

૩૮. ઈસ્લામના દુશ્મનોથી છૂપી રીતે ખુશામતભર્યા સંપર્કો અને સંબંધ રાખવા, કેવળ એ ડરથી કે ક્યાંક તેઓ કોઈ નુકસાન ન પહોંચાડે :

فَتَرَكُوا الْإِيمَانَ فِي أَفْوَاهِهِمْ مَرَضٌ يُسَارِعُونَ فِيهِمْ يَقُولُونَ نَحْنُ مِنَ الَّذِينَ أَنْ تَصِيبَنَا دَائِرَةٌ — “તમે જુઓ છો કે જેમના હૃદયમાં નિફાકનો રોગ છે, તેઓ એમાં જ દોડધામ કરતા ફરે છે અને કહે છે : અમને ડર લાગે છે કે ક્યાંક અમે કોઈ મુસીબતના ચક્કરમાં ન ફસાઈ જઈએ.” (સૂર: માઈદા, આ.૫૨)

૩૯. કાયરતા અને દુનિયાના ઉત્કટ પ્રેમના કારણે દરેક મુસીબતને, ચાહે તેની દિશા ગમે તે બાજુ હોય, પોતાના જ તરફ સમજવું :

يَسْتَوُونَ كُلَّ صَيْحَةٍ عَلَيْهِمْ — “દરેક વજનદાર અવાજને આ લોકો પોતાના વિરુદ્ધ સમજે છે.” (સૂર: મુનાફિકૂન, આ.૪)

૪૦. પોતાના 'મુસ્લિમ' હોવા પર અલ્લાહની પ્રેરણા માટે આભારી થવાને બદલે ઊલ્ટા અલ્લાહ અને તેના રસૂલ અને આમ ઉમ્મતે મુસ્લિમ મા પર ઉપકાર જતાવવો :

يَسْتَوُونَ عَلَيْكَ أَنْ أَسْأَلُوا — “આ લોકો તમારા પર ઉપકાર પ્રગટ કરે છે કે તેમણે ઈસ્લામનો સ્વીકાર કરી લીધો.” (સૂર: હુજુરાત, આ. ૧૭)

૪૧. નમાઝની અદાયગી અને પાબંદીને બોજ સમજવું અને માત્ર લોકોને બતાવવા ખાતર નમાઝ પઢવા માટે મસ્જિદમાં આવવું અને એ રીતે આળસની સાથે આવવું જેનાથી ચોખ્ખી ખબર પડી જાય કે અનિચ્છાએ આવ્યા છે :

وَإِذَا قَامُوا إِلَى الصَّلَاةِ فَآمُوا سَالِيًا يَرَاءُ عَوْنِ النَّاسِ — “જ્યારે આ લોકો નમાઝ માટે ઊભા થાય છે તો કમને અને માત્ર લોકોને દેખાડવા માટે જ ઊભા થાય છે.” (સૂર: નિસા, આ. ૧૪૨) ખાસ કરીને ફજૂર અને ઈશાની નમાઝોમાં જમાઅત સાથે નમાઝ ન પઢવી. (મિશકાત)

૪૨. સરળ અને નુકસાન ન કરે તેવા શરીઅતના આદેશો પર તો અમલ કરી લેવો, પણ સખત અને ત્યાગ-બલિદાન આપવા પડે તેવા આદેશોથી મોહું ફેરવવું :

أَلَمْ تَرَ إِلَى الَّذِينَ قِيلَ لَهُمْ كُفُّوا... — “તમે તે લોકોને જોયા, જેમને કહેવામાં આવ્યું હતું કે પોતાના હાથ રોકી રાખો અને નમાઝ કાયમ કરો અને ઝકાત આપો? હવે જ્યારે તેમને લડાઈનો હુકમ આપવામાં આવ્યો તો તેમનામાંથી

(૧) આ આયતે-કરીમા એક મુખ્ય હકીકત પરથી પરદો ઉઠાડી રહી છે. આમાં મુનાફિકની એ નિશાની નથી બતાવવામાં આવી કે તેઓ નમાઝ માટે મસ્જિદોમાં નથી આવતા, બલકે એ બતાવવામાં આવી છે કે તેઓ આળસની સાથે આવે છે. તેનું કારણ એ છે કે રસૂલુલ્લાહ ﷺ ના જમાનામાં નમાઝ, મોમિન અને કાફિર વચ્ચે વિભાજક હતી. જે વ્યક્તિ મુઅઝિલન (અજાન આપનાર)ની પોકાર પર મસ્જિદ ન પહોંચતો, તેના વિશે સમજી લેવામાં આવતું હતું કે ઈસ્લામ તેને સ્વીકાર્ય નથી, અને તેને લઈને તે વ્યક્તિને ઉમ્મતથી બહાર સમજી લેવામાં આવતો હતો. તેથી તે જમાનામાં દરેક તે વ્યક્તિને નમાઝ માટે મસ્જિદમાં હાજર થવું પડતું હતું, જે મુસલમાનોની જમાઅતમાં સામેલ રહેવા માગતો હોય, ચાહે તે મોમિન હોય કે મુનાફિક. જો કે મુનાફિકો નમાઝને દિલથી ફર્જ નહોતા સમજતા અને ન તો તેને અદા કરવા માગતા હતા, પરંતુ તેમને પોતાના દંભી હેતુઓ માટે એ વાતની આવશ્યકતા હતી કે મિલલતે ઈસ્લામિયામાં ઘૂસેલા રહે. તેથી તેઓ નમાઝના સમયે લાચારીવશ મસ્જિદ જતા હતા. તે વખતે મોમિન અને મુનાફિક દરમ્યાન ફરક કેવળ એ જ રીતે થતો હતો કે મોમિન એવા શોખ અને ડુચિથી આવતા હતા, જાણે તેઓ કર્તવ્યની ભાવના સાથે સ્વયં ખેંચાતા ચાલ્યા આવે છે, અને મુનાફિકો એવી રીતે અનિચ્છાએ આવતા હતા, જાણે બળજબરીપૂર્વક પોતાને ખેંચીને લાવતા હોય. હવે પરિસ્થિતિ તદ્દન બદલાઈ ગઈ છે. આજે કોઈ મુનાફિકને મુસલમાનોની જમાઅતમાં સામેલ રહેવા માટે દેખાડાની નમાઝની પણ જરૂર નથી રહી; કેમ કે તેના વગર પણ તેને ઠીકઠાક મુસલમાન સમજવામાં આવે છે. જાણે આજે નમાઝ મોમિન અને કાફિર દરમ્યાન નહિ, બલકે મોમિન અને મુનાફિક દરમ્યાન વિભાજક બની ગઈ છે. હવે મુનાફિકની સ્પષ્ટ અને ચોખ્ખી નિશાની એ છે કે તે અજાનનો અવાજ સાંભળીને ટસથી મસ ન થાય, અને જ્યારે નમાઝનો સમય આવે તો ફર્જની અદાયગી માટે હરકત ન કરે.

એક જૂથની હાલત એવી છે કે લોકોથી એવી રીતે ડરી રહ્યું છે જેવી રીતે અલ્લાહથી ડરવું જોઈએ...” (સૂર: નિસા, આ.૭૭)

૪૩. જિહાદનું નામ સાંભળીને ધ્રુજી જવું અને યુદ્ધના મેદાનની તરફ જતાં ભયના માર્યા ગભરાઈ જવું :

رَأَيْتَ الَّذِينَ فِي قُلُوبِهِمْ مَرَضٌ يَنْظُرُونَ إِلَيْكَ تَنْظَرَ الْعُرْشِيِّ عَلَيْكَ مِنَ الْمَوْتِ
 — “...તમે જોયું કે જેમનાં હૃદયોમાં રોગ હતો તેઓ તમારા તરફ એવી રીતે જોઈ રહ્યા છે કે જાણે કોઈના ઉપર મૃત્યુ છવાઈ ગયું હોય !”
 (સૂર: મુહમ્મદ, આ.૨૦)

૪૪. જિહાદનાં કર્તવ્યની અદાયગી વખતે, જ્યારે કે આખી ઉમ્મત તેને પૂરું કરવા માટે દુશ્મનની સામે જઈ રહી હોય, ત્યારે દરેક પ્રકારનું સામર્થ્ય રાખવા છતાં તત્કાલિન ઈમામ સામે જુદા-જુદા બહાના રજૂ કરવા અને પાછળ રહી જવાની પરવાનગી માગવી :

وَإِذْ أَنْزَلْنَا سُورَةَ الْاَنْشُورِ اَنْ اَوْثُوا بِاللهِ وَجَاهِلًا ذَا مَعْرَسُو اِسْتَاذِنَاكَ اُولُو الظُّلُمِ
 مِنْهُمْ وَقَالُوا اِذْ ذَا كَانَ مَعَهُ الْقُعُوبِيِّنَ — “જ્યારે પણ કોઈ સૂર: આ વિષય સાથે ઊતરી કે અલ્લાહને માનો અને તેના રસૂલ સાથે મળીને જિહાદ કરો, તો તમે જોયું કે જે લોકો તેમના પૈકી સમર્થ હતા તેઓ જ તમને વિનંતી કરવા લાગ્યા કે અમને જિહાદમાં ભાગ લેવાથી માફ કરવામાં આવે અને તેમણે કહ્યું કે અમને છોડી દો કે અમે બેસનારાઓની સાથે રહીએ.” (સૂર: તૌબા, આ.૮૬)

૪૫. યુદ્ધની જરૂરત સૂર્યની જેમ સ્પષ્ટ હોય, પરંતુ વિભિન્ન બહાનાઓથી, જેથી આ પરીક્ષામાંથી મુક્તિ મળી જાય, આ જરૂરતનો ઈન્કાર કરવો :

قَالُوا لَوْ نَكُنْمُ قَوْمًا لَآ اٰتَيْنَاكُمْ — “જો અમને ખબર હોત કે આજે યુદ્ધ થશે તો અમે ચોક્કસ તમારા સાથે આવ્યા હોત...” (સૂર: આલે ઈમરાન, આ. ૧૬૭)

૪૬. જિહાદની જરૂરતથી ઈન્કાર તો ન હોય, પણ તેની તકલીફો અને કષ્ટોની કલ્પના કરીને તેને સલાહભર્યું ન બતાવવું, પોતે પણ ઘરે બેસી રહેવું અને બીજાઓને પણ સુસ્તી, આરામ અને જાન બચાવીને રહેવાનું પ્રોત્સાહન આપવું :

قَالُوا لَآ تَنْفِرُوا فِي الْحَرِّ — “તેમણે લોકોને કહ્યું : આવી સખત ગરમીમાં ન નીકળો.” (સૂર: તૌબા, આ.૮૧)

૪૭. જિહાદના મેદાનમાં મિલ્લતના હિતો અને ઈસ્લામની ઈજ્જત અને પ્રતિષ્ઠાના બદલે પોતાના જીવની ચિંતામાં રહેવું :

وَمَا يَكْفُرُ أَكْفَارًا وَمَا يَكْفُرُ أَكْفَارًا... يَقُولُونَ كَوَافِرًا... وَمَا يَكْفُرُ أَكْفَارًا... وَمَا يَكْفُرُ أَكْفَارًا...
 “અને એક બીજું જૂથ, જેના માટે સઘળું મહત્ત્વ પોતાની જાતનું જ હતું, અલ્લાહ વિશે જાત-જાતની અજ્ઞાનતાપૂર્ણ ધારણાઓ કરવા લાગ્યું, જે સત્યથી તદ્દન વિપરીત હતી. આ લોકો હવે કહે છે કે આ કાર્યને ચલાવવામાં અમારો પણ કોઈ હિસ્સો છે ? એમને કહો કે (કોઈનો કોઈ હિસ્સો નથી) આ કાર્યના બધા અધિકારો અલ્લાહના હાથમાં છે. હકીકતમાં આ લોકો પોતાના હૃદયોમાં જે વાત છુપાવી રાખે છે તે તમારા સામે પ્રગટ કરતા નથી. તેમનો મૂળ આશય એ છે - જો (નેતૃત્વના) અધિકારોમાં અમારો કોઈ હિસ્સો હોત તો અહીં અમે માર્યા ન જાત...” (સૂર: આલે ઈમરાન, આ. ૧૫૪)

૪૮. મુસલમાન હોવાનો અર્થ એ સમજવું કે હવે અમને કોઈ મુસીબતમાં સપડાવું ન જોઈએ, કેમ કે જ્યારે અમે رب السموات والارض ના એકમાત્ર નામ લેનારાં છીએ, તો અમને પોતાના દુશ્મનો અને ઈન્કાર કરનારાઓથી મુકાબલાની મુસીબતમાં શા માટે સપડાવશે ? પછી જ્યારે કોઈ એવો મોકો આવી જ જાય કે દેખીતી રીતે મુસલમાનોને ભૌતિક નુકસાન થઈ રહ્યું હોય તો અલ્લાહ, તેના રસૂલ અને તેના મોકલેલ દીને-ઈસ્લામની સચ્ચાઈમાં વિભિન્ન પ્રકારના સંદેહો ઊભા કરવાં :

“... وَمَا يَكْفُرُ أَكْفَارًا... وَمَا يَكْفُرُ أَكْفَارًا... وَمَا يَكْفُرُ أَكْفَارًا...
 કરો તે સમય, જ્યારે દંભીઓ અને તે સૌ લોકો જેમના હૃદયોમાં રોગ હતો, ચોખ્ખે-ચોખ્ખું કહી રહ્યા હતા કે અલ્લાહ અને તેના રસૂલે જે વાયદાઓ અમારા સાથે કર્યા હતા તે છેતરપિંડી સિવાય કંઈ નહોતા.” (સૂર: અહઝબ, આ. ૧૨)

“... وَمَا يَكْفُرُ أَكْفَارًا... وَمَا يَكْفُرُ أَكْفَارًا... وَمَا يَكْفُرُ أَكْفَارًا...
 અજ્ઞાનતાપૂર્ણ ધારણાઓ કરવા લાગ્યું...” (સૂર: આલે ઈમરાન, આ. ૧૫૪)

૪૯. જિહાદના મેદાનમાંથી સેનાનાયક અને ઈસ્લામી સેનાને છોડીને ભાગી જવું, ચાહે પોતાનો જીવ બચાવવાના ઈરાદાથી કે પછી મુસલમાનોની હિંમતને તોડી નાખવાના આશયથી :

وَأَذَانًا مِّنَ الْمُؤْمِنِينَ وَالَّذِينَ آمَنُوا... وَمَا يَكْفُرُ أَكْفَارًا... وَمَا يَكْفُرُ أَكْفَارًا...
 — وَمَا يَكْفُرُ أَكْفَارًا... وَمَا يَكْفُرُ أَكْفَارًا... وَمَا يَكْفُرُ أَكْفَارًا...

‘જ્યારે તેમનામાંથી એક જૂથે કહ્યું : ‘હે યસરિબના લોકો ! તમારા માટે હવે રોકાવાનો કોઈ પ્રસંગ નથી, પાછા ફરી જાવ.’ જ્યારે તેમનું એક જૂથ આમ કહીને પયગંબરથી પાછા જવાની રજા માગી રહ્યું હતું કે - ‘અમારાં ઘર જોખમમાં છે.’ જો કે તે જોખમમાં નહોતા, વાસ્તવમાં તેઓ (લડાઈના મોરચેથી) ભાગવા માગતા હતા.” (સૂર: અહઝાબ, આ. ૧૩)

૫૦. જિહાદમાં ભાગ લેવાથી વંચિત રહેવા પર દુ:ખ અને અફસોસ કરવાને બદલે ખુશ થવું :

... قَرَرَهُ الْمَخَلْفُونَ بِمَقْعَدِهِمْ خَلْفَ رَسُولِ اللَّهِ - “જે લોકોને પાછળ રહી જવાની પરવાનગી આપી દેવામાં હતી તેઓ અલ્લાહના રસૂલનો સાથ નહીં આપવા અને ઘરમાં બેસી રહેવા માટે ખુશ થયા...” (સૂર: તૌબા, આ. ૮૧)

૫૧. પોતે રોકાઈ જવાની સાથે બીજાઓને પણ યુદ્ધના મેદાનમાં જવાથી રોકવું :

قَدْ يَعْلَمُ اللَّهُ الْمُؤْمِنِينَ وَنُكْرَهُمُ وَالْقَائِلِينَ لِإِخْوَانِهِمْ هَلْ هُمْ آيَاتُ اللَّهِ - “અલ્લાહ તમારામાંથી તે લોકોને સારી રીતે જાણે છે જેઓ (યુદ્ધની કામગીરીમાં) અડચણો ઊભી કરનારા છે...” (સૂર: અહઝાબ, આ. ૧૮)

૫૨. સત્યની રાહમાં પ્રાણ ન્યોછાવર કરવાના સૌભાગ્ય અને સફળતાથી બેખબર હોવું, તેને નિરર્થક જીવ ખોવાનું સમજવું અને જે રીતે કોઈના ખરાબ અંજામ પર અફસોસ કરવામાં આવે છે, તે રીતે શહીદોના મૃત્યુ પર દુ:ખ વ્યક્ત કરવું :

أَلَيْسَ الَّذِينَ قَاتَلُوا إِخْوَانَهُمْ وَقَعَدُوا لَوْ أَطَاعُوا مَا قَتَلُوا - “આ તે જ લોકો છે જેઓ પોતે બેસી રહ્યા અને તેમના જે બાંધવો લડવા ગયા અને માર્યા ગયા તેમના વિશે કહી દીધું કે જો તેમણે અમારી વાત માની હોત તો માર્યા ન જતા.”

(સૂર: આલે ઈમરાન, આ. ૧૬૮)

૫૩. ઈમાનની શક્તિ અને ધૈર્ય અને અલ્લાહ પર ભરોસાની કેફિયતની કદર ન કરવી, કુફ્ર અને ઈમાન બંનેને પ્રભાવ, અસર અને મજબૂતાઈની રીતે એક જેવા સમજવા, એ જ્ઞાનથી વંચિત અને એ વિશ્વાસથી ખાલી હોવું કે જય-પરાજયનો મૂળ આધાર ભૌતિક સાધનો પર નહિ, બલકે અલ્લાહ પર ઈમાને પ્રદાન કરેલ મનની મક્કમતા અને ધ્યેય કાજે કંઈક અંશે દુન્યવી સાધનોથી ઉચ્ચતર થઈ જવા પર છે. એ હકીકતથી અજાણ હોવું કે સત્યનિષ્ઠ વ્યક્તિના સમર્થનથી જો સમગ્ર વિશ્વના લોકો

મોઢું ફેરવી લે, તો પણ તેના માટે દુઃખ અને વ્યાકુળતાનું કોઈ કારણ નથી કે -
 ‘જો દુશ્મન શક્તિશાળી છે તો સંરક્ષક તેનાથી વધારે શક્તિશાળી છે.’ :

— اذ يَقُولُ الْمُبَغُوتُ وَالَّذِينَ فِي قُلُوبِهِمْ مَرَضٌ غَرَّ هَوَاهُ وَكَذَّبُوا بِآيَاتِنَا
 “મુનાફિકો અને જે લોકોના હૃદયમાં રોગ લાગેલો હતો, કહી રહ્યા હતા કે આ
 લોકોને તો તેમના દીને પાગલ કરી દીધા છે...” (સૂર: અન્ફાલ, આ. ૪૯)

૫૪. માત્ર એ વખતે જ યુદ્ધ માટે નીકળવું, જ્યારે એવી આશા હોય કે ન તો કોઈ
 ખતરનાક પરિસ્થિતિ ઊભી થશે અને ન રસ્તામાં મુશ્કેલીઓ અને તકલીફો
 આવશે, બલકે ખૂબ સરળતાથી માલે-ગનીમત લૂટીને પાછા ફરી જવાશે :

لَوْ كَانَتْ عَرَفَاتٍ نَبِيًّا وَسَفَرًا قَاصِدًا لَأَسْبَغُوا عَلَيْكُمْ غُرَّتَكُمْ
 — “જો લાભ સરળતાપૂર્વક પ્રાપ્ત થઈ શકતો અને મુસાફરી આસાન હોત તો
 તેઓ જરૂર તમારા પાછળ ચાલવા માટે તૈયાર થઈ જતા, પરંતુ તેમને તો આ
 રસ્તો ઘણો મુશ્કેલીભર્યો લાગ્યો.” (સૂર: તૌબા, આ. ૪);

૫૫. જોખમ હોય ત્યારે તો મુસલમાનોને સાથ ન આપવો, પણ જ્યારે સમય વિતી
 જાય અને મુસલમાનો રણભૂમિથી પાછા આવે, તો સંપૂર્ણપણે મોમિનો જેવું રૂપ
 અને વાતચીતમાં નિખાલસતાભર્યા ઢંગની સાથે તેમનું સ્વાગત કરવું, અને
 પોતાના ભાગ ન લેવા અંગેની જૂઠી મજબૂરીઓનું વર્ણન કરીને માફીની યાચના
 કરવી અને કેવળ મૌખિક અને તે પણ દેખાવ ખાતર હમદર્દી અને મોટી-મોટી
 સોગંદોથી લોકોને ખુશ રાખવાની કોશિશ કરવી :

وَسَيَحْلِفُونَ بِاللَّهِ لَوِ اسْتَطَعْنَا لَخَرَجْنَا مَعَكُمْ يُهْلِكُونَ أَنْفُسَهُمْ وَاللَّهُ يَعْلَمُ إِنَّكُمْ لَكَاذِبُونَ
 — “હવે તેઓ સોગંદો ખાઈ-ખાઈને કહેશે કે જો અમે આવી શકતા હોત તો
 ચોક્કસ તમારા સાથે આવતા. તેઓ સ્વયં પોતાને નુકસાનમાં નાખી રહ્યા છે.
 અલ્લાહ સારી રીતે જાણે છે કે તેઓ જૂઠાં છે.” (સૂર: તૌબા, આ. ૪૨)

૫૬. જો કોઈ મજબૂરીના કારણે યુદ્ધમાં ભાગ લેવાની નોબત આવી પણ જાય, તો
 જમાઅતમાં બગાડ ઊભો કરતા રહેવું અને તેને મજબૂત કરવાને બદલે આ રીતે
 કમજોર કરવી :

لَوْ حَرَجُوا فِيكُمْ مَا زَادُواكُمْ إِلَّا حَبَالًا وَلَا أَوْصُوا بِإِخْلَاطِكُمْ يَبْغُونَ كُمْ الْفِتْنَةَ
 — “જો તેઓ તમારા સાથે નીકળ્યા હોત તો તમારા અંદર ખરાબી સિવાય કોઈ

વસ્તુમાં વધારો ન કરતા, તેઓ તમારા અંદર ફિત્તો પેદા કરવા માટે દોડધૂપ કરતા..." (સૂર: તૌબા, આ. ૪૭)

૫૭. શાંતિને પોતાના સ્વાર્થ અને ફાયદા માટે નષ્ટ કરવી, વિશેષતઃ એવા સમયને પોતાના મતલબની પૂર્તિ માટે લાભપ્રદ સમજવો અને એમાં ફિત્તા અને ફસાદ (ઉપદ્રવ અને બગાડ) ઊભાં કરવા, જ્યારે સત્તા અને સરકાર પોતાની અન્ય વ્યસ્તતાઓને કારણે તેમના પર નજર ન રાખી રહ્યા હોય :

“ **قَدْ حَلَّ عَسَيْتُمْ أَنْ تَكُونُوا فِي الْأَرْضِ وَتَقَطَعُوا أَرْحَامَكُمْ** - “હવે શું તમારા પાસેથી એ સિવાય બીજી કોઈ આશા રાખી શકાય છે કે જો તમે ઊંધા મોઢે ફરી જાઓ તો જમીન પર ફરીવાર બગાડ પેદા કરશો અને પરસ્પર એક-બીજાના ગળા કાપશો ?” (સૂર: મુહમ્મદ, આ. ૨૨)

૫૮. જિહાદમાં ભાગ લેવો પણ હોય તો માત્ર દુન્યવી લાભ ખાતર અને માલે-ગનીમતની પ્રાપ્તિ માટે, ન કે સત્યની બુલંદી માટે અને અસત્યને નીચું નમાવવા માટે :

وَكَيْفَ أَصَابَكُمْ مَقْصَلٌ مِنَ اللَّهِ لِيَكُونُوا كَأَنْ لَمْ يَكُنْ بَيْنَكُمْ وَبَيْنَهُ مَوَدَّةٌ - “અને જો અલ્લાહ તરફથી તમારા પર કૃપા થાય તો કહે છે, અને એવં રીતે કહે છે કે જાણે તમારા અને તેમના વચ્ચે પ્રેમનો તો કોઈ સંબંધ હતો જ નહીં - કે કદાચ ! હું પણ તેમના સાથે હોત તો મોટું કામ બની જાત !” (સૂર: નિસાં, આ. ૭૩)

૫૯. કુરબાનીઓ આપવાનો સમય આવે ત્યારે તો છુપાઈ રહેવું, પણ માલે-ગનીમતમાં, કે પછી જે વસ્તુ પણ મુસલમાનોની કુરબાનીઓના પરિણામે પ્રાપ્ત થાય, તેમાં ભાગ પડાવવા માટે ઈસ્લામની સફળતા અને ઉન્નતિનો દમ ભરતાં અને ઈમાનના નારાઓ લગાવતાં આવીને હાજર થઈ જવું :

“ **فَإِذَا ذُهِبَ الْحَوْفُ سَأَلْتُمْ بِالنِّسَةِ حَادِدٍ أَسْتَعْتَبَكُمْ عَلَى الْخَبِيرِ** - “પરંતુ જ્યારે જોખમ ટળી જાય છે તો આ જ લોકો ફાયદાઓના લાલચું બનીને કાતરની જેમ ચાલતી જીભો લઈને તમારા સ્વાગત માટે આવી જાય છે.” (સૂર: અહઝાબ, આ. ૧૯)

૬૦. મહેનતાણું કે માલે-ગનીમત કે સદકાત અને ઝકાતની વહેંચણી વખતે વધુમાં વધુ માલ પ્રાપ્ત કરવાની કોશિશ કરવી, અને જો પોતાને ઈચ્છા અને માગણી મુજબ

ભાગ ન મળે, તો નારાજ થઈ જવું અને પોતે જે કામો કર્યા છે તે જોવાને બદલે મુસલમાનોના વડા પર આરોપો મૂકવા :

— وَمِنْهُمْ مَن يَلْمِزُكَ فِي الصَّدَقَاتِ قَانَ أَنْ تُعْطُوا مِنْهَا رِضْوَانًا لَّئِن لَّمْ يُعْطَوْا
 વહેંચણીમાં તમારા સામે વાંધા ઉઠાવે છે. જો આ માલમાંથી તેમને થોડું આપી
 દેવામાં આવે તો રાજી થઈ જાય, અને ન આપવામાં આવે તો રોષે ભરાય છે.”
 (સૂર: તૌબા, આ. ૫૮)

૬૧. એવી નીતિ અપનાવવી કે છેવટે પોતાનું પેટ ભરાઈને રહે, જો મુસલમાનો જીતી જાય તો પણ માલે-ગનીમતમાં ભાગ મળીને રહે અને જો દુશ્મનો જીતી જાય તો પણ તેમના પાસેથી બદલો મળે :

قَانَ كَانَ لَكُمْ فُتْنٌ مِنَ اللَّهِ قَالُوا لَوْ آتَيْنَاكُمْ مَعَكُمْ لَوَانَ كَانَ لَكُمُ الْفَيْزُ نَصِيبٌ قَالُوا
 “જો અલ્લાહ તરફથી વિજય તમારો થયો તો આવીને કહેશે કે શું અમે તમારા સાથે નહોતા? જો કાફિરોનું પલ્લું ભારે રહે તો તેમને કહેશે કે શું અમે તમારા વિરુદ્ધ લડવા સમર્થ નહોતા, અને છતાં પણ અમે તમને મુસલમાનોથી બચાવ્યા?” (સૂર: નિસા, આ. ૧૪૧)

૬૨. ઈસ્લામના પ્રેમને પરિવારજનો અને વતનના પ્રેમ પર કુરબાન કરી દેવું, અને જ્યારે જરૂર હોય ત્યારે વતનનો ત્યાગ અર્થાત્ હિજરત ન કરવી અને બિનઈસ્લામી જીવન વિતાવવા પર સંતુષ્ટ રહેવું :

إِنَّ الَّذِينَ كَفَرُوا قَدْ كَفَرُوا بِمَا عَاهَدُوا عَلَيْكُمْ وَقَدْ كَفَرُوا لَكُمْ فِي الْأَرْضِ قَالُوا لَوْ كُنَّا نَرْضَىٰ
 “જે લોકો સ્વયં પોતાના પર અત્યાચાર કરી રહ્યા હતા તેમની આત્માઓ જ્યારે ફરિશ્તાઓએ કાઢી તો તેમને પૂછ્યું કે આ તમે કેવી સ્થિતિમાં હતા? તેમણે જવાબ આપ્યો કે અમે ધરતી પર નિર્બળ અને વિવશ હતા. ફરિશ્તાઓએ કહ્યું, ‘શું અલ્લાહની ધરતી વિશાળ નહોતી કે તમે તેમાં હિજરત કરતા?’” (સૂર: નિસા, આ. ૯૭)

— وَكَيْفَ لَكُمْ اللَّهُ الَّذِينَ آمَنُوا وَكَيْفَ لَكُمْ الْمُؤْمِنِينَ قَالُوا لَوْ كُنَّا نَرْضَىٰ
 “અને અલ્લાહને તો એ જોવું છે કે ઈમાન લાવનારાઓ કોણ છે અને મુનાફિકો કોણ?” (સૂર: અન્કબૂત, આ. ૧૧)

૬૩. કુર્ફના શાસનમાં કોઈપણ પ્રકારની મજબૂરી વિના રાજ્યખુશીથી જીવન વિતાવવું અને તેના સાથે સહયોગ કરવો, ત્યાં સુધી કે તેનો હક્ક વફાદારીપૂર્વક અદા કરતાં ઈસ્લામના વિરુદ્ધ પણ લડાઈ કરવા તૈયાર થઈ જવું :

إِنَّ الَّذِينَ تَوَقَّعْتُمْ الْمَلَائِكَةَ ظَالِمِينَ أَلْفُؤُا فَمِنْكُمْ كُنْتُمْ
(સૂર: નિસા, આ.૯૭) આ આયત ઉપર આવી ચૂકી છે.

૬૪. એવા વખતે દૂર રહેવું, જ્યારે હક્ક અને સચ્ચાઈની વાતો થઈ રહી હોય અને જો ત્યાં અગાઉથી હાજર હોય તો ચુપચાપ નજર બચાવીને ખસી જવું :

وَأَدَا مَا أَنْزَلَتْ سُورَةٌ نَظَرَ بَعْضُهُمْ إِلَىٰ بَعْضٍ ۖ هَلْ يَرِيكُمْ مِنْ أَحَدٍ ثُمَّ انصَرَفُوا
— “જ્યારે કોઈ સૂર: ઉતરે છે તો આ લોકો એક-બીજા સાથે આંખોના ઈશારાથી વાતો કરે છે કે ક્યાંક કોઈ તેમને જોઈ તો નથી રહ્યું ને, પછી ચુપકેથી સરકી જાય છે.” (સૂર: તૌબા, આ. ૧૨૭)

૬૫. દિલનું એવું સખત, કલુષિત અને જડ થઈ જવું કે કુર્આનની નસીહતોની કોઈ અસર ન થાય, બલકે તેને નફરતને લાયક સમજીને તેની અવગણના કરવી :

فَكَأَنَّهُمْ مِنَ الَّذِينَ كَفَرُوا بِآيَاتِهِمْ حُرْمَةً لِّأَنفُسِهِمْ
— “એવટે આ લોકોને શું થઈ ગયું છે કે તેઓ ઉપદેશથી મોઢું ફેરવી રહ્યા છે, જાણે આ લોકો જંગલી ગધેડા છે, જે સિંહથી ડરીને ભાગી નીકળ્યા છે !” (સૂર: મુદ્દસ્સિર, આ. ૪૯-૫૦)

૬૬. સંગઠનની હેસિયતે અલગ રહેવું, એક-બીજાથી દિલોનું ફાટી જવું અને દેખીતી રીતે એક હોવા છતાં પરસ્પર એક-બીજાથી દૂર-દૂર રહેવું :

تَحْسَبُهُمْ جَنِيًّا وَقُلُوبُهُمْ شَتَّىٰ ۚ ذَٰلِكُمْ بِأَنَّهُمْ قَوْمٌ لَا يَعْقِلُونَ
— “આ લોકો પરસ્પરના વિરોધમાં ખૂબ જ કઠ્ઠર છે. તમે આમને સંગઠિત સમજો છો, પરંતુ એમનાં હૃદય એક-બીજાથી ફાટેલાં છે.” (સૂર: હશ્ર, આ. ૧૪)

૬૭. બીજાનો માલ ખાઈ જવો અને નિમકહરામીમાં બેલગામ થઈ જવું :

وَكُنِيَ كَثِيرًا مِّنْهُمْ يُسَارِعُونَ فِي الْإِثْمِ وَالْعَدْوَانِ وَأَكْلِهِمُ الشَّحْتِ
— “તમે જુઓ છો કે તેમનામાંથી ઘણાં લોકો ગુનાહ અને અત્યાચારના કામોમાં દોડધામ કરતા ફરે છે અને હરામના માલ ખાય છે.” (સૂર: માઈદા, આ. ૬૨)

૬૮. વચનભંગની આદત પડી જવી : إِذَا عَاهَدْتَ غَدْرًا (બુખારી, કિતાબુલ ઈમાન)

૬૯. અમાનતમાં ખયાનત કરવી : إِذَا اتُّمِّنَ خَانَ (બુખારી, કિતાબુલ ઈમાન)

૭૦. ઝઘડો થાય ત્યારે ગાળાગાળી અને અપશબ્દો પર ઉતરી આવવું :

إِذَا خَاصَمَ فَجَرَ (બુખારી, કિતાબુલ ઈમાન)

૭૧. જૂઠ બોલવું : إِذَا حَدَّثَ كَذِبًا (બુખારી, કિતાબુલ ઈમાન)

૭૨. પોતાનું સમગ્ર ધ્યાન અને મહેનતમાં રોટી અને પેટને જ કેન્દ્રમાં રાખવું :

هُمُّ الْمُنَافِقِ بَطْنُهُ

૭૩. દીનની નિખાંલસ તેમજ એકાગ્રતા અને મક્કમતાથી સેવા કરનારાઓથી વૈમનસ્ય

રાખવું : هُمُّ الْمُنَافِقِ بَطْنُ الْأَنْصَارِ (બુખારી, કિતાબુલ મનાકિબ)

નિકાકના આ કાર્યો, લક્ષણો અને નિશાનીઓ મુનાફિકોના બધા જ પ્રકારોના આચરણ અને તેમના મનોવલણ પર છવાયેલ હોય છે. તેનો અર્થ એ નથી કે દરેક મુનાફિકમાં આ બધી જ નિશાનીઓ મોજૂદ હોય છે, બલ્કે કોઈ મુનાફિકમાં આમાંથી બે-ચાર હશે, તો બીજામાં દસ-વીસ હોઈ શકે છે. એક મુનાફિકમાં અમુક નિશાનીઓ હશે, તો બીજામાં તે નહીં હોય, બલ્કે તેના સિવાય બીજી કેટલીક નિશાનીઓ મોજૂદ હશે. વાસ્તવમાં આ નિશાનીઓની મોજૂદગી પ્રત્યેક મુનાફિકની પોતાની સ્થિતિ અને તેના અંગત મનોવલણો પર આધારિત છે.



મુનાફિક અને ગુનેગારમાં ભેદ

નિકાકની જે નિશાનીઓનું અમે અગાઉ વર્ણન કર્યું છે, તેને સામે રાખીને વિચાર્યા વગર દરેક તે વ્યક્તિને મુનાફિક ન માની લેશો, જેનામાં આ નિશાનીઓમાંથી કોઈ એક નિશાની પણ ક્યારેક જોવા મળી જાય. મુનાફિકોના જેટલાં લક્ષણો ઉપર વર્ણવવામાં આવ્યા છે, તેમાંથી મોટાભાગનો સ્રોત માણસના મનની કમજોરી અને ભૌતિક થીજ-વસ્તુઓનો અસંતુલિત પ્રેમ છે, અને આ જ મનની નબળાઈ અને દુનિયાથી અસંતુલિત પ્રેમ ગુનાહનો પણ સ્રોત છે. તેથી એક સાચા મુસલમાનથી પણ આ પ્રકારના કાર્યોનું આચરણ ગમે ત્યારે સંભવ છે; કેમ કે અંબિયાએ કિરામ સિવાય કોઈ માણસ પણ, ચાહે તે ગમે તેવો દઢ ઈમાનવાળો કેમ ન હોય, નિર્દોષ નથી. નફ્સ દરેક વ્યક્તિમાં છે. તેથી એક મુસલમાન જ્યાં સારાં કાર્યો કરતો રહે છે, ત્યાં ગુનાહોનું આચરણ પણ તેનાથી થઈ શકે છે અને થતું રહે છે. સંભવ છે કે ક્યારેક એક મુસલમાન પણ એવી જ હરકત કરી બેસે, જે મુનાફિકની ખાસિયતોમાંથી છે. તેથી અહીં મુનાફિક અને ગુનેગાર મુસલમાન, બંનેની સ્થિતિ અને બંને વચ્ચેના ફરકને સારી રીતે સમજી લેવાં જોઈએ.

નિકાક અંગેની આ તમામ ચર્ચા વાંચી લીધા પછી તમારા પર એ વાત તો છૂપી નહીં રહી હોય કે જ્યારે એક મુનાફિક ઈસ્લામી શિક્ષા કે મિલ્લતના હિતના વિરુદ્ધ કોઈ કામ સફળતાપૂર્વક કરી નાખે છે, તો તેના દિલને કેવી ખુશી અને તેના મનને કેવો આનંદ થાય છે; અને તેનું મન આ દુષ્ટ કાર્ય માટે કોઈ દુઃખ અને નાપસંદગીનો અહેસાસ કરવાને બદલે ઊલટું પોતાના સફળ 'રાજકારણ' પર ગર્વ લે છે. પરંતુ એક મુસલમાન આવી હરકત ક્યારે અને કેમ કરે છે? અને પછી તે કરી નાખ્યા પછી તેના હૃદયની શું હાલત થાય છે? કુર્આન-હકીમ આનો જવાબ આ પ્રમાણે આપે છે :

وَالَّذِينَ إِذَا فَعَلُوا فَاحِشَةً أَوْ ظَنُّوا أَنَّهُمْ كُفَرُوا بِاللَّهِ فَاسْتَغْفَرُوا
لِذُنُوبِهِمْ وَمَنْ يَغْفِرَ اللَّهُ تَابَ إِلَيْهِ وَاللَّهُ سَمِيعٌ عَلِيمٌ
وَهُمْ يَعْلَمُونَ

“અને (જગત તે સંયમીઓ-મુત્તકીઓ માટે છે) જેમનાથી જો ક્યારેક કોઈ ખરાબ કામ થઈ જાય છે અથવા (કોઈ ગુનાનું આચરણ કરીને) પોતાના મન ઉપર અત્યાચાર કરી બેસે છે, તો તરત જ અલ્લાહ તેમને યાદ આવી જાય છે અને તેના પાસે તેઓ પોતાની ભૂલોની માફી માગે છે અને અલ્લાહ સિવાય કોણ છે જે ગુનાઓને માફ કરવાવાળો છે, અને તેઓ પોતે જે કંઈ કર્યું છે તેના પર જાણી-સમજીને આગ્રહ નથી કરતા.” (સૂર: આલે ઈમરાન, આ. ૧૩૫)

આવા જ ગુનેગાર મુસલમાનો વિશે એક બીજી જગ્યાએ વર્ણન છે કે :

وَٱخْرُوتَ اَعْتَرَكُوا بِذُنُوبِهِمْ حَكَلُوا عَمَلًا صَالِحًا وَاخْرَسَتِ سِقَاتُ عَسَى اللّٰهُ
اَنْ يُّتُوبَ عَلَيْهِمْ

“અને (આ મુનાફિકો સિવાય જિહાદથી પાછળ રહી જનારાઓ) બીજાં કેટલાક લોકો પણ છે, જેમણે પોતાના ગુનાઓનો (સંપૂર્ણ પશ્ચાતાપની ભાવના સાથે) સ્વીકાર કરી લીધો છે. તેમનાં અમુક સારાં કાર્યો પણ છે અને અમુક ખરાબ પણ. આશા છે કે અલ્લાહ તેની તૌબા કબૂલ કરશે.” (સૂર: તૌબા, આ. ૧૦૨)

એક ત્રીજી આયત પણ નજર સમક્ષ રાખો :

ثُمَّ اِنَّ رَبَّكَ لِلَّذِيْنَ عَمِلُوا السُّوءَ بِجَهَالَةٍ ثُمَّ تَابُوا مِنْهُ بَعْدَ ذٰلِكَ
وَأَصْلَحُوا اِنَّ رَبَّكَ مِنْ بَعْدِ سَاكِفُوْرٍ رَّحِيْمٌ

“જે લોકોથી મનના આવેગમાં ભૂરાઈઓનું આચરણ થઈ જાય છે, પણ તેના પછી તેઓ તૌબા કરે છે અને પોતાની સુધારણા કરી લે છે; આવા જ લોકો માટે ચોક્કસપણે તારો રબ (તૌબા અને સુધારણા પછી) અવશ્ય માફ કરી દેનાર છે અને દયા કરવાવાળો છે.” (સૂર: નહલ, આ. ૧૧૯)

આ ત્રણેય આયતો પર વિચાર કરવાથી કેટલીક બાબતો સામે આવે છે :

એક તો એ મુસલમાનથી પણ ગુનાનું આચરણ થઈ શકે છે અને થાય છે.

બીજી એ કે તે જો ગુનો કરે છે, તો ‘અજ્ઞાનતા’ના કારણે, અર્થાત્ કોઈ ત્વરીત મનોભાવનાને આધીન કરે છે, ન કે જાણી-સમજીને.

ત્રીજી, ગુનો કર્યા પછી તેનો આત્મા વિહ્વળ થઈ જાય છે. મહાન અને પ્રતાપી અલ્લાહના ન્યાયી હોવાનો ગુણ તેની નજર સમક્ષ આવી જાય છે. તેના ઈમાની લલાટ પર લજ્જાના પ્રશ્નદ બિંદુઓ ચમકી ઉઠે છે. તે તરત જ પોતાના ગુનાઓ કબૂલ કરી લે છે અને અલ્લાહથી માફીનો ઈચ્છુક હોય છે અને ભવિષ્યમાં પોતાની સુધારણા કરી લે છે.

ચોથી વાત, જેને આ જ ત્રીજી વાતમાંથી નીકળેલ પાસું જ કહેવું જોઈએ, એ છે કે તે પોતાના કોઈપણ ખરાબ આચરણ પર ઈરાદાપૂર્વક દુરાગ્રહી નથી રહેતો, અર્થાત્ એવું નથી થતું કે તે સતત આ ભૂરાઈને કરતો જાય અને તેને ત્યજી દેવાની ન કોઈ કોશિશ કરે, ન તો તેના દિલમાં ખરેખર કોઈ નાપસંદગી અને અફસોસનો અહેસાસ પેદા થાય, પરંતુ મુનાફિક આ તમામ ખાસિયતોથી દૂર હોય છે. તે શરીરતના વિરુદ્ધ કાર્યો કોઈ ત્વરીત મનોવૃત્તિને આધીન નથી કરતો, બલ્કે પૂરેપૂરી સભાનતા અને ઈરાદા સાથે કરે છે. તે શરીરતની અવજાને તેની પાબંદી ઉપર ઈરાદાપૂર્વક પ્રાથમિકતા આપે છે અને તેની નાફરમાનીને પોતાની આદત બનાવી લે છે. શરીરતની પાબંદીમાં દેખીતી રીતે જે તકલીફો છે અને નફસની લિજજતથી વંચિતતા છે, તેની સરખામણી તે ફાયદાઓ અને સુખચેન અને લિજજતોથી કરે છે, જે શરીરતની નાફરમાનીમાં દેખાય છે. ઉપરાંત, તેનું મન એ નિર્ણય કરે છે કે તેને પ્રથમ વસ્તુ કબૂલ નથી અને કેવળ બીજી વસ્તુ જ જોઈએ છે. આ જ નિર્ણયના કારણે જ્યારે તે અલ્લાહનો કાનૂન તોડે છે, તો તેને શરમના બદલે ખુશી અને આનંદ થાય છે. તેના દિલમાં અલ્લાહના ડરનો અંશ સુદ્ધાં દેખાતો નથી, ન તો ક્ષમા અને પશ્ચાતાપની તરફ ક્યારેય તેનું ધ્યાન આકૃષ્ટ થાય છે.

આ છે તે પાયાનો ફરક એક મુનાફિક અને ગુનેગાર મુસલમાન વચ્ચે, અને આ જ તે મુદ્દો છે જેને ન સમજવાથી ખારિજીઓએ દરેક મોટો ગુનો (ગુનાહે-કબીરા) આચરનારને નિતાંત કાફિર ઠેરવી દીધો. તેથી ઈમાન અને નિફાકનું અનુમાન કરતી વખતે આપણે પૂરેપૂરી સાવચેતી રાખવી જોઈએ અને મુનાફિક અને ગુનેગાર મુસલમાનના આ ભેદને હંમેશા ધ્યાનમાં રાખવો જોઈએ.

પરંતુ મુનાફિક અને ગુનેગાર દરમ્યાન આ ફરકનો એ અર્થ કદાપિ નથી કે ગુનો અને નિફાક એ બંને તદ્દન એક-બીજાથી વિરુદ્ધ હકીકતો છે અને તેમાં મૂળેથી કોઈ સંબંધ છે જ નહીં. તેનાથી વિપરીત વાસ્તવિકતા એ છે કે જો ગુનો કર્યા પછી તેના પર માણસ શરમ ન અનુભવે અને તેના માટે તેને પસ્તાવો ન થાય અને તે પોતાની સુધારણા માટે વ્યાકુળ ન થઈ જાય, તો આ જ ગુનામાંથી નિફાકના મંડાણ થાય છે, અને જો ગુનાઓના મામલામાં તેની આ હિંમત આ જ પ્રમાણે કામ કરતી રહી, તો આ બીજા શાખાઓ કાઢે છે, ફૂલે-ફાલે છે, મોટું થાય છે અને પછી એક વટવૃક્ષનું રૂપ ધારણ કરી લે છે; ત્યાં સુધી કે તેના અંદરનો આખો પરિવેશ તેની શાખાઓ અને પાંદડાઓથી ઢંકાઈ જાય છે. આ કોઈ અટકળ કે ગુમાનની વાત નથી, બલ્કે અલ્લાહનો આ એક અટલ નિયમ છે, જેની સાબિતી માટે કુર્આન-હકીમની આ આયત પર્યાપ્ત છે :

وَمِنْهُمْ مَن عٰهَدَ اللّٰهَ لَئِن اُنزِلَ مِنْ فَضْلِهِ لَنَصَّدَّقَنَّ وَلَنَكُوْنَنَّ
 مِنَ الصّٰلِحِيْنَ ۝ فَاَلَمَّا اَتَتْهُمْ مِّنْ فَضْلِهِ يَخْلَوٰىبِهِ وَتَوَلَوْا وَهُمْ
 مُّعْرِضُوْنَ ۝ فَاَعْقَبْتَهُمْ نَقٰصًا فِىْ قُلُوْبِهِمْ اِلٰى يَوْمِ يَكْفُوْنَهُ بِمَا
 اَخْلَقُوا اللّٰهَ مَا وَعَدُوْهُ وَبِمَا كَانُوْا يَكْفُرُوْنَ

“તેમનામાંથી કેટલાક લોકો એ છે, જેમણે અલ્લાહ સાથે કરાર કર્યો હતો કે જો તે તેમને પોતાની કૃપા વડે નવાજશે તો તેઓ અવશ્ય સંદકો કરશે અને સાચાં મુસલમાન સાબિત થશે, પરંતુ જ્યારે અલ્લાહે તેમને પોતાની કૃપા પ્રદાન કરી દીધી, તો તેમણે સંપૂર્ણપણે અવગણનાથી તેમાં કંજૂસીથી કામ લીધું, પરિણામે તેણે તેમના હૃદયોમાં કયામત સુધી નિફાક પેદા કરી દીધો, એટલા માટે કે અલ્લાહથી કરાર કરીને તેમણે તોડી નાખ્યો.” (સૂર: તૌબા, આ. ૭૫-૭૭)

એ જ પ્રમાણે બયહકી શરીફની એક હદીસમાં છે :

من سمع النداء يوم الجمعة فلم ياتها ثم سمع فلم ياتها ثم سمعه
 فلم ياتها طبع الله على قلبه وجعل قلبه منافق

“જે વ્યક્તિએ જુમ્આની અઝાન સાંભળી અને નમાઝ માટે ન આવ્યો, ફરીથી સાંભળી તો પણ ન આવ્યો, ત્રીજી વખત સાંભળી છતાં પણ ન આવ્યો; અલ્લાહત્તઆલા તેના દિલ પર મહોર લગાવી દે છે અને તેના દિલને મુનાફિકનું દિલ બનાવી દે છે.”

આ સ્ત્રોતથી ખ્યાલ આવે છે કે ગુનો એક વસ્તુ છે અને નિફાક બીજી, પણ આ બંનેમાં એક પ્રગાઠ મનોવૈજ્ઞાનિક સંબંધ પણ છે, અર્થાત્ ગુનો ગમે ત્યારે નિફાકની બીમારી કરી શકે છે, જેમ કે સામાન્ય તાવના જીવાણુઓ ગમે તે સમયે ટાઇફોઇડમાં બદલાઈ શકે છે. તેથી કોઈ ગુનો થઈ જાય ત્યારે કદાપિ સંતુષ્ટ થઈને બેસી ન રહેવું જોઈએ કે બસ, એક ગુનો હતો જે થઈ ગયો, બહુ તેની ભયાનક અસરોથી સુરક્ષિત રહેવા તાત્કાલિક ચિંતા થવી જોઈએ, નહિં તો અશક્ય નથી કે તે નિફાકનો રોગ પેદા કરી દે અને આપણને તેની ખબર પણ ન પડે. — اِنَّ تَحْفِظَ اَعْمَالِكُمْ وَاَنْتُمْ لَا تَشْعُرُوْنَ —
 “ક્યાંક એવું ન બને કે તમારું બધું કર્યું-કરાવ્યું વિનષ્ટ થઈ જાય અને તમને ખબર પણ ન પડે.” (સૂર: અહઝાબ, આ. ૨)

મુનાફિકો વિશે શરીરતના આદેશો

હવે આપણે એ જાણવાની આવશ્યકતા છે કે મુનાફિકો વિશે શરીરતના આદેશો શું છે ?

મુનાફિકો વિશે શરીરતે જે આદેશો આપ્યા છે, તેને બે ભાગોમાં વહેંચી શકાય છે. એક હિસ્સો તો એ છે જે આખિરતથી સંબંધિત છે, અર્થાત્ એ કે માલિકે યત્મુદ્દીન (ઈનામ અને સજાના દિવસના માલિક) કાલે તેમના સાથે શું વર્તવ કરશે ? બીજો હિસ્સો તેમના દુનિયાના જીવન સાથે સંબંધ ધરાવે છે, અર્થાત્ એ કે સામાન્ય મુસલમાનો વ્યક્તિગત રૂપે અને સામૂહિક હેસિયતે તેમના સાથે કેવું વલણ અપનાવે ?

દરજજાઓમાં ફરકને ધ્યાનમાં રાખવું :

આ સંદર્ભમાં સૌપ્રથમ એ સમજી લેવું જોઈએ કે જે રીતે આખિરતમાં અંજામની રીતે તમામ મુસલમાનોનો દરજજો એક સરખો નથી, બલ્કે તેમના ઈમાન અને કાર્યોના દરજજાના લિહાજથી તેમને જુદા-જુદા દરજજાઓ પ્રદાન કરવામાં આવશે. તે જ રીતે મુનાફિકો પણ તમામે-તમામ એક દરજજામાં નથી, બલ્કે તેમનાં નિફાકના દરજજાના લિહાજથી તેમની સજાઓના વિભિન્ન દરજજાઓ નક્કી કરવામાં આવશે. જે મુનાફિકમાં નિફાક પોતાની પૂરેપૂરી તીવ્રતાની સાથે કાર્યરત હશે, તેના અઝાબની કમી અને કેફિયત કંઈક બીજી હશે અને જેમાં નિફાકની મામૂલી અને સરખામણીમાં હલકી ખાસિયતો હશે, તેના અઝાબનો પ્રકાર કંઈક બીજો હશે. એ'તેકાદી (ઈમાનમાં દંભ રાખનાર) મુનાફિકને જે સજા આપવામાં આવશે તે એ સજાથી તદ્દન જુદી હશે, જે અમલી મુનાફિકને આપવામાં આવશે. આ જ ફરકનું ધ્યાન તે આદેશોમાં પણ રાખવામાં આવ્યું છે, જે સામાન્ય મુસલમાનોને મુનાફિકો વિશે આપવામાં આવ્યા છે. સ્વયં બદલાના સિદ્ધાંતનો પણ આ જ તકાદો છે કે જુદા-જુદા વર્ગોના મુનાફિકો વચ્ચે ફરકનું ધ્યાન રાખવામાં આવે અને કુર્આનની કેટલીક આયતોથી પણ તેને સમર્થન મળે છે; જેમ કે તે લોકો જેઓ

અલ્લાહ અને અલ્લાહના રસૂલ અને કુર્આનની આયતોની મજાક ઉડાવતા હતા, તેમના વિશે કુર્આન ફરમાવે છે :

لَا تَعْتَذِرُوا قَد كَفَرْتُمْ بَعْدَ إِيمَانِكُمْ إِنَّ نَعْفَ عَنْ كَاطِبَةٍ مِّنكُمْ
نُعَذِّبُ طَآئِفَةً بِآيَاتِهِمْ كَانُوا مُجْرِمِينَ

“મુનાફિકો ! વાતો ન બનાવો, નિશ્ચિતપણે તમે ઈમાન લાવ્યા પછી કુફ કર્યું. જો અમે તમારામાંથી એક જૂથને માફ કરી પણ દઈએ તો બીજા લોકોને તો જરૂર અઝાબ આપીશું, કેમ કે તેઓ (સાચે જ અને જાણી-સમજીને દુષ્ટ કૃત્યો આચરનાર) ગુનેગાર છે.” (સૂર: તૌબા, આ. ૬૬)

આ આયતથી સ્પષ્ટ ખ્યાલ આવે છે કે તે નિફાક અને દંભી વલણ, જે જાણી-સમજીને અપનાવવામાં આવે, તેનું સ્થાન જૂદું છે અને જે કેવળ અજ્ઞાનતાવશ કે બેદરકારી કે મનની નબળાઈના કારણે હોય; તેનું સ્થાન જૂદું.

મુનાફિકોના વર્ગો :

આ દૃષ્ટિબિંદુથી જ્યારે આપણે સામાન્ય મુનાફિકોની સ્થિતિ અને લક્ષણો પર નજર નાખીએ છીએ તો આ લોકો ઘણાં વર્ગોમાં વિભાજીત હોય તેવું દેખાય છે, પરંતુ સૈદ્ધાંતિક અને પ્રાથમિક રૂપે તેમને બે જ વર્ગોમાં વહેંચી શકાય છે.

એક તો તે હંમેશાના ધૂર્ત લોકો છે, જેઓ ઈસ્લામ અને કુફ બંનેની હકીકત, બંનેના દૃષ્ટિકોણો અને બંનેના દુન્યવી ધ્યેયોથી સારી રીતે વાકેફ હતા, અને આ જાણકારી પછી તેમના હૃદય ઈસ્લામથી સંપૂર્ણપણે ઉદંડ હતા અને કુફ અને તેની વિચારસરણીના જ શ્રદ્ધાવાન હતા. પરંતુ તેમ છતાં તેમના કેટલાક હિતો હતા, જે તેમને મજબૂર કરી રહ્યા હતા કે ઈસ્લામથી અસંબંધતાનું એલાન જાહેરમાં ન કરે, બલકે નિફાકના પરિવેશમાં પોતાને મુસલમાન જાહેર કરે, અર્થાત્ એ’તેકાદી મુનાફિકો.

બીજા વર્ગમાં તે લોકો છે, જેઓ આમ તો નિફાકની હાલતમાં સપડાયેલા હતા, પરંતુ તેમના હૃદયમાં એટલો કાટ નહોતો ચઢી ગયો, જેટલો ઉપરોલ્લેખિત વર્ગના હૃદયમાં ચઢી ગયો હતો. તેમનો નિફાક કાં તો શરૂહ-સદૂર (આત્મસંતોષ)ની કૃપાથી વંચિતતાનું પરિણામ હતો, અથવા તો પછી તેમના નફ્સની કમજોરીઓએ તેમને મુનાફિકોની પંક્તિમાં લાવીને ઊભા કરી દીધા હતા. જો કે આ લોકો કુફની સરખામણીમાં

ઈસ્લામથી વધારે નજીક હતા અને અંદરથી પણ પોતાને મુસલમાનોમાં જ સમજતા હતા અને મુસલમાન રહેવું તેમને પસંદ પણ હતું, પરંતુ તેમના ઈસ્લામમાં એટલી શક્તિ નહોતી કે પોતાના સિદ્ધાંતો અને માન્યતા કાજે, જેને તેઓ સત્ય કહેતા અને સત્ય સમજતા હતા, જરૂરત પડે તો પોતાના ભૌતિક લાભો, પોતાની સ્વાભાવિક ઈચ્છાઓ અને પોતાના દુન્યવી હિતોને કુરબાન કરી શકે, અર્થાત્ તે જ અમલી મુનાફિકો.

મુનાફિકો વિશે આખિરત સંદર્ભે આદેશો :

હવે બંને જૂથો વિશે તેમના દરજ્જાઓના ફરકને ધ્યાનમાં રાખીને જે વિભિન્ન આદેશો વર્ણવવામાં આવ્યા છે, તેના પર વિચાર કરો; પહેલા આખિરત અંગેના આદેશોને લો, અર્થાત્ એ જુઓ કે આ લોકોનો આખિરતમાં શું અંજામ થશે ?

૧. પ્રથમ વર્ગના મુનાફિકો વિશે કુર્આન કહે છે :

قُلْ أَنْفُسًا طَوَّعًا وَكَرِهًا لَنْ يَتَّبِعَ لَكُمْ ۗ لَكُمْ كُفْرًا قَوْمًا فَاسِقِينَ

“હે પયગંબર ! આ મુનાફિકોને કહી દો કે ચાહે તમે રાજીખુશીથી સદકો આપો કે અનિચ્છાએ, (અલ્લાહને ત્યાં છેવટે) તે કદાપિ કબૂલ થશે નહીં, કેમ કે તમે જાણીબૂઝીને નાફરમાની કરવાવાળા છો.” (સૂર: તૌબા, આ.૫૩)

આનાથી ખ્યાલ આવે છે કે મુનાફિકોના કોઈ કાર્યનો અલ્લાહને ત્યાં સ્વીકાર થશે નહીં, કેમ કે આ લોકો દેખીતી રીતે ઈસ્લામી ઢંગના જે કંઈ અમલ કરે છે, તે ઈમાનની ભાવના હેઠળ નહિં, બલકે માત્ર દેખાવ ખાતર કરે છે. તેમના હૃદયોમાં તો ઈમાનનો પ્રકાશ પ્રવેશ્યો જ નથી. ત્યાં તો અવજ્ઞા, જે ઈમાનની વિરુદ્ધ છે, તેનો જ અંધકાર છવાયેલો છે. એ ભ્રમ ન થાય કે આ આયતમાં તો કેવળ સદકાના અસ્વીકાર થવાનો ઉલ્લેખ છે, તેથી એ મહદ્અંશે સંભવ છે કે બીજા કાર્યોનું પરિણામ આ ન હોય, બલકે હકીકત એ છે કે અંતરના વિદ્રોહની જે આગ તેમના સદકાને ખાઈ જશે, તે જ તેમના એક-એક અમલને ધૂળમાં મેળવી દેશે.

حِطَّتْ أَعْيُنُهُمْ فَاصْبِرُوا خَيْرِينَ

“આ મુનાફિકોના તમામ કર્મો વ્યર્થ થઈ ગયા અને તેઓ બધી રીતે નુકસાનમાં રહ્યા.” (સૂર: માઈદા, આ.૫૩)

પછી આ ઘૃણાસ્પદ અમલનું પરિણામ જે આવવું જોઈએ તે કંઈ વર્ણવવાની જરૂર નથી.

وَعَدَ اللَّهُ الْمُنْفِقِينَ وَالْمُنْفِقَاتِ وَالْكُفَّارَاتِ وَالَّذِينَ يَحْمِلُونَ كِبْرَهُنَّ كِبْرَهُنَّ
هِيَ كَسْبُهُنَّ ۚ وَكَفَّهُنَّ اللَّهُ ۚ وَكَفَّهُنَّ اللَّهُ ۚ وَكَفَّهُنَّ اللَّهُ ۚ وَكَفَّهُنَّ اللَّهُ ۚ وَكَفَّهُنَّ اللَّهُ ۚ

“અલ્લાહત્તઆલાએ મુનાફિક પુરુષો અને મુનાફિક સ્ત્રીઓ અને કાફિરો એ બધાથી જહન્નમની આગનો વાયદો કરી રાખ્યો છે, જેમાં તેઓ હંમેશા રહેશે. તે તેમના માટે તદ્દન પર્યાપ્ત છે. અલ્લાહે તેમના પર ફિટકાર કરી છે અને તેમના માટે હંમેશાનો અજાબ છે.” (સૂરા: તૌબા, આ. ૬૮)

કાફિરો અને મુનાફિકો બંને માટે જહન્નમની સજા તો જરૂર છે, પરંતુ બંને લોકનો ન્યાયાધીશ અલ્લાહત્તઆલા ફરમાવે છે કે મુનાફિકોનું ‘સ્થાન’ કાફિરોથી પણ ખૂબ આગળ છે.

إِنَّ الْمُنْفِقِينَ فِي الدَّرَكِ الْأَسْفَلِ مِنَ النَّارِ

“નિ:શંક, મુનાફિક જહન્નમના સૌથી નીચેના ભાગમાં હશે.”

(સૂરા: નિસા, આ. ૧૪૫)

અને આ ‘સખત કેદ’ની વિશેષ સજા તદ્દન ન્યાયના તકાદા અનુસાર છે. સહેજ ઊંડો વિચાર કરવાથી કુફ્રની સરખામણીમાં નિફાકના ગુનાની સંગીનતા તદ્દન સ્પષ્ટ થઈ જાય છે. જ્યાં સુધી એ’તેકાદી મુનાફિકોના બંને પ્રકારમાંથી પહેલા પ્રકારનો સંબંધ છે, તો તેનો આ અંજામ એટલા માટે હશે કે તેઓ સામાન્ય કાફિરોની સરખામણીમાં સત્ય માટે વધુ ખતરનાક છે અને દુશ્ચિતક દુશ્મન છે. બાકી રહ્યો બીજો પ્રકાર, તો તે પણ ઈસ્લામના ખુલ્લા વિરોધીઓની સરખામણીમાં વધારે ખતરનાક જ છે. તદ્દુપરાંત, કાફિરમાં તમામ આડોડાઈ અને પથભ્રષ્ટતાઓ છતાં અંતરાત્મા હોય છે અને આ અંતરાત્મામાં અભિમાન અને સ્વાભિમાનની રૂહ હોય છે. તે પોતાની માન્યતાને સાચી સમજીને તેનો આગ્રહી હોય છે, અને તેના વિરુદ્ધ કોઈપણ અવાજને અસત્ય માનીને તેનો દુશ્મન બને છે. પરંતુ આ દુભાગીઓ અને માનવતા માટે કલંક સમાન મુનાફિકો આ એક ખૂબીથી પણ વંચિત હોય છે. મનેચ્છા સિવાય તેમનો કોઈ પંથ જ નથી હોતો. તેઓ ભૌતિકતાના ઉત્કટ પ્રેમમાં પોતાની અંતરાત્માને તદ્દન નિમ્ન, અચેતન અને અપમાનિત બનાવી લે છે અને

આ સમગ્ર તૈયારીની સાથે અલ્લાહની હજૂરમાં પહોંચે છે કે તે પછી 'દ-ર-ક અસ્ફલ' (સૌથી નીચલા ભાગ) સિવાય કોઈ અન્ય જગ્યા રહેવાને લાયક નથી ઠરતા.

આ અઝાબ તેમના માટે અનિવાર્ય છે. આ અટલ અંજામને કોઈ વસ્તુ ટાળી શકતી નથી. અલ્લાહના નજીક પોતાના હબીબ ﷺ થી વધીને કોઈ પ્રિય અને પસંદગીપાત્ર નથી, પણ તેમની દુઆ પણ અહીં કઈ કરી શકતી નથી :

اَسْتَغْفِرُ لَهُمْ اَوْ لَا تَسْتَغْفِرُ لَهُمْ ۗ اِنَّ تَسْتَغْفِرُ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ

“હે પયગંબર ! તમે આ મુનાફિકો માટે યાહે માફીની દુઆઓ કરો કે ન કરો; (એક નહીં) જો સિતેર વાર પણ તમે તેમની માફી યાહો, તો પણ અલ્લાહ તેમને કદાપિ માફ કરશે નહીં.” (સૂર: તૌબા, આ. ૮૦) .

૨. બીજા વર્ગના મુનાફિકોનો અંજામ :

બીજા વર્ગના મુનાફિકોના અંજામ વિશે મહિમાવાન અલ્લાહે આપણા સમક્ષ કોઈ સ્પષ્ટ અને નિર્ધારીત નિર્ણય નથી મૂક્યો, પરંતુ એટલું તો તેણે ચોખ્ખું કહી દીધું છે કે તેઓ દોઝખનો અઝાબ જરૂર યાખશે; જેમ કે નબળા ઈમાનવાળાં વિશે, જેઓ હિજરત કરી શક્યા નહોતા અને કાફિરો તરફથી લડતાં બદ્દની લડાઈમાં માર્યા ગયા હતા, તેમના વિશે ફરમાવી દીધું છે કે - **اُولَٰئِكَ مَاؤُهُم جَهَنَّمَ** (તેમનું ઠેકાણું દોઝખ છે - સૂર: નિસા, આ. ૮૭) . તેથી એ વાત તો નક્કી છે કે આ વર્ગના લોકોને પણ દોઝખની ભયાનકતામાં ગ્રસ્ત તો થવું જ પડશે, જો તેઓ માફી માંગીને અને પશ્ચાતાપ કરીને અને પોતાની સ્થિતિની સુધારણા કરીને અલ્લાહને ત્યાં હાજર નહીં થયા હોય. આ અનિવાર્ય પરિણામથી તેમને ન તો એ બહાનું બચાવી શકશે કે અમને ઈમાનની સાચી ભાવના અને તેના તકાદાઓનું જ્ઞાન નહોતું અને ન તો એ બહાનું તેમને કોઈ કામ આવશે કે અમે ઈસ્લામના ઈન્કાર કરનારાં અને દુશ્ચિંતક અને દુશ્મન નહોતા. અલ્લાહની અદાલત અંતિમ નિર્ણય કરશે અને આ કમજોર ઈમાન અને અજ્ઞાનતા અને અવિશ્વાસનું પરિણામ પણ પ્રગટ થઈને જ રહેશે. અલબત્ત, પ્રથમ વર્ગની તુલનામાં તેમની સજા કંઈક હળવી હશે. તેમના માટે 'દ-ર-ક અસ્ફલ' નહીં હોય, ન તેમના વિશે કુર્આને ષિક્કારની ચેતવણી સંભળાવી છે અને ન તો એ વાતનો ઉલ્લેખ કર્યો છે કે તેઓ... પ્રથમ વર્ગની જેમ

દોઝખમાં હંમેશા રહેશે. પછી તેમની સજાઓ કેવી હશે ? તેનું સાચું નિર્ધારણ કેવી રીતે કરી શકાય ? આ પ્રશ્નોના જવાબો આપણે નક્કી કરવાના નથી. ન્યાયના દિવસના માલિક અલ્લાહની દયા અને કૃપાની વિવેકશીલતા તેમજ અદાલત જ તે નક્કી કરશે. બંદાએ તો છેવટે તેના તમામ ગુણોમાંથી કેવળ દયા અને કૃપાના ગુણના દામનને પકડવો જોઈએ - **كَرَّمَ وَبِعَظَمَ كَلِمَاتِهِ وَتَعَدَّى عَدْوَاهُ** “હે રબ ! તું પોતાની દયા અને પોતાના જ્ઞાન દ્વારા દરેક વસ્તુ પર વ્યાપ છે.” (સૂર: મુ’મિન, આ.૭)

મુનાફિકો વિશે દુનિયા સંદર્ભ આદેશો :

આખિરતના જીવન અંગેનો તો તેમનો અંજામ આ છે; આવો, હવે જોઈએ કે ઈમાનવાળાઓને આ મુનાફિકોની સાથે દુનિયામાં કેવી રીતે વર્તવું જોઈએ ? અને તેમના સાથે ઉમ્મતે મુસ્લિમાના રાજકીય, આર્થિક અને સહજીવન વિતાવવા અંગેના સંબંધોનું સ્વરૂપ શું હોવું જોઈએ ? તો જેમ કે દર્શાવવામાં આવી ચૂક્યું છે કે આખિરત અંગેના આદેશોની જેમ દુન્યવી આદેશોના સંદર્ભે પણ બંને વર્ગોનું સ્વરૂપ ભિન્ન-ભિન્ન છે.

★ (૧) પહેલા પ્રકારનાં એ’તેકાદી મુનાફિકો (દંભી ઈમાનવાળા લોકો) વિશે કુર્આન-મજીદનો બુનિયાદી દષ્ટિબિંદુ એ છે કે મોમિનો તો અલ્લાહની પાર્ટી છે, પરંતુ મુનાફિકો શૈતાનની પાર્ટી છે - **أُولَئِكَ حِزْبُ الشَّيْطَانِ** (તેઓ શૈતાનના પક્ષના લોકો છે - સૂર: મુજાદલા, આ.૧૯) તેથી તેઓ ચાહે લાખ વખત ઈમાનની જાહેરાત કરે, મિલ્લતે ઈસ્લામિયા, અર્થાત્ હિઝબુલ્લાહ (અલ્લાહના પક્ષવાળા લોકો)થી તેમનો કોઈ સંબંધ નથી, તેમને કદી પણ મિલ્લતમાં સામેલ સમજવામાં નહીં આવે.

وَيَخْلِفُونَ بِاللَّهِ لَئِن لَّمْ يَؤْتِكُمْ مِمَّا رَزَقَهُمْ لَدُونَهُمْ لَأَسْأَلَنَّهُمْ

“અને આ મુનાફિકો સોગંદો ખાઈને કહે છે કે તેઓ ચોક્કસપણે તમારી જમાઅતમાં છે, જો કે તેઓ (સહેજ પણ) તમારામાંથી નથી.” (સૂર: તૌબા, આ.૫૬)

هُمُ الْعَادُوُ فَاحْتَدُوا لَهُمْ

“આ મુનાફિકો તમારાં કટ્ટર દુશ્મનો છે, તેમનાથી સાવધાન રહો.”

(સૂર: મુનાફિકૂન, આ.૪)

પછી આ **لَا تَخْفَوْا** (તેમનાથી સાવધાન રહો)નું વ્યવહારૂ સ્વરૂપ એ દર્શાવવામાં આવ્યું છે કે -

فَلَا تَخْفَوْا مِنْهُمْ أَوْلِيَاءَ..... وَلَا تَتَّخِذُوا مِنْهُمْ وَاوِيَاءَ وَلَا تَصِيْرًا

“તો આ મુનાફિકોમાંથી કોઈને પોતાનો મિત્ર ન બનાવો.... અને તેમનામાંથી કોઈને પોતાનો મિત્ર અને સાથી ન બનાવો.” (સૂર: નિસા, આ. ૮૯)

અર્થાત્ આ લોકોથી સંપૂર્ણપણે અલગ થઈ જવું જોઈએ. તેમને પોતાના સામાજિક, વહીવટી, શૈક્ષણિક અને રાજકીય મામલાઓથી તદ્દન દૂર રાખવા જોઈએ અને તેમનો સંપૂર્ણ બહિષ્કાર કરીને પોતાની જમાઅતમાંથી અલગ કરી દેવા જોઈએ. આ બહિષ્કારમાં કોઈ દંભ કે આળપંપાળ કરી શકાય તેમ નથી; વિશેષતઃ રાજકીય મામલાઓમાં ન તો તેમનાથી કોઈ સલાહ-મશ્વરા લઈ શકાય છે, ન પોતાની મિલ્લતના રહસ્યો તેમના સામે ખોલી શકાય છે. રહ્યો કોઈક મામલામાં આ ‘મહાનુભાવો’ના નેતૃત્વ અને દિશાસૂચનનો પ્રશ્ન, તો તેની કલ્પના પણ કરી શકાતી નથી. તેથી અલ્લાહત્ આલા હુઝૂર અકરમ ઝ્ક્રને અને આપના માધ્યમથી તમામ ઈમાનવાળાઓને વારંવાર સચેત કરે છે કે :

يَا أَيُّهَا النَّبِيُّ اتَّقِ اللَّهَ وَلَا تُطِعِ الْكَافِرِينَ وَالْمُنَافِقِينَ

“હે નબી ! અલ્લાહથી ડરો અને આ કાફિરો અને મુનાફિકોનું કહેવું ન માનો..”

(સૂર: અહઝાબ, આ. ૧)

ઉપરાંત, ગત આયતોથી એ પણ ખ્યાલ આવે છે કે મુનાફિકોને ન કેવળ એ કે પોતાના હમરાઝ (મિત્ર) અને દમસાઝ (સાથી) ન બનાવવા જોઈએ, બલકે તેમની મદદ પણ સ્વીકારવી ન જોઈએ, ચાહે મદદ અને સહયોગની ગમે તેટલી આવશ્યકતા કેમ ન હોય. જિહાદના સમયને સૌથી કઠિન સમય કહી શકાય છે. પરંતુ આદેશ એ છે કે જે લોકો વ્યવહાર રીતે તકવાદી, મુનાફિક અને દીનના દુશ્મનો પુરવાર થઈ ચૂક્યા છે, તેમને કોઈપણ જિહાદમાં સામાન્ય મુસલમાનોની સાથે સહભાગી ન બનાવવામાં આવે, કેમ કે તેમના ભાગ લેવાથી દેખીતી રીતે મુસલમાનોની જમાઅત મજબૂત અને તેમની શક્તિ વધારે દેખાશે, પણ વાસ્તવમાં તેમનું ભાગ લેવું ઈસ્લામ માટે ઝેર હશે. તેઓ જિહાદના મેદાનમાં પણ પોતાના દુષ્કૃત્યો અને ઉપદ્રવોથી દૂર નહીં રહે, અને ઈસ્લામી જમાઅતની કમજોરી અને વિખરાવનું કારણ બનશે —

كُوِّرَ جُؤَابِكُمْ مَا زَادَكُمْ إِلَّا كَلْبًا وَلَا أَوْصَعًا ۗ خَلَلَكُمْ يَبْعُونَ كُمْ الْمُنْتَنَةَ

(જો તેઓ તમારા સાથે નીકળ્યા હોત તો તમારા અંદર ખરાબી સિવાય કોઈ

વસ્તુમાં વધારો ન કરતા, તેઓ તમારા અંદર ફિત્નો પેદા કરવા માટે દોડપૂપ કરતા...
- સૂર: તૌબા, આ. ૪૭)

તેથી અલ્લાહત્-આલાએ એ લોકો વિશે, જેઓ ગઝવએ તબૂકની કઠિન મુસીબતો અને કષ્ટોનું અનુમાન કરીને ઘરે બેસી રહ્યા હતા, હુકમ આપ્યો કે :

فَإِنْ رَجَعَكَ اللَّهُ إِلَى طَرَفٍ مِّنْهُم فَاسْتَأْذِنُوا لَلْخُرُوجِ فَكَفَلْنٰ
تَحْرِيْبًا مِّمَّنْ أَيْدِيًا وَكُنْ تَقَاتِلُوا مَعِيَ عَدُوًّا إِنَّكُمْ رَضِيْتُمْ بِالْقُعُودِ
أَوَّلَ مَرَّةٍ فَاقْبَضْوا مَعَهُ الْخُلْفِيْنَ

“હે નબી ! જો અલ્લાહત્-આલા તમને જીવંત સલામત આ મુનાફિકોના કોઈ જૂથમાં પાછા લઈ જાય અને તેઓ હવે પછી કોઈ સમયે યુદ્ધમાં નીકળવાની પરવાનગી માગે તો તેમને કહેજો કે તમે મારા સાથે કદાપિ નહીં આવી શકો. તમે પહેલી વખત (યુદ્ધમાં મારા સાથે ચાલવાને બદલે) ઘરે બેસી રહેવાનું પસંદ કર્યું, તો અત્યારે પણ પાછળ રહી જનારાઓની સાથે જ બેસી રહો.” (સૂર: તૌબા, આ. ૮૩)

તેમનાથી અલગ રહેવામાં એટલી કડક સાવધાની રાખવી જોઈએ કે જો ક્યારેક તેમના તરફથી દેખીતી રીતે કોઈ સારું કામ થઈ રહ્યું હોય તો પણ તેમને સહયોગ ન આપવામાં આવે, અને જો તે ‘સારા’ કામની પાછળ કોઈ દુષ્ટતા ઝલકતી જોવા મળે ત્યારે તો આંખે દેખાતી તેની બાહ્ય ખૂબીઓ અને ચમક-દમક છતાં તેનો ખુલ્લું-ખુલ્લો સખત વિરોધ કરવો જોઈએ. વિચાર કરો કે મસ્જિદની પવિત્રતા મુસલમાનોની નજરમાં કેટલી છે; અને તેને બનાવવા અને આબાદ કરવાની કોશિશ કેટલી પ્રશંસિત, કૃતજ્ઞ, સ્તુત્ય અને ઉત્તમ ? પરંતુ જ્યારે શૈતાનના એજન્ટોએ આ પવિત્ર અને પ્રતિષ્ઠિત વસ્તુને પોતાનું સાધન બનાવવા ચાહ્યું, અને નેકી અને ઉપકારના મોટા-મોટા દાવાઓની સાથે મસ્જિદે-કુબાની તુલનામાં એક બીજી મસ્જિદ બનાવીને ઊભી કરી દીધી, તો અલ્લાહ-ત્-આલાએ હુઝૂર અકરમ ﷺ ને સંબોધીને ફરમાવ્યું કે માટી અને પથ્થરની આ ઈમારતને, જેને આ મુનાફિકો મસ્જિદ કહે છે, નેકી અને સદાચારનું કેન્દ્ર ન સમજજો, આ કથિત મસ્જિદ તો બૂરાઈ અને દુષ્ટતાની પ્રતિમા છે, જેનો પાયો સત્ય પ્રત્યે નફરત અને વૈમનસ્યની ભાવના પર ઉઠાવવામાં આવ્યો છે, જેનું નિર્માણ અલ્લાહના અજાબની જમીન પર થયું છે અને જેનું રૂખ બરાબર જહન્નમના દરવાજા તરફ છે -

أَقَمْنَ آسَسَ بُنْيَانَهُ عَلَى تَقْوَى مِنَ اللَّهِ... أَمْرٌ مِّنْ آسَسَ بُنْيَانَهُ عَلَى شَفَا
جُرْفٍ هَارِقًا نَّهَارٍ يَبْقَى تَارِجَهُنَّ...

(પછી તમારો શું ખ્યાલ છે કે વધુ સારો માણસ એ છે જેણે પોતાની ઇમારતનો પાયો અલ્લાહના ડર અને તેની પ્રસન્નતાની પ્રાપ્તિ ઉપર રચ્યો હોય, કે એ માણસ જેણે પોતાની ઇમારત એક ખીણની જર્જરિત પોલી કાંગરી ઉપર ઊભી કરી, જે તેને લઈને સીધી જંહન્નમની આગમાં જઈ પડી? - સૂર: તૌબા, આ. ૧૦૯)

તેથી મસ્જિદના નામે અને તેની પ્રતિષ્ઠા અને પવિત્રતાના ધોકામાં ન આવો. તમારો તેનાથી કોઈપણ પ્રકારનો સંબંધ ન હોવો જોઈએ, ત્યાં સુધી કે તેમાં તમારે કદી નમાઝ પણ ન પઢવી જોઈએ - اَللّٰهُمَّ كُنْ لِيْ رَافِعًا (તમે કદાપિ એ ઘરમાં ઊભા ન રહેશો - સૂર: તૌબા, આ. ૧૦૮)

આ સંબંધ-વિચ્છેદની અંતિમ હદ એ છે કે આવા મુનાફિકોની જનાઝાની નમાઝ પઢવા અને તેમના માટે મગફિરતની દુઆ માગવાની પણ નબી ﷺ ને મનાઈ કરી દેવામાં આવી.

وَلَا تُصَلِّ عَلَىٰ أَحَدٍ مِّنْهُمْ مَّا تَصَلِّيٰ عَلَىٰ قَبْرِهِ

“અને આ મુનાફિકોમાંથી જો કોઈ મૃત્યુ પામે તો કદી પણ તેની જનાઝાની નમાઝ ન પઢજો અને ન તેની કબર પર (મગફિરતની દુઆ કરવા માટે) ઊભા રહેજો.”

(સૂર: તૌબા, આ. ૮૪)

આ આયતના અવતરિત થયા પહેલાં હુઝૂર અકરમ ﷺ મુનાફિકોની જનાઝાની નમાઝ પઢતા હતા. તેથી અબ્દુલ્લાહ ઇબને ઉબ્બી જેવા મુનાફિકની પણ નમાઝ આપ ﷺ એ પઢી હતી. આ જ પ્રસંગે આ હુકમ આવ્યો અને તેના આવ્યા પછી આપ ﷺ એ કોઈ મુનાફિકની નમાઝ પઢી નથી.

અહીં સુધી જે આદેશોનું વર્ણન કરવામાં આવ્યું છે, તેનું સ્વરૂપ નકારાત્મક પ્રકારનું હતું, અને આ આદેશો બધાં જ વર્ગોના, અર્થાત્ તમામ મુનાફિકો ઉપર લાગૂ થશે, જે ઈસ્લામ અને કુફ્ર બંનેની હકીકત જાણ્યા પછી કુફ્ર પર શ્રદ્ધા અને તેનું અનુસરણ અપનાવે અને છૂપી રીતે કે જાહેરમાં ઈસ્લામના મુકાબલામાં કુફ્રને મજબૂત કરે, અને

આવું કરવા છતાં પોતાને મુસલમાન જાહેર કરતા રહે, ચાહે તેમના નિઝાકનો અસલી પ્રેરક ગમે તે કેમ ન હોય. રહ્યો પ્રશ્ન હકારાત્મક આદેશોનો, અર્થાત્ એ વાત કે તેમનાથી જુદા રહેવા અને તેમને પોતાના જૂથમાંથી તદ્દન કાઢી મૂકવા પછી તેમના સાથે વિધેયાત્મક વર્તન કેવું અપનાવવામાં આવશે ? તો કુર્આનના આદેશોથી જાણ થાય છે કે આ સંદર્ભમાં આ વર્ગના મુનાફિકોમાં ભેદ કરવામાં આવશે; જો કે પોતાના અંદરની નીચતા અને દુષ્ટતા, પોતાના ધૂપાં કુફ અને પોતાની ઈસ્લામ-દુશ્મનીને ધ્યાનમાં રાખતાં તો આ બધાં એક જ જૂથના લોકો છે. પરંતુ જે રીતે તમામ કાફિરો પોતાની અનેકેશ્વરવાદી માન્યતાઓ અને કાફિરો જેવું આચરણને જોતાં એક સમુદાય હોવા છતાં બે જુદી-જુદી હેસિયતો ધરાવે છે. કેટલાક તો ખુલ્લા દુશ્મન (યુદ્ધ કરનારાઓ - મુહારિબ, Warrior and Combatant) છે અને તેમનાથી કોઈપણ પ્રકારનો સંપર્ક કે સંબંધ અનુચિત છે, અને કેટલાક આવા નથી હોતા, બલકે તેમનાથી સામાન્ય સામાજિક-સામૂહિક સંબંધો રાખવા અને સદ્વર્તનની પરવાનગી છે. આ જ પ્રમાણે આ વર્ગના મુનાફિકોમાં પણ દરજ્જાઓનો ફરક છે.

એક તો તે મુનાફિકો છે, જેઓ ઈસ્લામ-દુશ્મનીમાં હદ વટાવી ગયેલા હોય. તેમની બધી જ કાર્યવાહીઓ અને દોડધૂપ ઈસ્લામને નેસ્તનાબૂદ કરવા માટે સમર્પિત હોય અને તેઓ કુફ અને કાફિરોની ખુલ્લું-ખુલ્લા કે ધૂપી રીતે વફાદારીપૂર્વક સેવા કરતા હોય.

તેમના વિશે શરૂમાં અલ્લાહત્ આલાએ કેવળ આ ચેતવણી ઉતારી હતી કે :

لَيْسَ لَكُمْ يَتِيْمَةٌ اَلْمُنْفِقُوْنَ وَاَلَّذِيْنَ فِيْ قُلُوْبِهِمْ مَّرَضٌ وَّاَلْمُجْرِمُوْنَ فِي الْمَدِيْنَةِ
لَتَعْرِضَنَّهُمْ لَكُمْ ثُمَّ لَنُجَاوِرُنَّكُمْ فِيْهَا اِلَّا قَلِيْلًا ؕ كَلْعَبُوْنَ بِآيٰتِنَا تَعْثُوْا
اِحْثٰوًا وَّكَتٰوًا تَفْتِيْلًا ۝

“જો આ મુનાફિકો અને તે લોકો જેમનાં હૃદયોમાં રોગ છે, અને મદીનામાં જૂઠી અફવાઓ ફેલાવનારાઓ, પોતાના કરતૂતોથી રોકાશે નહીં, તો હે પયગંબર ! અમે તમને તેમના વિરુદ્ધ કાર્યવાહી કરવા એક દિવસ ઊભા કરીશું, પછી તેઓ મદીનાના અંદર તમારા પાડોશમાં થોડા દિવસથી વધારે રોકાઈ શકશે નહીં. દરેક બાજુથી તેમના પર ફિટકાર પડતી રહેશે અને જ્યાં પણ મળશે, તેમને પકડીને ખૂબ જ ખરાબ રીતે કતલ કરી નાખવામાં આવશે.” (સૂર: અહઝાબ, આ.૬૦-૬૧)

અમુક સમય વિન્યા પછી આ પ્રકારની ચેતવણી અને હદો આ અંતિમ હુકમના સ્વરૂપે લાગૂ કરી દેવામાં આવી :

فَإِن لَّمْ يَنتَهِ لُؤكُمُ وَيَلْعَوا إِلَيْكُمُ السَّلْمَ وَيَكْفُوا أَيديَهُمْ فَحَدُّهُمُ وَإِقْتابُهُمْ
 حَيْثُ تَقِفْتُمُوهُمْ. وَأُولئِكُمْ جَعَلْنَا لَكُمُ عَلَيْهِمُ سُلْطَنا مَبِينًا

“જો આ ઉપદ્રવકારી મુનાફિકો તમારાથી દૂર ન રહે, ન તમને સંધિ અને શાંતિનો સંદેશો મોકલે અને ન તો પોતાના હાથને રોકે, તો તેમને પકડો અને કતલ કરો જ્યાં પણ મળે, અને (મુનાફિકોમાંથી) આ જ તે જૂથ છે જેના વિરુદ્ધ અમે તમને ખુલ્લી છૂટ આપી દીધી છે.” (સૂર: નિસા, આ.૯૧)

બીજી જગ્યાએ ફરમાવ્યું :

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ

“હે નબી ! કાફિરો અને મુનાફિકોથી જિહાદ કરો અને તેમના સાથે કડક રીતે કામ લો.” (સૂર: તૌબા, આ.૭૩)

તાત્પર્ય એ છે કે આ પ્રકારના મુનાફિકો મુહારિબ (Warrior and Combatant - યુદ્ધ કરનારા કે તેમાં ભાગ લેનારાઓ) છે અને તેમના સાથે એવું વલણ અપનાવવામાં આવશે, જેવું યુદ્ધમાં સામેલ કાફિરોની સાથે અપનાવવામાં આવે છે.

બીજા તે મુનાફિકો છે, જેઓ આમ તો ઈસ્લામના ન તો શ્રદ્ધાવાન હોય, ન શુભચિંતક; પરંતુ તેમનાથી તેમનો વિરોધ વ્યવહારૂ રૂપે એ રીતે જાહેર ન થતો હોય, જેવી રીતે પ્રથમ જૂથનો જાહેર થતો હોય છે, અને ન તો તેઓ ઈસ્લામના દુશ્મનોની સહાયતા કરતા હોય. તેમના મામલામાં આમ તો બહિષ્કાર અને અસહયોગ અને મિત્રતા ન રાખવાના એ તમામ આદેશો પર અમલ કરવામાં આવશે, જેનો અગાઉ ઉલ્લેખ કરવામાં આવ્યો છે; પરંતુ તેમને ‘મુહારિબ’ સમજવામાં નહીં આવે, ન તેમના વિરુદ્ધ જિહાદ કરવામાં આવશે, જેમ કે ઉપરોલ્લેખિત આયતની વર્ણન-શૈલીથી ફલિત થાય છે. કેમ કે મુનાફિકોના વિરુદ્ધ તલવાર ઉઠાવવાનો હુકમ આપતાં એક શરત મૂકવામાં આવી છે અને તે એ છે કે **لَئِن لَّمْ يَنتَهِ** (જો આ મુનાફિકો પોતાના કરતૂતોથી રોકાયા નહીં) અને એ કે **فَإِن لَّمْ يَنتَهِ لُؤكُمُ وَيَلْعَوا إِلَيْكُمُ السَّلْمَ وَيَكْفُوا أَيديَهُمْ** (જો આ તમારો વિરોધ ન છોડે અને તમારાથી સંધિ અને શાંતિના ઈચ્છુક ન હોય અને તમારા વિરુદ્ધ પોતાના હાથને ન રોકે - સૂર: નિસા, આ.૯૧), જેનાથી ખ્યાલ આવે છે કે તેમના વિરુદ્ધ યુદ્ધની

નીતિ એ જ વખતે અપનાવવામાં આવશે, જ્યારે તેઓ સ્વયં ઈસ્લામનો વ્યવહારમાં વિરોધ કરે. તદુપરાંત, એક આયતમાં આ જ પ્રકારના મુનાફિકો વિશે નિશ્ચિત રૂપે ફરમાવવામાં આવ્યું છે કે :

أُولَئِكَ الَّذِينَ يَعْلَمُ اللَّهُ مَا فِي قُلُوبِهِمْ فَأَعْرِضْ عَنْهُمْ وَعِظْهُمْ وَقُلْ لَهُمْ فِي أَنْفُسِهِمْ قَوْلًا بَلِيغًا

“આ તે લોકો છે, જેમનાં દિલોના રહસ્યો અલ્લાહ ખૂબ સારી રીતે જાણે છે. બસ, હે પયગંબર ! તેમના મોઢે ન લાગશો, તેમને (તેમના અંજામથી ડરાવીને) ઉપદેશ આપો અને દિલમાં ઊતરી જાય એ રીતે સમજાવો. ” (સૂર: નિસા, આ. ૬૩)

આ આયતથી બંને જૂથોમાં રહેલો ફરક વધારે સ્પષ્ટ થઈ જાય છે. આ બતાવે છે કે ઈસ્લામની અદાલતમાં કોઈ કાર્યવાહી ન કરતા મુનાફિકોની માત્ર અવગણના જ નહીં કરવામાં આવે, બલકે તેમને ઉપદેશ પણ આપવામાં આવશે; કેમ કે વાસ્તવમાં ઈસ્લામ એક ભલાઈનું આમંત્રણ છે, યુદ્ધ અને લડાઈનો સંદેશ નથી. તેથી સંભવિત કોશિશની અંતિમ હદ સુધી જવાનો આદેશ કરે છે. બસ, જે રહમતે દો-આલમ (બંને લોક માટે કૃપા) ﷺ એ પથ્થરોના વરસાદ અને તલવારોની છાયામાં પણ પોતાની આવાહકની હેસિયતને ક્યારેય પણ ભૂલ્યા નહોતા, તેમણે આ મુનાફિકોને સચ્ચાઈ અને નિષ્ઠાની તરફ અવિરત બોલાવતા જ રહેવું જોઈતું હતું, ત્યાં સુધી કે સંભવિત સફળતાની અંતિમ આશા તૂટી ન જાય, જેમ કે પ્રથમ જૂથની સ્થિતિ હોય છે. પરંતુ આ શિખામણની વાતોથી અને તેમના નિફાકથી આંખમિયામણ કરી લેવાનો જે આદેશ આપવામાં આવ્યો છે તેનો અર્થ એ નથી કે આ લોકો **كُفَرُوا** ની હદોથી બહાર છે કે **كُفِرُوا** આદેશથી મુક્ત છે અથવા **كُفِرُوا** ની હદોથી નીચે છે. તેઓ છે તો છેવટે પ્રથમ વર્ગની શાખા જ, તેથી સામાજિક બહિષ્કારના આદેશો અને સૂચનાઓના સંદર્ભમાં તો તેમને નફરત અને વૈમનસ્ય ફેલાવવામાં સક્રિય મુનાફિકોની સાથે જ રાખવામાં આવશે. ફરક માત્ર એટલો છે કે **كُفِرُوا** ની માર તેમના પર પડતી નથી તથા વિચાર-વિનિમય અને વાતચીતનો દરવાજો પણ તેમના માટે ખુલ્લો રાખવામાં આવ્યો છે. શેષ તમામ હેસિયતથી સામાન્ય મુસલમાનોએ આ પ્રકારના મુનાફિકોની સાથે સંપર્કો-સંબંધોથી દૂર રહેવાની તે જ નીતિ પર અમલ કરવો જોઈએ, જેનું સ્પષ્ટીકરણ ઉપર કરવામાં આવ્યું છે. જો મુસલમાનો આવું નહીં કરે, તો અલ્લાહની રીત અનુસાર દંભ (નિફાક), અંતઃજ્ઞાનથી

વંચિતતા અને નફકટાઈનો કાટ ધીમે-ધીમે તેમના અંતરાત્માના દર્પણ પર પણ ચઢવા લાગશે, અને એક સમય એવો આવશે કે ઈમાનનો સમગ્ર પ્રકાશ તેના નીચે છૂપાઈને રહી જશે.

★ (૨) બીજા વર્ગ (અમલી મુનાફિકો) વિશે, આમ તો કુર્આને વધારે વિગતો આપી નથી, તેમ છતાં એક પાયાનો સિદ્ધાંત એમાં એવો દર્શાવી દીધો છે, જે આવશ્યક વિગતોના સંદર્ભમાં દિશાસૂચન માટે પૂરતો છે. જે લોકો ઈમાનનો દાવો તો કરે છે, પરંતુ જ્યારે હિજરતનો પ્રસંગ આવ્યો તો તેઓ આ કુરબાનીના રસ્તામાં પાછળ રહી ગયા, તેમના વિશે કુર્આન કહે છે કે :

وَالَّذِينَ آمَنُوا وَلَمْ يَلْبِسُوا إِيمَانَهُمْ بِشَيْءٍ
 حَتَّىٰ يُخْرِجُوا ۚ وَإِنِ اسْتَنْصَرُوكُمْ فِي الدِّينِ فَعَلَيْكُمُ النَّصْرُ
 عَلَىٰ قَوْمِ بَيْنِكُمْ ۚ وَبَيْنَهُمْ وَبَيْنَا ۚ

“જે લોકો ઈમાન તો લાવ્યા, પરંતુ તેમણે હિજરત ન કરી તેમની વિલાયત (સંરક્ષણ)ના સંદર્ભે તમારો કોઈ સંબંધ નથી, જ્યાં સુધી તેઓ પણ તમારી જેમ હિજરત ન કરી લે. અલબત્ત, જો દીનના મામલામાં તેઓ તમારાથી મદદની માગણી કરે, તો તમારા પર તેમની મદદ કરવી અનિવાર્ય છે, શરત એ છે કે મદદ કોઈ એવી કોમના વિરુદ્ધ ન હોય, જેનાથી તમારો કોઈ કરાર થઈ ચૂક્યો હોય.” (સૂર: અન્ફાલ, આ. ૭૨)

કુર્આનના આ ઈરશાદમાં તેમની હેસિયત તદ્દન ખુલ્લી કરી દેવામાં આવી છે, અર્થાત્ એ કે ‘હિઝબુલ્લાહ’ (મિલ્લતે ઈસ્લામી)ના કાયદેસરના સભ્ય તેઓ પણ થઈ શકતા નથી; એ જ રીતે જેવી રીતે અનુભવી મુનાફિકો નથી બની શકતા. ઉપરાંત, સામાન્ય મુસલમાનોમાં અને તેમનામાં ‘પરસ્પર મૈત્રી અને સહયોગ’ના સંબંધો પણ નથી, જેવાં પ્રથમ જૂથના લોકો સાથે તેમનાં કોઈ ‘પરસ્પર મૈત્રી અને સહયોગના સંબંધો’ નથી. પરંતુ આ શબ્દોની સમાનતાના ભાવાર્થમાં પણ ફરકની ઝલક જોવા મળે છે અને આપ્તના વિભિન્ન ટુકડાઓ સ્પષ્ટ દર્શાવી રહ્યા છે કે આ મૈત્રી અને સહયોગમાં સંબંધ ન હોવામાં અને આ સંબંધ તોડવામાં જે પ્રથમ વર્ગના મુનાફિકો વિશે આદેશ કરવામાં આવ્યો છે, તેમાં ખૂબ મોટો તફાવત છે. એ સાચું છે કે તેઓ પણ કાયદેસર રીતે ઈસ્લામી પાર્ટીમાં સામેલ નહીં સમજી શકાય, બરાબર એવી જ રીતે જેમ કે પ્રથમ વર્ગના મુનાફિકોને મિલ્લતના સભ્યો સમજી શકાશે નહીં. તેમ છતાં તેમની જેમ કાનૂની રીતે કાફિરોના સમુદાયમાં સમજવામાં નહીં આવે, ન તેમના પર સપ્તાઈ કરવામાં

આવશે, ન તેમનાથી યુદ્ધ કરવામાં આવશે, ન તેમને કતલ કરવામાં આવશે, ન તેમની ધરપકડ કરવામાં આવશે; બલકે જો તેઓ તે કાફિરો વિરુદ્ધ, જેમના ઘેરામાં તેઓ ફસાઈ ગયા હોય, મદદ માગે અને આ મદદ દ્વારા કુર્ફના ઘેરામાંથી પોતાને મુક્ત કરાવવા અને સાચી ઈસ્લામી જિંદગી વિતાવવા માટે સ્વતંત્ર માહોલ ઊભો કરવા માગતા હોય, તો ઈસ્લામી પાર્ટી પર તેમની સહાયતા કરવી અનિવાર્ય છે, શરત એટલી છે કે કાફિરોની તે કોમ, જેના વિરુદ્ધ આ કમજોર ઈમાનવાળા મદદ માગી રહ્યા હોય, તેમની મિલ્લતે ઈસ્લામિયા સાથે અગાઉથી કોઈ સંધિ ન હોય.

એ જ રીતે સામાન્ય માનવીય વ્યવહાર અને સામાજિક સદ્વર્તનના સંદર્ભમાં આ લોકો ખૂબ જ કાળજી અને હમદર્દીના અધિકારી છે, અને મુસલમાનોની નૈતિક ફરજ છે કે તેઓ આ વિવશ અને લાયાર અને અલ્પોત્સાહ માણસોને, જેઓ ઈમાનમાં ધીરજની કસોટી કરે તેવી ખીણોમાં થાકીને બેસી ગયા હોય, યથાસંભવ સહારો આપે, તેમને ઈમાનના તકાદાઓથી વારંવાર સચેત કરે. ઉપદેશ અને શિખામણ દ્વારા તેમને તેમના જીવનનું વાસ્તવિક મિશન અને માનવતા પ્રત્યે કર્તવ્ય-બંધન યાદ દેવડાવે, ઈમાનની કમજોરીના દુનિયા અને આખિરતના નુકસાનથી ડરાવે. આ જ કાર્ય-પદ્ધતિ કુર્આન-હકીમે તેમના સંદર્ભમાં અપનાવી હતી. તેમાં ક્યારેય પણ તેમનાથી લડવા-ઝઘડવા કે તેમને કતલ કરવા કે પછી તેમનાથી સંબંધો તદ્દન કાપી નાખવાનું સૂચન નથી કર્યું; બલકે જ્યારે પણ તેણે તેમને સંબોધ્યા, દરેક વખતે તેમને આખિરતના અઝાબની ભયાનકતા યાદ દેવડાવીને સચેત કર્યા કે આ હાલતમાંથી, જે નિફાકની હાલત છે, નીકળો અને સંપૂર્ણપણે અલ્લાહની મરજી અને ખુશી પર રાજી રહેવાનો અને તેને સ્વીકારવાનો ઢંગ અપનાવો, નહિ તો દોઝખની કઠિનાઈઓ સહન કરવા માટે તૈયાર રહો. તેથી એ જ આયત, જેમાં મક્કાથી હિજરત ન કરનારા કમજોર ઈમાનવાળાઓનો ઉલ્લેખ છે, તેમાં તેમના અંજામ વિશે કુર્આને કેવળ એટલું જ કહીને મૌન ધારણ કરી લીધું છે કે **لَا يَمَسُّكُمْ فِي ذَلِكَ شيءٌ** (આ તે લોકો છે, જેમનું ઠેકાણું જહન્નમ છે), તેનાથી આગળ તેણે કંઈપણ નથી કહ્યું. પરંતુ આ જ જગ્યાએ એ'તેકાદી મુનાફિકો (ઈમાનમાં દંભ રાખનારાઓ)નો ઉલ્લેખ હોત તો માત્ર આ જ ધમકી પર સંતોષ કરી લેવામાં ન આવતો, બલકે મુસલમાનોને હુકમ આપવામાં આવતો કે **يَا أَيُّهَا الَّذِينَ آمَنُوا لَا تَتَّبِعُوا هَؤُلَاءِ** (આવા લોકોને પકડો અને કતલ કરો) અને **يَا أَيُّهَا الَّذِينَ آمَنُوا لَا تَتَّبِعُوا هَؤُلَاءِ** (કાફિરો અને મુનાફિકોથી જિહાદ કરો અને તેમના પર સજાઈ કરો).

અને આ જે તેમને વારંવાર કયામતના અઝાબથી ડરાવવામાં આવી રહ્યા

હતા, તો તેના પાછળની વિવેકદર્શિતા એ હતી કે જેમના હૃદયોમાં ઈમાનનો પ્રકાશ હોય, તે કુફ્રના અંધકારમાંથી પૂરેપૂરા બહાર નીકળી આવે અને સંપૂર્ણપણે મુસ્લિમ બની જાય; અને ઈમાનમાં જે બુનિયાદી ખામી રહી ગઈ છે, આખિરતની ભયાનક કલ્પનાથી તે દૂર થઈ જાય. આ જ સુધારણા અને પ્રચારની કાર્ય-પદ્ધતિ આજે પણ સાચા મુસલમાનોએ અપનાવવી જોઈએ. અલબત્ત, સાવધાની રહે કે **مَنْ كَفَرَ بَعْدَ إِيمَانِهِ** ના તકાદાઓ આંખોથી ઓઝલ ન થવા જોઈએ, જેમાં અમાપ તત્ત્વદર્શિતા અને વિવેકશીલતા સમાયેલ છે. દરેક પ્રકારની હમદર્દી અને અનુકંપા, આ લોકો તેના અધિકારી કદાપિ નથી કે તેમને હિઝબુલ્લાહ (અલ્લાહની પાર્ટી)ના સભ્યો સમજવામાં આવે અને તેમને એ જ સામુદાયિક અને રાજકીય અધિકારો આપવામાં આવે, જે સાચા મુસલમાનોનો હક્ક છે; ના, ન તો ઉમ્મતના સામુદાયિક અધિકારોથી આ લોકો લાભાન્વિત થઈ શકે છે, ન તેમને મિલ્લતના સંગઠન અને અનુશાસનમાં કોઈપણ પ્રકારે ભાગીદાર બનાવી શકાય છે, અને ન તો સામુદાયિક રહસ્યો અને હિતો વિશે તેમના પર વિશ્વાસ કરી શકાય છે, અને તેમનામાંથી કોઈને મિલ્લતના સુકાની બનાવવાની તો ત્યાં સુધી કલ્પના કરી શકાતી નથી, જ્યાં સુધી મિલ્લતના મૃત્યુના દસ્તાવેજ પર હસ્તાક્ષર ન કરી લેવામાં આવે.



આજના યુગમાં અકીદા અને અમલમાં નિફાક

નિફાક વિશે આ તમામ ચર્ચા કાં તો સૈદ્ધાંતિક હેસિયત ધરાવે છે, કે પછી એક એવી વિતી ગયેલી વાર્તા જે તેરસો-સાડા તેરસો વર્ષ જૂની છે. પરંતુ પ્રશ્ન એ છે કે તેનો આપણાં જીવનથી પ્રત્યક્ષ શું સંબંધ છે? બીજા શબ્દોમાં કહીએ તો શું નબવી કાળ પછી પણ વ્યવહારુ રૂપે નિફાક જોવા મળી શકે છે, જેને લઈને આ તમામ સૈદ્ધાંતિક ચર્ચાઓ અને અગાઉ થઈ ગયેલ ચર્ચાઓને આપણે નજરમાં રાખવાની આવશ્યકતા હોય? આ એક મહત્વનો પ્રશ્ન છે; કેમ કે જો આનો જવાબ હકારમાં છે, ત્યારે તો આ તમામ ચર્ચાઓ આપણા માટે લાભદાયી અને આવશ્યક છે, નહિ તો બીજા સ્વરૂપે તેની હેસિયત કેવળ એક ઐતિહાસિક અને વ્યવહારુ ચર્ચાથી વધારે કંઈ નથી, જેને વાંચીને આપણે એ તો જાણી શકીએ છીએ કે નબવી કાળમાં કાફિર અને મુસ્લિમ ઉપરાંત એક વિચિત્ર ત્રીજો પ્રકાર પણ માણસોનો અસ્તિત્વ ધરાવતો હતો, જેનું નામ 'મુનાફિક' હતું; અને તેના આંતરિક ચહેરાના રૂપ-રંગ આ હતા, પરંતુ આપણા વ્યવહારુ જીવનને આ ચર્ચાથી કોઈ ફાયદો પહોંચી શકતો નથી. તેથી આ પ્રશ્નનું મહત્વ મામૂલી નહીં, બલકે વાસ્તવમાં આ પ્રશ્ન અને તેનો જવાબ અમારી આ સમગ્ર ચર્ચાનો સાર છે, તેથી ખૂબ જ જરૂરી છે કે તેના પર સારી રીતે વિચાર કરી લેવામાં આવે.

આ પ્રશ્નના ત્રણ ઉત્તરો હોઈ શકે છે :

૧. નબવી કાળ પછી કોઈપણ પ્રકારના નિફાકનું અસ્તિત્વ સંભવ નથી.
૨. અમલમાં કે વ્યવહારમાં તો નિફાક જોવા મળી શકે છે, પણ અકીદામાં નહીં.
૩. બંને પ્રકારના નિફાકનું અસ્તિત્વ હોઈ શકે છે.

પ્રથમ જવાબ એટલો અનુચિત છે કે આજ પર્યંત કોઈપણ તેને માનવા તૈયાર નથી.

બીજા જવાબને એક મોટી સંખ્યા સ્વીકારે છે. પરંતુ વાસ્તવમાં તેમની તે ગેરસમજનું પરિણામ છે, જે નિફાકના પ્રેરકોની સમીક્ષાના કારણે તેમનામાં ઊભી થઈ. તેમનું કહેવું એ છે કે લોકો અકીદાના નિફાકના ફરેબનો અંગરખો ત્યારે જ પહેરતા

હતા, જ્યારે ઈસ્લામ એક સત્તાધારી શક્તિ પણ હતો અને તેના શાસનની હદોમાં બિમુસ્લિમ હોવાનો અર્થ કાં તો એ હતો કે માણસ જિંઝયા આપનાર જિમ્મી બનીને રહે, કે પછી એ કે તે પોતાના જીવવાના અધિકારથી વંચિત થઈ જાય. પરંતુ જ્યારથી ઈસ્લામની આ પોઝીશન વ્યવહારૂ રીતે બદલાઈ ગઈ છે, બિનમુસ્લિમોની આ 'મજબૂરી' સમાપ્ત થઈ ગઈ છે. તેથી હવે એ'તેકાદી નિફાકનું કોઈ વાસ્તવિક કારણ રહ્યું જ નથી કે લોકો આમાં ગ્રસ્ત થાય. જો એ વાત સાચી હોત કે એ'તેકાદી નિફાકનું આ એક કારણ અને પ્રેરક હોઈ શકે છે તો આ મતને સાચો માની શકાતો હતો, પરંતુ જ્યારે હકીકતની ગવાહી તેનાથી વિપરીત છે અને તેના કારણો અને પ્રેરકો અનેક છે, જેમ કે શરૂઆતમાં અમે વિગતવાર બતાવી ચૂક્યા છીએ, તો માત્ર એક કારણના સમાપ્ત થઈ જવાથી એવું કેવી રીતે કહી શકાય છે કે હવે અકીદાના નિફાકની સંભાવના જ રહી નથી. શૈતાનના અનેકાનેક હાથોમાંથી એક હાથ તૂટી પણ ગયો, તો કોણ સમજદાર માણસ તેને એ વખતે અપંગ માની કરી લેશે ? આ હકીકતને નજર સમક્ષ રાખીને એ.તો જરૂર કહી શકાય છે કે એ'તેકાદી મુનાફિકોનો કોઈ એક ખાસ પ્રકાર ઈસ્લામના આ પરાધીન તબક્કામાં જોવા મળતો નથી, પરંતુ એવું કદાપિ નથી કહી શકાતું કે હવે મૂળથી તેનો પાક જ ઊગવાનો બંધ થઈ ગયો છે.

ટૂંકમાં, ત્રીજો જવાબ જ ઉપરોક્ત પ્રશ્નનો સાચો જવાબ છે, અર્થાત્ ઉમ્મત જેવી રીતે નબલી કાળમાં એ'તેકાદી અને અમલી મુનાફિકોથી સુરક્ષિત અને શાંતિમાં નહોતી, તેવી જ રીતે આજે પણ નથી. તે જોતાં હઝરત શાહ વલીઉલ્લાહ રહ. નિફાકની હકીકત અને તેના પ્રકારોનું વર્ણન કરીને પછી, જે અમે બીજા પ્રકરણમાં દર્શાવી ચૂક્યા છીએ, કહે છે :

نفاق اول بعد آں بعد حضرت ﷺ نفاق دانست کہ از قبل علم غیب است و بر مرکوز
 قلب اطلاع نفاق یافت۔ و نفاق ثانی کثیر الوقوع لایسما در زمان ما۔ و اشارہ بہ یہی نفاق است آنچه
 در حدیث آمد 'ثلاث من کن فیہ کان منافقا خالصا اذا حدث کذب و اذا و عدا خلف
 و اذا خاصم فجر و هم المنافق بطنه و هم المؤمن من فرسه' الی غیر ذلک من الآحادیث.

અર્થાત્ : નિફાકના પ્રથમ પ્રકારના, નુબૂવ્વત પછીના કાળની જાણકારી મળી શકતી નથી; કેમ કે તેનો સંબંધ ગૈબ (પરોક્ષ)થી છે, અને દિલોના રહસ્યથી માહિતગાર થવું સંભવ નથી. પરંતુ બીજા પ્રકારનો નિફાક દરેક જમાનામાં વ્યાપક પ્રમાણમાં જોવા મળ્યો છે. વિશેષતઃ આપણા જમાનામાં (તેની સક્રિયતા કંઈ છૂપાયેલ વસ્તુ નથી) અને આ જ નિફાક તરફ ઈશારો છે આ હદીસમાં, જેમાં ફરમાવવામાં આવ્યું છે કે - “ત્રણ

વાતો જે માણસમાં જોવા મળે, તે કદર કે પાકો મુનાફિક હશે; વાતચીતમાં જૂઠ્ઠા બોલે, વચન આપીને તેનું પાલન ન કરે, ઝઘડો કે તકરારમાં ગાબાગાળી પર ઊતરી આવે. મુનાફિકની નજર પોતાના પેટ પર કેન્દ્રિત હોય છે અને મોમિનની નજર પોતાના જિહાદના ઘોડા પર.” આ પ્રકારની બીજી ઘણી હદીસો છે.

خداے تعالیٰ اعمال و اخلاق ایساں را در قرآن مجید آشکارا ساخت او از احوال این گروه

چیزے بسیار بیان فرمود۔ تا ہما مت از ازاں احترام نمایند و اگر خواهی از منافقان نمونہ نبی رودر مجلس امراء و مصاحب ایساں را ہمیں کہ مرضی ایثارا بر مرضی شیکہ ترجیح دی دهند، در انصاف بیچ فرق نیست در میان آنانکہ کلام محمد ﷺ بے واسطہ شنیدہ نفاق دورزیدند در میان آنانکہ الحال پیدا شدہ اند و بطریق یقین حکم شارح معلوم کردہ اند۔ بعد از ازاں بر ایثار خلاف این اقدامی نمایند علی ہذا القیاس جماعتہ از معقولیان کہ شکوک و شبہات بسیار بخاطر دارند و معادرا لسیا منسیا ساختہ اند نمونہ
 آل گروہ اند۔

અલ્લાહ ત્ આલાએ કુઆન-મજ્હદમાં તે મુનાફિકોનાં આચરણ અને ચરિત્રને સંપૂર્ણપણે ખોલી નાખ્યું અને બંને પ્રકારનાં મુનાફિકોના કાર્યો વારંવાર વર્ણવ્યા છે, જેથી ઉમ્મતે મુસ્લિમા આ પ્રકારની વાતોથી સુરક્ષિત રહે. જો તમે મુનાફિકોનું દષ્ટાંત જોવા ઇચ્છતા હોવ તો અમીરોની સભાઓમાં જાઓ અને જઈને તેમના તે સાહેબોને જુઓ, જેઓ પોતાની મરજીને શરીઅત બનાવનારની મરજી પર પ્રાથમિકતા આપે છે. ન્યાયની રીતે જોઈએ તો કોઈ ફરક નથી તે લોકોમાં જેમણે પ્રત્યક્ષ રૂપે રસૂલુલ્લાહ ﷺ થી આપનો પૈગામ સાંભળીને નિકાક અપનાવ્યો અને તે લોકોમાં જેઓ આજકાલ તે રોગના રોગી છે અને જેમના સુધી નિશ્ચિત માધ્યમોથી શરીઅત બનાવનારના આદેશો પહોંચી ચૂક્યા છે, તેમ છતાં તેના વિરુદ્ધ કદમ ઉઠાવવાની હિંમત બતાવી રહ્યા છે. એ જ રીતે દાર્શનિકોનું તે જૂથ પણ જેમનું મન શંકા-કુશંકાઓનું લક્ષ્ય-સ્થાન બની ગયું છે અને જેમણે આખિરતની ચિંતાને વિસ્મૃતિના ગોખલામાં મૂકી દીધી છે. આ જ જૂથ મુનાફિકોનો નમૂનો છે.

لبجمله چون قرآن سخوانی گماں کن کہ مخصوصہ باقوے بود کہ بودند و در گزشتہ بلکہ بحکم حدیث لتبعن سنن من قبلکم بیچ بلائے نبود۔ مگر امروز نمونہ آن موجود است پس مقصود اصلی بیان کلیات آن مقاصد است نہ خصوصیات آن حکایات۔ (الفوز الکبیر ص ۱۱-۲۱)

સાર એ છે કે જ્યારે તમે કુર્આન પઢો તો એ અનુમાન ન કરો કે તેની ચર્ચા કેવળ એવા લોકોથી સંબંધિત છે, જેઓ અગાઉ (કુર્આન અવતરિત થઈ રહ્યું હતું, તે વખત)ના હતા અને હવે વિતી ગયા છે; બલ્કે (વિશ્વાસ રાખો કે) નાફરમાની અને અજ્ઞાનતાની કોઈ મુસીબત એવી નથી જે પહેલાંના લોકોમાં મોજૂદ રહી હોય અને આજે જોવા ન મળતી હોય. જેમ કે હદીસમાં આવે છે કે “તમે તમારા અગાઉના લોકોના પદ્ધતિઓ પર ચાલીને રહેશો.” બસ, કુર્આનનો વાસ્તવિક હેતુ આ ચર્ચા અને વિવાદ અને આલોચનાથી તે હકીકતોની સૈદ્ધાંતિક સમજૂતી છે, ન કે તે ચોક્કસ ઘટનાઓની વિશેષતાઓનું વર્ણન.

યાદ રહે કે કોઈ વાતનું ‘જ્ઞાન ન હોવું’ એ એક વાત છે અને ‘અસ્તિત્વ ન હોવું’ બીજી વાત. તેથી જો હઝરત શાહ સાહેબ એવું કહે છે કે પ્રથમ પ્રકારના નિફાક (અર્થાત્ અકીદાનો નિફાક)ની જાણકારી નબવી કાળ પછી મળી શકતી નથી, તો તેનાથી તેમનો આશય એ નથી કે હવે આવો નિફાક મૂળથી અસ્તિત્વમાં આવી શકતો જ નથી; તેનાથી વિપરીત આ તો એ હકીકતનું એલાન અને સ્વીકાર છે કે આ નિફાક જોવા તો મળી શકે છે અને જોવા મળતો હશે, પણ અમોને-તમોને એવા વ્યક્તિઓની વિશ્વસનીય જાણકારી મળી શકતી નથી, કેમ કે તેનો સંબંધ બધી રીતે નિયંત્ર અને ઇરાદાથી છે અને નિયંત્રની સ્થિતિ અલ્લાહ સિવાય કોઈને ખબર નથી.

વર્તમાન યુગમાં નિફાકનું અસ્તિત્વ :

જ્યારે સૈદ્ધાંતિક રીતે એ વાત નિશ્ચિત છે કે નિફાક કંઈ ઈસ્લામના આરંભ વખતની જ બીમારી નહોતી, બલ્કે તે દરેક યુગમાં જોવા મળી શકે છે, તો ચોક્કસપણે તેની સંભાવનાથી આપણો જમાનો પણ સુરક્ષિત રહી શકતો નથી. પછી શું આપણા યુગમાં અને આપણા સમાજમાં પણ ખરેખર આ રોગ મોજૂદ છે ? જો કે આ એક એવો પ્રશ્ન છે, જેનો જવાબ સંજોગોના પરદા ઉપર ઉપસેલા અક્ષરોમાં અંકિત છે, જો કે તે એટલાં અપિય છે કે તેના પર નજર નાખતાં પણ આપણે ગભરાઈએ છીએ અને ઉપેક્ષાની રેતમાં માથું ઘૂંપાવીને દિલને એ સમજાવી લઈએ છીએ કે જાણે કોઈ જોખમ નથી, પરંતુ સ્પષ્ટ છે કે જોખમો અને આપત્તિઓથી આંખો બંધ કરી લેવી પોતાની સાથે મિત્રતા નહીં, બલ્કે દુશ્મની છે અને એક રીતે નિર્દોષ આત્મહત્યા ! તેથી આવો, થોડીક હિંમત કરીને પોતાની આંતરિક પરિસ્થિતિની સમીક્ષા કરીને જોઈએ કે આપણા સમાજના લોકો પોતાના વિચાર, પોતાના વચન અને પોતાના ચરિત્રની જબાનથી પોતાની કઈ આંતરિક કેફિયતની સાક્ષી આપે છે.

૧. અકીદાના નિકાકના પુરાવાઓ :

આ સમાજમાં એવા કથિત 'મુસલમાનો' દરેક ખૂણામાં જોઈ શકાય છે, જેઓ જાહેરમાં અલ્લાહ અને રસૂલની મજાક ઉડાવે છે, જેમની આધુનિકતાની રુચિ અને પૂન ત્યાં સુધી સંતૃપ્ત થતી જ નથી, જ્યાં સુધી તેઓ નમાઝ અને રોઝાની ઠેકડી ન ઉડાડી લે, જેઓ દારૂ અને વ્યાજ અને જુગારની મનાઈને જૂનવાણી અને બુદ્ધિહીનતાનું ઝનૂન ઠરાવે છે, જેઓ કુર્આન અને સુન્નતના સત્તાધિકાર અને તેના આદેશોનો સ્વીકાર કરવાનો સાફ ઇન્કાર કરે છે, જેઓ ઈસ્લામી કાનૂનને પશુતા અને જંગાલિયતનું નામ આપે છે, જેઓ શરીઅતના સ્પષ્ટ આદેશો સુદ્ધાંને તેરસો વર્ષ જૂની યાદગારો કહે છે; દશારૂપી મનુષ્યની જીભથી નહિં, બલ્કે તે જીભથી જે મનુષ્યના જડબાઓની વચ્ચે હોય છે.

આ સમાજમાં એવા લોકોની પણ તંગી નથી, જેઓ કોઈપણ પ્રકારના સંક્રોચ વિના રીત-રિવાજ અને પ્રણાલિકાઓને શરીઅત પર પ્રાથમિકતા આપે છે, માત્ર વ્યવહારમાં નહિં, બલ્કે પોતાના મોઢથી પણ.

તત્પશ્ચાત્, આ સમાજમાં ઈસ્લામના તે 'ઝંડાધારીઓ' પણ છે, જેઓ સંપૂર્ણ આત્મ-સંતોષની સાથે બિનઈસ્લામી વિચારો અને દષ્ટિકોણો પર ઈમાન લાવી ચૂક્યા છે અને આ ગંદકીને તેમાં ફેલાવતા રહેવાને જ પોતાના જીવનનો એક માત્ર ધ્યેય બનાવી ચૂક્યા છે.

ત્યાં સુધી કે આ સમાજમાં તે લોકો પણ ધૂસી રહેવા માટે આગ્રહી છે, જેમનું પોતાનું એક અલગ સ્થાયી મર્કઝે-ઈજિતમાઅ (એકત્રિત થવાનું કે સંમેલનનું કેન્દ્ર અને મંડળ) છે. તેઓ આ કેન્દ્રને ઈજિતમાઅ (સંમેલન)નું કેન્દ્ર ન માનવાવાળાને ખુલ્લા કાફિર સમજે છે અને જેઓ ખાતિમુત્તબિય્થિન ક્લે ને જ પોતાના અંતિમ અને સંપૂર્ણ માર્ગદર્શક અને નેતા અને શરીઅતનું જ્ઞાન આપનાર સમજનારાઓની જનાઝાની નમાઝ પઢવા પણ તૈયાર નથી. પરંતુ બીજી બાજુ લોકશાહીના કાનૂને જ્યારે તેમને એ સમજાવ્યું કે આવા પાયાના આસ્થાકીય મતભેદો પછી મુસલમાનોમાં તમને તે અધિકારો મળી શકતા નથી, જે ખરેખર મુસલમાન માટે જ વિશેષ છે અને ન તો તમે આગેવાન બની શકો છો; તો તેમણે ગભરાઈને મિલ્લતની એકતાનો નારો લગાવવાનું શરૂ કરી દીધું અને દુનિયાને એ સમજાવવામાં લાગી ગયા કે અમારો પણ મિલ્લત અને ઉમ્મતથી સંબંધ છે જે મુસલમાનોનો છે, અમે પણ એ જ કુર્આનને માનવાવાળા છીએ જેને સમગ્ર ઉમ્મતે મુસ્લિમા માને છે અને એ જ રીતે માનીએ છીએ જે રીતે તેઓ માને છે. અમારો બીજા મુસલમાનોથી કોઈ પાયાનો મતભેદ નથી; બસ, અમને ઉમ્મતથી અલગ સમજનારાઓ ઈસ્લામ અને મિલ્લત બંનેના દુશ્મન છે. જો કે આ મિલ્લતની એકતાના

પ્રદર્શનનો મૂળ હેતુ એ સિંવાય બીજો કંઈ નથી કે મિલ્લતના સામાન્ય હક્કો પર તેમને છાપો મારવાની તક મળતી રહે.

શું આ અને આ જ પ્રકારની બીજી વાતો એ હકીકતની સાબિતી નથી કે આપણા સમાજમાં ઘણી મોટી સંખ્યામાં એવા દિલો-દિમાગ મોજૂદ છે, જેમનામાં નિફાકે-અકીદા (ઈમાનમાં નિફાક)નું ઝેર ફેલાયેલું છે? નિશ્ચિતપણે તમે અહીં એ સફાઈ પ્રસ્તુત નથી કરી શકતા કે આ વાતો અમલ અને આચરણથી સંબંધિત છે અને વ્યવહારની ખરાબીઓ અમલના નિફાકનો પુરાવો તો બની શકે છે, પણ અકીદાના નિફાકનો પુરાવો નથી બની શકતી; કેમ કે ઈમાન અને આચરણ તાર્કિક રીતે ભલે એક-બીજાથી બધી રીતે અલગ હોય, પણ તેમાં પારસ્પારિક એટલી એકરૂપતા કદાપિ નથી કે કોઈપણ રીતે આચરણ કે વ્યવહાર ઈમાન વિશે કોઈ ગવાહી ન આપી શકે. છેવટે અમલ અમલમાં પણ તો ફરક છે. એ સાચું છે કે દરેક અમલ ઈમાન અંગે સાક્ષી નથી બની શકતો, પરંતુ કેટલાંક વ્યવહારો ચોક્કસ એવાં હોય છે જે ઈમાનની વિરુદ્ધ ન્યાયિક સાક્ષી બની શકે છે; અર્થાત્ તેમની હાજરીમાં ઈમાનની સૂક્ષ્મ પૂંજ પણ મોજૂદ રહી શકતી નથી. અમે જે ન કહેવા જેવી વાતોનો પણ ઉલ્લેખ કર્યો છે તેના પર નજર નાખો અને વિચારીને બતાવો કે તેમાં કંઈ વસ્તુ એવી છે જેની સાથે ઈમાન અને નિખાલસતાની કોઈ વાત નિરંતર બરકરાર રહી શકે છે? શું અલ્લાહ અને પયગંબર, દીન અને શરીઅત, આયાતો અને હદીસો, નમાઝ અને રોઝાની મજાક કરીને કોઈ વ્યક્તિ મોમિન રહી શકે છે? શું શરીઅતના કાનૂનોને પાશવતા અને જંગલીપણાના કાનૂનો કહ્યા પછી પણ ઈમાનના દાવાનું કોઈ વજન બાકી રહી શકે છે? પછી જો આવી હરકતો કરનારાઓ પોતાની જાતને મુસલમાન કહે છે તો શું હકીકત પણ તેમના આ દાવાને સાચું માનશે? જીભ પર જે કંઈ છે તેની ચર્ચા નથી, ચર્ચા કેવળ એ વાતની છે કે દિલમાં શું છે અને આ કૃત્યોની હાજરીમાં શું હોઈ શકે છે?

કહેવામાં આવશે કે દિલમાં જે કંઈ હોય છે તેની આપણને શું ખબર હોય, જેમ કે હઝરત શાહ વલીઉલ્લાહે કહ્યું છે. પરંતુ આપણે ભૂલવું ન જોઈએ કે આ વાત દરેક સ્થિતિમાં જરૂરી નથી. કેટલાક સંજોગો ચોક્કસ એવા હોય છે, જેની હાજરીમાં કેટલીક વસ્તુઓના અસ્તિત્વ પર દૃઢપણે અભિપ્રાય બાંધી શકાય છે અને ઉપરોલ્લેખિત સંજોગો આ જ પ્રકારના છે. જ્યાં સુધી હઝરત શાહ સાહેબના કથનનો સંબંધ છે તે માત્ર સામાન્ય સ્થિતિના સંદર્ભમાં છે. દરેક સ્થિતિમાં તેને લાગૂ કરી શકાય નહીં. વાસ્તવમાં તેમના જમાનામાં મુસલમાનોનું દીની, ઈમાની અને નૈતિક પતન જે હડે પહોંચી શક્યું હતું, તેના આધારે તેઓ આનાથી વધારે કંઈ કહી પણ શકે તેમ નહોતા. પરંતુ અહીં

પછીની બે સદીઓથી આ પતન જેટલી 'ઉન્નતિ' પર પહોંચી ગયું છે, તેમાં ક્યારેક એ 'ત્રેકાદી મુનાફિકોનો પણ નિશ્ચિત રૂપે અંગૂલિનિર્દેશ કરવો કોઈપણ રીતે સંભવિત નથી. એટલા માટે નહીં કે 'મઆઝ-અલ્લાહ' હવે બંદાઓને અદશ્ય કે પરોક્ષનું જ્ઞાન (ઇલ્મે-ગૈબ) મળી ગયું છે, બલકે એટલા માટે કે આ નિફાક હવે ક્યારેક એવો 'નિફાક 'બવાહ' (છૂપો અને પ્રગટ) બની જાય છે કે તેની જાણકારી માટે ઇલ્મે-ગૈબની આવશ્યકતા જ નથી.

૨. અમલી નિફાકનાં પુરાવાઓ :

રહ્યો અમલી નિફાકનો મામલો, તો ઉપરોલ્લેખિત નિફાકના કાર્યોમાંથી એક-એક વસ્તુને લઈને આ સમાજના વિચારો અને આચરણમાં તેની ખોજ કરો અને દિલ પર ભાર મૂકીને 'مَنْ كَفَرَ بِرَبِّهِ فَعَلَىٰ نَفْسِهِ إِيمَانُهُ' નું હૃદયદ્રાવક દશ્ય જોતા જાઓ; તમે જોશો કે :

આ સમાજમાં આજે અડધાથી વધારે લોકો પોતાના ઉપર નમાઝ જેવો શરીરતનો મુખ્ય હુકમ વ્યવહારૂ રીતે રદબાતલ ઠેરવી ચૂક્યા છે. તેમના માટે અઝાનની પોકાર એટલું પણ મહત્ત્વ નથી રાખતી જેટલું કે પશુઓ માટે ગોવાળની પોકાર રાખે છે. كَلِمَاتٍ كَثِيرًا مِّنْ دُونِهَا (તેમની સ્થિતિ એવી છે, જેમ કે ભરવાડ પશુઓને બોલાવે છે અને તેઓ હાકોટા સિવાય કંઈ પણ સાંભળતા નથી - સૂર: બકરહ, આ. ૧૭૧) હવે તેમના માટે મસ્જિદમાં હાજરી અને જમાઅતમાં જોડાવાનો પ્રશ્ન તો કોઈ પ્રશ્ન જ રહ્યો નથી, કેમ કે તેઓ નમાઝની પણ પૂછપરછ થશે તેવા દાયિત્વના બંધનથી તદ્દન આઝાદ છે; ત્યાં સુધી કે નમાઝમાં આળસ કરતા અકળામણથી આવવાની તકલીફોથી પણ તેમનો છૂટકારો થઈ ગયો છે. 'ત્રણ જુમ્આ' નહિ, બલકે સેંકડો 'જુમ્આ' વિતી જાય તો પણ તેમને તદ્દન ખબર હોતી નથી કે આ 'જુમ્આઓ' કેટલા કર્તવ્યોનો સંદેશ આપી ગયા અને ગફલત કરનારાઓને કેટલી ભયાનક ચેતવણીઓ સંભળાવી ગઈ.

આ સમાજની મોટી સંખ્યા ઝકાત અને ઉશરની પાબંદીઓથી બેપરવા છે. જન્મ અને લગ્ન (નિકાહ, સગાઈ) અને મોત-મૈયતના રીત-રિવાજોમાં શોહરત અને નામ ખાતર ખર્ચ કરવા માટે તો તેમના બંને હાથ ખુલી જાય છે. પરંતુ અલ્લાહના માર્ગમાં અઢી ટકા આપવાનું જ્યારે નામ આવે છે, તો તેમનું દિલ અંદરથી બેસવા લાગે છે અને જો ક્યારેક કેટલાક કારણોસર કંઈક 'ફર્જની અદાયગી' માટે મજબૂર કરી જ દીધા તો ચહેરાનો નક્શો એવો થઈ જાય છે કે તેને જોતાં જ كَلِمَاتٍ كَثِيرًا مِّنْ دُونِهَا (અલ્લાહના

માર્ગમાં ખર્ચ કરવાને મફતમાં દંડ સમજે છે - સૂર: તૌબા, આ.૯૮)ના શબ્દો કાનોમાં ગૂંજવા લાગે છે.

આ સમાજમાં ઠેક-ઠેકાણે એવા માથાં નજરે પડે છે, જે કદાચ શરીરતના આદેશો સામે 'આદર-માનની સાથે' ત્યારે જ ઝૂકે છે, જ્યારે પોતાના પક્ષમાં ફેંસલો આવતો હોય. રીત એ બની ગઈ છે કે જો શરીરતના કાનૂનો પોતાના પક્ષમાં ફેંસલો કરતા દેખાય તો સંપૂર્ણપણે એકમત થઈને દીનના અનુપાલનનો નારો બુલંદ કરો અને જો પરિસ્થિતિ તેનાથી વિપરીત હોય તો સંપૂર્ણ ઘૃષ્ટતાપૂર્વક તાગૂતી (અલ્લાહના વિદ્રોહીઓની) અદાલતો અને કાનૂનોની મદદ લેતા રહો અને શરીરતના આદેશો સાંભળતા જ એક તરફ સરકી જાઓ.

આ સમાજમાં 'જૂઠ, વચનભંગ, ગાળાગાળી કરવી અને અપ્રમાણિકતા'નું એવું પ્રચલન છે કે અલ્લાહની પનાહ ! એવું લાગે છે કે જાણે આ બૂરાઈઓનું પૂર ઉમટી આવ્યું છે અને તેમાં આખી મિલ્લત ડૂબતી જઈ રહી છે. મુસલમાનની આગવી ઓળખ તેનું ઉત્તમ ચરિત્ર હતું, પણ તેની આ ઓળખ ભૂતકાળની વાર્તા બની ગઈ છે; અને બીજી કોમોની સાથે તે ભલાઈઓ અને સદાચારમાં નહિ, બલકે બૂરાઈઓમાં સ્પર્ધા કરી રહ્યો છે; ત્યાં સુધી કે ઘણાં મેદાનોમાં તો તે બાજી પણ લઈ ગયો છે. સાબિતી જો જોઈતી હોય તો ખાનગી બેઠકોથી લઈને બજારો અને પછી સરકારી ન્યાયાલયો સુદ્ધાંનું નિરીક્ષણ કરી લો.

આ સમાજમાં એવાં મુસલમાનોનો દુષ્કાળ થઈ ગયો છે, જેઓ દીનના નામે કષ્ટો ઉઠાવવાથી ભાગે નહીં, વતનના પ્રેમે જેમના ઈમાની સ્વાભિમાનને અપંગ ન બનાવી દીધો હોય, જેઓ પોતાના રબની બંદગીના તકાદાઓ સાંભળીને અલ્લાહની જમીનને તંગ ન સમજતા હોય, જેઓ દીનના અજનબીપણા પર દુ:ખી ન થતા હોય. તેનાથી વિપરીત દુનિયાનો પ્રત્યેક સંબંધ દીનના તકાદાઓથી આપણને વધારે પ્રિય છે. આપણે એક સામાન્ય સ્વાર્થની ખાતર શરીરતના સુદૃઢ નિયમોને પણ પીઠ પાછળ ધકેલી દેવામાં કોઈ ડુકાવટ અનુભવતા નથી અને વાત ત્યાં સુધી પહોંચી ગઈ છે કે ઈસ્લામના હિતને મુસલમાનના હિતનું નામ આપી દેવામાં આવ્યું છે. કોમ, દેશ-વતન ટૂંકમાં પ્રત્યેક દુન્યવી સંબંધના પ્રેમને જાહેર કરવો એ આપણા માટે ગૌરવનું કારણ બની ગયું છે. પરંતુ દીનનું નામ લેતાની સાથે જ આપણે સંકોચ કરવાનું અને લાજવાનું શરૂ કરી દઈએ છીએ, એટલા માટે કે ક્યાંક કોઈ આપણને જૂનવાણી મુલ્લા કે ધાર્મિક ઝનૂનીઓ ન કહી દે. આમ તો આપણી દીની હેસિયતના ખુલ્લા એલાન અને તેની વ્યવહારૂ જવાબદારીઓથી આપણે પોતે જ બચી રહ્યા છીએ, તેથી દીન કાજે કુરબાનીઓ

આપવાની તકો જ આવતી નથી, નહિં તો તમે જોઈ શકતા કે આપણાં મિલ્લી ચરિત્રના સ્ટેજ પર ‘جَعَلَ خَلْقَهُ الْفَاسِقَ كَقَدْحِ الْوَيْبِ الْكَلْبِ’ (લોકોએ નાખેલી અજમાયશને અલ્લાહની યાતનાની જેમ સમજી લીધી - સૂર: અનૂકબૂત, આ. ૧૦) ના દશ્યો કેટલી મોટી સંખ્યામાં ઉભરી રહ્યા છે.

આ સમાજમાં દીન અને તકવાના બદલે સત્તાધારી કાફિરો અને મુશ્રિકોના સામિપ્યને ઈજજત અને પ્રતિષ્ઠાનું માપદંડ સમજવાનો શોખ સામાન્ય છે. જેની ખાતરી કરવા માટે તમારા માટે પોતાના ઇતિહાસના વર્તમાન પૃષ્ઠોનો અભ્યાસ જ પૂરતો હશે, અને જો આ વાતના અભ્યાસમાં કોઈ મુશ્કેલી અનુભવો, તો પછી તેનાથી પહેલાં સમાપ્ત થયેલા પ્રકરણના પાનાઓ ખોલીને જોઈ લો, ત્યાં તમે એ જોઈને આશ્ચર્યચકિત થઈ જશો કે وَاللَّهِ الْعَزِيزُ الْكَرِيمُ وَالرَّسُولُ الْكَرِيمُ وَالْمُؤْمِنِينَ (પરી ઈજજત તો અલ્લાહ માટે જ છે અને તેના રસૂલ માટે છે અને મોમિનો માટે છે - સૂર: મુનાફિકૂન, આ. ૮) અને إِنَّ آيَاتِنَا لَمُتَّبِعَاتٌ لَكَ كَمَا أَنَّا لَمُخْلِقُونَ (હકીકતમાં અલ્લાહના નજીક તમારામાં સૌથી વધુ ઈજજતવાળો તે છે જે તમારામાં સૌથી વધુ અલ્લાહથી ડરનારો છે - સૂર: હુજુરાત, આ. ૧૩) પર “ઈમાન લાવનારાઓ” વાઈસરોય બહાદૂરથી હસ્તધૂનન કરવાની તમન્નામાં આયુષ્ય વિતાવી રહ્યા છે. જો તેમને ‘શ્રી’ કે ‘ખાનબહાદૂરી’ના ઇલ્કાબો ‘સમરકંદ અને બુખારા’ જ નહિં, બલકે દીન અને ઈમાન આપીને પણ નસીબ થઈ જાય તો જાણે બંને લોકની દોલત મળી ગઈ ! બીજી બાજુ કેટલાક બીજા લોકો હશે, જેઓ બિનમુસ્લિમ નેતાઓની ચોખટના તવાફ (પરિક્રમા) કરતા જોવા મળશે, જેમના સૌભાગ્યની ચરમસીમા એ છે કે ત્યાં તેમને રાષ્ટ્રપ્રેમી માની લેવામાં આવે અને જેમની દેશભક્તિને જો દેશના મીડિયાએ સ્વીકાર કરી લીધી તો જાણે તેમને ‘રઝા’ (પ્રસન્નતા)નું સ્થાન પ્રાપ્ત થઈ ગયું અને હવે જન્મતનો વડો તેમના માટે મુક્તિધામ-ફિરદૌસની યાવીઓની સાથે રાહ જોઈને ઊભો છે !

આ સમાજમાં જૂઠી ખ્યાતિ અને પ્રતિષ્ઠાના મોહિતોની પણ તંગી નથી, વિશેષતઃ રાજકીય પ્લેટફોર્મ પર. ફૂલોના હાર અને ઝિંદાબાદના નારાઓની ચાટે ‘કાઈદૈને-મિલ્લત’ (મિલ્લતના નેતાઓ)ની એક વિશાળ ફોજ તૈયાર કરી દીધી છે, જેઓ કોમના સંમેલનોમાં ઈસ્લામ અને કુર્આનના નારાઓ કંઈક એટલા જોરથી લગાવે છે કે આખી મિલ્લતનું આસ્થાથી છલોછલ હૃદય ગૂંજી ઉઠે છે; જ્યારે તેઓ ઈસ્લામ કાજે પોતાની નસોમાં ફરી રહેલ લોહીની એક-એક બુંદ વહાવી દેવાનું એલાન કરે છે, તો તેમના રંગ-ઢંગમાં અબૂબક સિદીક રદ્દિ.ની નિસ્વાર્થપરાયણતા અને ઉમર ફારૂક રદ્દિ.ની મક્કમતા અને

દમમ ટપકવા લાગે છે; પરંતુ જ્યારે ઈસ્લામ તેના કર્તવ્યો અને માગણીઓ લઈને તેમને શોધે છે તો ખબર નથી પડતી કે કયા 'આશ્રય-સ્થાનો'માં લપાઈ જાય છે કે પછી તેમનો ચહેરો જ જોવા મળતો નથી. તેમની નજર ચોતરફ ફરતી રહે છે, જ્યાં પણ ઈસ્લામ કે મુસલમાનોના કલ્યાણનું કોઈ કાર્ય પૂરું થતું જોવા મળે, તેઓ લપકીને આગેવાની અને નેતાગીરીના સ્ટેજ પર જઈ પહોંચવા અને વિભિન્ન યુક્તિઓ દ્વારા આ કાર્યની કેડિટ આંચકી લેવાની કોશિશ કરે છે.

આ સમાજમાં એવા 'નિઃસ્વાર્થ લોકો' પણ મોટાં પ્રમાણમાં જોવા મળે છે, જેમનો મિલ્લત સાથેનો સંબંધ મહદ્અંશે એ અધિકારો પર કબજો કરવા પૂરતો છે, જે મિલ્લતે ઈસ્લામિયાના અધિકારો છે અને જેમાં ભાગીદાર બનવું એ વાત પર નિર્ભર છે કે વ્યક્તિનું નામ મુસલમાનોની યાદીમાં નોંધેલું હોય. હૃદયોની સ્થિતિ તો અલ્લાહ જ વધુ સારી રીતે જાણે છે, પરંતુ તેમના સામાન્ય વલણથી ઈસ્લામ પર કોઈ સાચી શ્રદ્ધાનો અંશ સુદ્ધાં મળવો મુશ્કેલ હોય છે. એ વખતે તો ઈસ્લામ તેમનું બધું જ છે અને તેઓ પહેલા પણ મુસલમાન છે અને અંતે પણ મુસલમાન, જ્યારે ભૌતિક લાભોના ટુકડાઓ આ જ નામથી વહેંચાઈ રહ્યા હોય. પરંતુ આ સમય વિતી ગયા પછી તેઓ બધું જ તો હોઈ શકે છે પણ પહેલા પણ મુસલમાન અને અંતે પણ મુસલમાન જરા પણ લાગી શકતા નથી.

આ સમાજમાં ઈમાનની કમજોરીની બીમારી એક ભયાનક કેન્સરની જેમ પોતાનો પંજો ફેલાવી રહી છે, જેની ઝેરી અસરથી કોઈક અંગના અમુક પાસા તો સુરક્ષિત કરી શકાય છે, પણ કોઈપણ આખું અંગ કદાપિ સલામત થઈ શકતું નથી. તેના એ વ્યક્તિઓને છોડો, જેઓ નમાઝ અને રોઝા, હજજ અને ઝકાત સુદ્ધાંની કોઈ પરવા નથી કરતા; તે 'દીનના પાબંદ' લોકોને જુઓ જેમની એક વખતની નમાઝ પણ કજા નથી થતી, જેઓ ઉશૂર અને ઝકાતનો એક-એક પૈસો અદા કરે છે, જેમના રોઝામાં રમઝાન સિવાય નફ્લ રોઝાઓની એક મોટી સંખ્યા સામેલ થતી રહે છે, અને જેઓ લબ્બૈક-લબ્બૈક કહેતા ઈસ્માઈલની કુરબાનગાહ પર જઈને 'ઈસ્લામ'નો વ્યવહારૂ અર્થ પણ શિખી ચૂક્યા છે. તમે જોશો કે તેમની ઈમાન અંગેની રુચિ અને શોખ સામાન્ય રીતે હિંમત અને નીડરતાથી અપરિચિત છે. તેમનામાં ઘણાં એવા લોકો છે, જેમનાં જીવન કુફના માહોલમાં રહેતા-રહેતા વિતી જાય છે, પણ તેમના ઈમાની લલાટ પર એક કરચલી સુદ્ધાં પ્રગટ થતી નથી; અર્થાત્ તેઓ આ વ્યવસ્થા હેઠળ જીવન પસાર કરવા

(૧) અંગથી અભિપ્રેત અહીં સમાજના વિભિન્ન જૂથો છે, ન કે વ્યક્તિઓ.

પુશ છે, જેનાથી અલ્લાહ પુશ નથી. કેવળ પુશ જ નહિ, બલકે તેની સેવા માટે પોતાનો નિઃસ્વાર્થ સહયોગ પણ પ્રસ્તુત કરતા રહે છે. તિલાવત, આદર-માન અને પવિત્રતા અને મહાનતાની હદ સુધી તો તેઓ આખા કુર્આનને જ માને છે, જે બંને પૂઠાઓના વચ્ચે મોજૂદ છે, પણ અમલીકરણ માટે તેઓ તેના માત્ર એટલા ભાગ પર જ સંતુષ્ટ છે જેટલાની કુફ પરવાનગી આપે છે. તેમનામાં હિંમત જ નથી કે દીને-હક્કની સ્થાપનાનું નામ જબાન પર લાવે, એવું ન થાય કે પરાયાઓની ભૂકુટિઓ ચઢી જાય. કુર્આન તેમને તેમનાં જીવનનો ઉદ્દેશ્ય યાદ દેવડાવે છે, તેમનાથી **مَنْ يَتَّقِ اللَّهَ يَجْعَلْ لَهُ مَخْرَجًا** (અલ્લાહના મદદગાર બનો - સૂર: સફ્ફ, આ. ૧૪) ની માગણી કરે છે, તેમના સામે દીનને મઝલૂમી અને પરાધીનતાની સ્થિતિમાંથી બહાર કાઢવાનું કાર્યક્ષેત્ર પ્રસ્તુત કરે છે, પણ એશઆરામી અને આરામપ્રિયતાના આ એકાંતવાસીઓ ગભરાઈને શ્વાસ ચંભાવીને બેસેલા છે અને **مَنْ يَتَّقِ اللَّهَ يَجْعَلْ لَهُ مَخْرَجًا** (પોતાના હાથે પોતાને વિનાશમાં ન નાખો - સૂર: બકરહ, આ. ૧૯૫)ના વિપરીત અર્થઘટનોથી પોતાની કર્તવ્ય-ભાવનાને કચડતા જઈ રહ્યા છે. આ લોકો અલ્લાહના દીનના સાક્ષી હતા, પણ પરિસ્થિતિની પ્રતિકૂળતાઓને લઈને તેઓ પોતાને આ ભારે બોજથી આઝાદ સમજી બેસ્યા છે. સામાન્યથી અતિ સામાન્ય તકલીફો તેમના માટે કર્તવ્યોને ત્યજી દેવા માટેના બહાનાં બની જાય છે અને દુન્યવી સ્વાર્થોના નાના સરખાં પ્રલોભનો પણ તેમના અડગ ઈમાની કદમોને હચમચાવી નાખે છે. જે વાતોને તેઓ સામાન્ય હાલતમાં બેદીની (અધાર્મિકતા)ની વાતો કહેતા રહે છે, રાજકીય હિતોનું દબાણ આવતાં જ તેઓ તેને ઉચિત અને ઉત્તમ ઠરાવવા લાગે છે. જે વસ્તુઓ તેમના ફિક્હ (ધર્મશાસ્ત્રો)ના પુસ્તકોમાં આજે પણ કુફની ઓળખ અને કુફનું કારણ લખેલી છે, ક્યારેક તેમને પણ સહન કરીને તેઓ પોતાનાં શ્રેષ્ઠ સ્વાભિમાનને અલવિદા કહી દેતા હોય છે; માત્ર એટલા માટે કે ઈસ્લામનો ઈન્કાર કરનારાઓની પ્રસન્નતા આ 'ભરોસા' વગર પ્રાપ્ત નથી થઈ શકતી. પછી જ્યારે પણ આ કમજોર ઈમાનથી પીડિતો પર અંગત કે મિલ્લતના હિતોનો સહેજ પણ અસાધારણ હુમલો થાય છે, તો ન પૂછો કે આ ગરીબની હાલત શું થઈ જાય છે? તે વખતે તો દીનના સિદ્ધાંતો અને સર્વમાન્ય મૂલ્યો સુદ્ધાંની પ્રતિષ્ઠા જોખમમાં પડી જાય છે. તૌહીદના પ્રાથમિક તકાદાઓ પણ વિસરાવા લાગે છે. કિતાલ ફી ગૈરુલ્લાહ (અલ્લાહના વિદ્રોહીઓના માર્ગમાં યુદ્ધ) જેવા બગાડ અને ઉપદ્રવના સર્વોચ્ચ ગુનામાં ભાગીદારી મિલ્લતનો બુનિયાદી હક્ક બની જાય છે. તાગૂતી અદાલતો (અલ્લાહના વિદ્રોહીના ન્યાયાલયો)ની ખુરશીઓ પર બેસવાની તમન્ના કોઈ શરમજનક અને ખરાબ તમન્ના રહેતી નથી. જુગાર, દારૂ અને વ્યાજનો કારોબાર કરનારી સંસ્થાઓ અને એકમોની ચાકરી 'અલ્લાહની મહેરબાની'

બની જાય છે, અને સર્વોચ્ચ સત્તાની દાવેદાર કાનૂન ઘડનાર એસેમ્બલીઓના સભ્યપદને મિલ્લતના દુઃખદર્દનો ઈલાજ ઠરાવી દેવામાં આવે છે; ત્યાં સુધી કે ક્યારેક એવા કાનૂન ઘડવાનું કામ પણ કરવું પડે છે, જે બદ્દની લડાઈમાં કેટલાક ઈમાનમાં કમજોર મુસલમાનોએ કર્યું હતું, જેમના કદમ મક્કાની વતનની જમીન પકડીને બેસી ગઈ હતી અને તેણે પરવાનગી નહોતી આપી કે તેઓ અલ્લાહની આજ્ઞાનુસાર મદીના હિજરત કરી જાય. છેવટે જ્યારે ઈસ્લામને માનનારાઓ અને કુફરને માનનારાઓ વચ્ચે સશસ્ત્ર મુકાબલાના સંજોગો આવ્યા, તો લાચારીવશ તેમને પણ બીજા મક્કાવાસીઓની સાથે રહીને મુસલમાનોના મુકાબલામાં આમને-સામને આવવું પડ્યું અને પરિણામે બંને લોક (દુનિયા અને આખિરત)ની નાકામી અને અપમાન ઉઠાવવું પડ્યું. છેવટે પ્રથમ વિશ્વ યુદ્ધમાં તમે શું જોયું હતું? એ જ ને કે વીર અંગ્રેજોના ગુલામ મુસલમાનો તેની સામ્રાજ્યવાદી અને સંસ્થાનવાદી મહેચ્છાઓની હિમાયતમાં રણભૂમિમાં મોકલવામાં આવ્યા અને ત્યાં તેમની તલવારો ન માત્ર જર્મન બિનમુસ્લિમોના લોહીથી રંગાઈ, બલકે મુસલમાનોના કાળજાઓમાં પણ ધૂસી ગઈ; હદ તો એ હતી કે હરમૈન (મક્કા-મોઅઝ્ઝમા અને મદીના મુનવ્વરા)ની પવિત્રતા અને પ્રતિષ્ઠા પણ તેમના હાથોથી સુરક્ષિત ન રહી શકી.

તત્પશ્ચાત્, આ સમાજમાં તૌહીદ અને રિસાલત પર ઈમાન રાખનારાં એ મુસલમાનો પણ સામેલ છે, અને ઘણી મોટી સંખ્યામાં મોજૂદ છે, જેમના ઈમાન પર શંકા-કુશંકા અને અલ્પ-શ્રદ્ધાનો કાટ ચઢી ગયેલો છે, જેઓ મહદ્અંશે એટલા માટે મુસલમાન છે કે મુસલમાન માતા-પિતાથી પેદા થયા છે, એટલા માટે નહિ કે તેમની સહૃદયતા અને બુદ્ધિ અને સૂઝબૂઝે તેમના મુસલમાન હોવાનો ખરેખર જાગૃત અને ચેતનાવસ્થામાં નિર્ણય કર્યો છે.

‘ધાર્મિકતા’માં તેમની આ શંકા-કુશંકા અને દ્વિધા અને અલ્પ-શ્રદ્ધા જ્યારે પ્રગટ થાય છે, તો *محمد بن عبد الله عليه السلام* ની યાદ તાજી થઈ જાય છે. જોવામાં આવે છે કે મુશ્કેલીઓ અને સાવધાની વખતે સાચા અર્થમાં તેમનો એક અલ્લાહ પર વિશ્વાસ બાકી રહેતો નથી અને તેઓ કોઈને કોઈ રૂપમાં ગૈરુલ્લાહ (અલ્લાહ સિવાય અને ઉપરાંત બીજા કોઈ)ને પણ પોકારવાનું શરૂ કરી દે છે; કબરો પર સિજદાઓ કરવા, કબરોમાં પોઢી ગયેલાઓથી દરખાસ્તો કરવી, બુઝુર્ગોની નજરો-નિયાઝ માનવી, આ તમામ વાતો ચોતરફ નીડરતાથી જોરશોરથી કરવામાં આવી રહી છે; આ બધું છેવટે કઈ વાતનો પુરાવો છે? હદ તો એ છે કે મુસીબતો અને આફતોને દૂર કરવા માટે ખુલ્લું-ખુલ્લા ‘યા અલી ! યા ગૌષ ! યા ખ્વાજા ! અલ-મદદ’ પોકારવામાં આવે છે; કેવળ

પોકારવામાં જ આવતું નથી, બલ્કે આ પ્રકારના મુશ્કિલો જેવા ઉચ્ચારોને 'શઆઈરે-ઈસ્લામ (ઈસ્લામની નિશાનીઓ)માં સામેલ કરવામાં આવે છે અને 'એહલે સુન્નત વ-લ જમાઅત'માંથી હોવાની વિશેષ ઓળખ ઠેરવવામાં આવે છે. પણ જ્યારે અકીદતનો જોશ આટલેથી માનતો નથી તો લોકોએ તેનાથી આગળ વધીને બરાબર મસ્જિદનાં મેહરાબમાં "الله أكبر"ની તક્તીઓ કોતરાવી દીધી. જાણે અલ્લાહત્ આલાની તૌહીદ-ઉલુહિયતને સ્વયં તેના ઘરમાં જઈને પડકાર આપી દીધો કે જે એક માત્ર પરવરદિગારી અને ખુદાઈમાં કોઈના ભાગીદાર ન હોવાનો દાવેદાર છે તે સાંભળી લે કે અહીં બીજી કેટલીક મહેરબાન અને બક્ષિસ આપનારી હસ્તીઓ મોજૂદ છે.'

'દુન્યવી' (સાંસારિક) બાબતો (વ્યવહારો, મામલાઓ, રાજકારણ, સંભ્યતા અને સમાજ વગેરે)માં આ દ્વિધા અને શંકા-કુશંકા તથા અશ્રદ્ધા જ્યારે પ્રગટ થાય છે, તો ઈસ્લામી આચાર-વિચારના ચિત્ર-વિચિત્ર દષ્ટાંતો સામે આવે છે. મુસલમાન છે; પણ ઈસ્લામી દષ્ટિકોણનું નામ લેતી વખતે જબાન પર સખત આવરણ ચઢી જાય છે, ઈસ્લામી ફોજદારી કાયદાઓનો ઉલ્લેખ આવી જાય તો જાણે મિલ્લી લઘુતાગ્રંથી તેમને ગૈર-કોમોની અદાલતોમાં લાવીને હાજર કરી દે છે, અને તેઓ ગુનેગારોના કઠેડામાં ઊભા રહીને સફાઈઓ અને ક્ષમાયાચના પ્રસ્તુત કરવા લાગે છે. ઈસ્લામી અર્થ-વ્યવસ્થાને ત્યાં સુધી 'સભ્ય' દુનિયામાં પ્રસ્તુત કરવાને લાયક નથી સમજતા, જ્યાં સુધી તેનું નામ 'ઈસ્લામી સમાજવાદ' ન રાખી લેવામાં આવે. જાણે તેમના ખ્યાલથી ઈસ્લામની માન-મર્યાદા અને પ્રતિષ્ઠાની સ્થાપના અને સ્વીકાર જો સંભવ છે, તો કેવળ 'સમાજવાદ'ની કૃપા અને તેના શરણથી, અને તેનાથી સંબંધ સ્થાપિત થઈ જવાની બરકતથી ! ઈસ્લામી રાજ્ય વ્યવસ્થા અને સામૂહિકતાને ચાહે તેઓ ગમે તેટલા શ્રદ્ધાસુમન કેમ ન પ્રસ્તુત કરે, પરંતુ તેના સાચા વ્યવહાર પ્રેમની કોઈ નિશાની તેમના જીવન-વ્યવહારમાં મળવી મુશ્કેલ છે. તેઓ ઈટાલી, સ્વીટ્ઝરલેન્ડ, બ્રિટન, અમેરિકા અને રશિયા જઈને જીવનના

(૧) જો ઉપરોલ્લેખિત વાક્યના બાહ્ય અર્થને લેશો તો તેનાથી પણ વધારે ઘુણાસ્પદ કલ્પના સામે આવે છે. આ ફકરાનો શાબ્દિક અનુવાદ એ છે કે 'હે ફલાં શૈખ ! કંઈક ખુદા માટે' અર્થાત્ ખુદા માટે કંઈક મહેરબાની કરી દો. જરા તેના અર્થ અને ભાવાર્થ પર વિચાર કરો. આ વાક્યમાં વાસ્તવમાં તવસ્સુલ (આશરો લેવો)ના મસ્લાને પલટાવીને મૂકી દીધો છે. તવસ્સુલનો અર્થ તો એ છે કે ખરેખર આપવાવાળો અલ્લાહત્ આલા છે અને આપણે તેના મુકર્ફબો (નિકટવર્તીઓ)માંથી કોઈને વસીલો ઠેરવીને અલ્લાહથી માગીએ છીએ. પરંતુ અહીં તેનાથી વિપરીત (મઆઝ-અલ્લાહ) અલ્લાહને વસીલો ઠેરવીને શૈખ સાહેબથી માગવામાં આવી રહ્યું છે. નબીજુ-ખિલ્લાહ મિન્ જાલિક, જે વક્તિ લા-ઈલાહ ઈલ્લલ્લાહના કલમા પર, તેનો અર્થ સમજીને ઈમાન લાવ્યો હોય, તે કઈ રીતે આવી વાતની કલ્પના પણ કરી શકે છે કે સમગ્ર સૃષ્ટિનો માલિક અને પાલનહાર કોઈ બંદાના સામે વસીલો બનાવીને તે બંદાથી દુઆ માગવામાં આવે ! (લે.)

કાનૂન લઈ આવશે અને તેને અપનાવવામાં ગૌરવ અનુભવશે; પરંતુ ઈસ્લામી જીવન-વ્યવસ્થા અને જીવન અંગેના કાનૂન અને નીતિ-નિયમોને અપનાવતા તેમના લલાટ પર પ્રશ્ન-ચિહ્નનો ઉભરી આવે છે. ગુલામી અને પરાધીનતાની વિવશતામાં નહિ, બલ્કે આઝાદી અને સ્વાધીનતાના 'પવિત્ર' વાતાવરણમાં પણ તેમને ઈસ્લામી મૂલ્યોને અપનાવવામાં સંકોચ થાય છે, પરંતુ ભૌતિક સભ્યતાના મૂલ્યો અપનાવીને સમજે છે કે અમે તો વૈશ્વિક કોમોની નજરોમાં પ્રતિષ્ઠિત અને સુસભ્ય બની ગયા છીએ. જ્યારે કે સભ્યતા, સમાજ, શિક્ષણ અને નૈતિકતામાં પશ્ચિમી વિચારો અને દૃષ્ટિકોણોથી હટીને વ્યવહાર રીતે ઈસ્લામી માર્ગદર્શનનો સ્વીકાર કરવો તેમના માટે ખૂબ કઠિન હોય છે, તો બીજી વિદ્યાઓ અને વિષયોનો તો કોઈ પ્રશ્ન જ ઉપસ્થિત થતો નથી. તેમના હાથમાં જો સત્તા આવી જાય તો તેઓ નમાઝ કાયમ કરવા, ઝકાત અદા કરવા, ભલાઈઓની આજ્ઞા આપવા, બૂરાઈઓથી રોકવાના બદલે ભોગવિલાસ અને વ્યભિચારી જીવનના અડાઓ ઊભા કરે છે; પોતાના બાદશાહી ઠાઠમાઠ માટે ગરીબોનું લોહી ચૂસે છે, નાચગાન અને મોજમસ્તીની મહેફિલો સજાવે છે અને મીનાબજારો લગાવે છે તથા એવું વાતાવરણ ઊભું કરતા જાય છે, જેમાં ભલાઈ અને સત્ય ધીમે-ધીમે મરે છે, અને બૂરાઈ અને અસત્ય સમાજના આખા સામૂહિક સામર્થ્યને પોતાનું ભોજન બનાવીને ઉછેર પામતા રહે; કેવળ એટલા માટે નહિ કે તેમની મનેચ્છાઓને આમાં જ છૂટછાટ મળે છે, બલ્કે એટલા માટે પણ કે પરાયાઓને આ જ પસંદ છે, અને આ જમાનામાં ઈસ્લામ અને મુસલમાનોને આધુનિક વિચારશીલ સાબિત નથી કરી શકાતા, જો આ વસ્તુઓ અપનાવવામાં ન આવે.

આપણે જાણીએ છીએ કે આમાં કેટલાયે એવા લોકો પણ છે, જેમને મિલ્લતની સાથે ગાઢ હાર્દિક લગાવ અને પ્રેમ છે અને આ પ્રેમ-માર્ગમાં ક્યારેક તેઓ પોતાનું બધું જ ન્યોછાવર કરી દે છે, પણ મોટું અંતર છે એ લગાવમાં જે ઈસ્લામની સાથે હોય અને એ લગાવમાં જે મિલ્લતે ઈસ્લામિયા અર્થાત્ મુસલમાનોની સાથે હોય. કદાચ, તેમનો પ્રેમ, ઈશ્કે-મુસ્લિમીન (મુસલમાનો સાથે પ્રેમ)ના બદલે ઈશ્કે-ઈસ્લામ (ઈસ્લામ સાથે પ્રેમ) હોત ! જેના માટે સૌપ્રથમ શરત એ છે કે માણસને ઈસ્લામનો ઊંડો અભ્યાસ, તેની સાચી સમજ અને દિવ્ય દૃષ્ટિ પ્રાપ્ત હોય અને પછી આ ઊંડા અભ્યાસ, સાચી સમજ અને આંતર-દૃષ્ટિના આધારે જ તેને ઈસ્લામની સાથે નિષ્ઠા અને વફાદારી હોય. પરંતુ અહીં તો આ 'બહુમૂલ્ય જાતિ' તદ્દન અનોખી છે. તેઓ સૌભાગ્યથી મુસ્લિમ પરિવારમાં જન્મ્યા છે, તેથી તેમને 'ઈસ્લામ' અને 'મુસલમાન'ના શબ્દોની સાથે એક

ઉંડો સંબંધ તો છે, પણ તેણે કોમી તરફદારીનો સંબંધ અને તે સંબંધે તેમના દિલોમાં ઈસ્લામ માટે એક નિષ્ઠા અને વફાદારી અને આદરભાવ પણ પેદા કરી દીધો છે. પરંતુ તે ખૂબ જ નિગૂઢ અને અસ્પષ્ટ છે. જ્યાં એ પ્રશ્ન ઊભો થયો કે આ અસ્પષ્ટ વફાદારી અને નિષ્ઠાને સ્પષ્ટ અને વ્યવહારૂ નિષ્ઠા અને વફાદારીથી બદલો, ત્યાંથી જ આચાર અને વિચાર તથા વાણી અને વર્તનનો એ અજીબોગરીબ વિરોધાભાસ પ્રગટ થવાનું શરૂ થઈ જાય છે, જેના તરફ હમણાં અમે સંકેત કરી ચૂક્યા છીએ.

સમાજનું કર્તવ્ય અને જવાબદારી :

આ છે ઉમ્મતના વિચારો અને આચરણની આછી રૂપરેખા. જે મિલ્લી ઈમાનની સાથે અકીદાના નિફાક અને અમલના નિફાકની આવી જળો અને કરમિયા લપેટાયેલાં હોય અને એ રીતે તેના અંદરથી નિયમિત લોહી નિયોવતાં રહે, તેની શક્તિ ઝડપથી વધુને વધુ ઓછી થતી જતી હોય, નાડીની ગતિ ધીમી અને અસંતુલિત થતી જતી હોય અને ચહેરા પર મોતની છાયા છવાયેલી હોય તો એ કોઈ આશ્ચર્યની વાત નથી. એ તો બરાબર તે જ અલ્લાહની સુન્નત (રીત)નું પ્રાગટ્ય છે, જે સૃષ્ટિના આરંભથી આજ પર્યંત સેંકડો-હજારો કોમોને જીવન અને સૌભાગ્યના મેદાનથી હટાવીને દૂર ફેંકી ચૂકી છે. મુસલમાનો જો પોતે જ પોતાના દુશ્મન નથી, તો એ ભ્રમમાં ન રહે કે આ સુન્નત તેમના તરફથી આંખો બંધ કરી લેશે. જો તેમને જિંદગી અને સફળતા પ્રિય છે, તો સંપૂર્ણ દીર્ઘદષ્ટિની સાથે તેમણે પોતાના અંતરમનનું અવલોકન કરવું પડશે. જે લોકો સ્પષ્ટ અને વિશ્વસનીય લક્ષણોના પ્રકાશમાં અકીદાના નિફાકના રોગીઓ દેખાય, તેમના અસ્તિત્વથી સમાજને શુદ્ધ કરવાની એવી જ કોશિશ કરવી પડશે, જેવી આપત્તિઓના ફૂટી પડવાના સમયે જીવાણુંઓને મારવા માટે કરવામાં આવે છે. આ કોશિશની શરૂઆત નિશ્ચિતપણે વિચાર-વિમર્શ અને સુધારણા અને ઉપદેશ દ્વારા જ થવી જોઈએ. પરંતુ જો આ ઈલાજ પછી પણ ઝેર દૂર ન થાય તો દરેક વ્યક્તિનું કર્તવ્ય છે કે આવા લોકો વિરુદ્ધ પોતાના તમામ સંભવિત સાધનો સાથે તૈયાર થઈ જાય. તેમનાથી દરેક પ્રકારના સંબંધોનો વિચ્છેદ કરી નાખે, તેમના વિરુદ્ધ દરેક ઉચિત યુક્તિ વડે જિહાદ કરે, અને જો સમાજમાં તેમનો લિહાજ કરીને અથવા તેમની રાજકીય સેવાઓના અસાધારણ આવકારને ધ્યાનમાં રાખીને અથવા તેમનાથી અમુક દુન્યવી ફાયદાઓની અપેક્ષાઓ રાખીને અથવા તેમના ઠાઠમાઠ અને સત્તાથી પ્રભાવિત થઈને તેઓ તેમને સહન કરતા રહેશે, તો તેમણે યાદ રાખવું જોઈએ કે તે નૌકા કદી કિનારા પર નહીં પહોંચે, બલકે તે અપેક્ષિત કિનારાની તરફ જઈ જ શકતી નથી; જેના નાવિકોમાંથી અમુક તો તેને સાચી દિશામાં ખેંચીને લઈ

જઈ રહ્યા હોય તો બીજા કેટલાક તેને બીજી કોઈ દિશા તરફ ખેંચીને લઈ જતા હોય, અને બીજા કેટલાક તેમના હાથોમાંથી હલેસા કે કૂહાડો છીનવી લેવાને બદલે ખામોશીથી ટાળતા જઈ રહ્યા હોય. રબ્બુલ ઈઝ્જત (પવિત્ર માલિક અને પાલનહાર)ના સોગંદ ! આવી નૌકા ડૂબીને જ રહેશે; અને તે વખતે કેવળ કાણું પાડનારા કે ખોટી દિશામાં ખેંચીને લઈ જનારા લોકો જ નહીં મરે, બલકે ખામોશીથી તમાશો જોવાવાળા લોકો પણ સમુદ્રના ઊંડાણમાં દફન થઈ જશે - (અથો એ ફિત્નાથી જેની આફત માત્ર એ જ લોકો સુધી સીમિત નહીં રહે જેમણે તમારામાંથી ગુનો કર્યો હોય. - સૂર: અન્ફાલ, આ. ૨૫).

રહ્યા અમલના નિફાકના રોગીઓ, તો તેમના વિશે ઉપદેશ અને સુધારણાના એક લાંબા અને સાતત્યભર્યા પ્રોગ્રામ પર અમલ કરવો પડશે. આ મગજ કસવાનું અને હિંમતનું કામ છે અને સમાજની ઉન્નતિ અને વિકાસની પહેલી અને અનિવાર્ય સીડી; કેમ કે જ્યાં સુધી આ સમાજના મોટાભાગના લોકો આ રોગથી મુક્ત નથી થઈ જતા, તેઓ જીવનના આ સંઘર્ષમાં પોતાનું અસ્તિત્વ પુરવાર નથી કરી શકતા. પરંતુ દુર્ભાગ્ય એ છે કે મિલ્લતના આગેવાનોની નજર દરેક જરૂરત પર પડે છે, જો નથી પડતી તો આ જ પ્રાથમિક જરૂરત પર. જાણે તેમના મતે મુસલમાનોના ચરિત્ર અને વ્યક્તિત્વમાં નિફાક (દંભ)નું આ તીવ્ર ચલણ કોઈ ચિંતા અને ધ્યાન આપવા લાયક છે જ નહીં, અને આ કોઈ બીમારી જ નથી જેના ઇલાજની આવશ્યકતા હોય. હદ તો એ છે કે હવે તો 'કોમના નેતા', 'કાઈદે મિલ્લત' અને 'પેશવાએ મિલ્લત' બનવામાં પણ આ કોઈ અવરોધરૂપ વાત રહી નથી. અર્થાત્ મિલ્લતના દુ:ખદર્દનો ઇલાજ કરનારાઓ પણ એ જ લોકો બનવા લાગ્યા છે, જેઓ સ્વયં ઇલાજના એટલા જ મોહતાજ છે જેટલાં કે બીજા; જેમના મનો-મસ્તિષ્કની સપાટી સ્વયં અમલી મુનાફિકતના ડાઘાઓથી કાટયુક્ત બની ગઈ છે અને જેઓ પોતે નિ:ખાલસતા અને નિષ્ઠાના આસ્વાદથી વંચિત છે, જો કે આ તે લોકો છે જેઓ મિલ્લતની સૌથી અંતિમ હરોળમાં જગ્યાને લાયક હતા.

اللَّهُمَّ اهْدِنَا الصِّرَاطَ السَّيِّدِيَّ صِرَاطَ الَّذِينَ أَنْعَمْتَ عَلَيْهِمْ غَيْرِ

الْبَغْضِيِّ عَلَيْهِمُ وَكَانَ الصَّالِحِينَ

(હે અલ્લાહ ! અમને સીધો માર્ગ બતાવ, એ લોકો માર્ગ જેમના ઉપર તેં કૃપા કરી, જે તારા પ્રકોપના ભોગ ન બન્યા, જેઓ ગુમરાહ નથી. - આમીન).